

முத்தோடு  
கொயித்துக்  
கொண்டு  
முக்கை  
அறுக்கலாமா?  
பக். 13

விலை  
ரூபா 20  
பக்கங்கள்  
28



# உதயன்

35c - 25c  
தெளிவான  
வானிலை

சுடர் 31 கதிர் 120 வள்ளுவர் ஆண்டு 2047 பங்குனி 12, வெள்ளிக்கிழமை 25.03.2016

## வவுனியா ராணுவக் குடியிருப்புக்கு வடக்கு மாகாண அரசு கடும் எதிர்ப்பு

புதிய அரசமைப்பு உருவாக்கப்படும் வரை இனப் பரம்பலை மாற்றியமைக்கும் செயற்பாடுகளை நிறுத்துமாறும் வலியுறுத்து

யாழ்ப்பாணம், மார்ச் 25  
வவுனியாவில் அமைக்கப்பட்டுள்ள இராணுவக் குடியிருப்பு ஜனாதிபதி மைத்திரிபாலசினால் எதிர்வரும் 3 ஆம் திகதி திறந்து வைக்கப்படவுள்ள மைக்கு வடக்கு மாகாண சபை கடுமையான எதிர்ப்பை வெளியிட்டுள்ளது.  
இனப்பரம்பலை மாற்றியமைக்கும் விதத்திலான இந்தச் செயற்பாடுகளை, புதிய அரசமைப்பு உருவாக்கப்பட்டு, நடைமுறைப்படுத்தும் வரையில் உடனடியாக நிறுத்த வேண்டும் என வடக்கு பக். 23



மாதகல் கடலில்  
புதிய இன மீன்



யாழ்ப்பாணம், மார்ச் 25  
மாதகல் குசுமந்துறைக் கூர் பரப்பில் மீனவர் ஒருவரின் பக். 25

## பொருத்து வீடமைப்பை வடக்கு அரசு நிராகரிப்பு

நடைமுறையை மீளாய்வு செய்யுமாறு வலியுறுத்தி நேற்றுத் தீர்மானம்

யாழ்ப்பாணம், மார்ச் 25  
மீள்குடியேற்ற அமைச்சினால் வடக்கு - கிழக்கில் முன்னெடுக்கப்படும் 65 ஆயிரம் வீட்டுத் திட்டத்தைத் தற்போதுள்ள முறையில் தொடர்வதை, வடக்கு மாகாண சபை முற்றாக நிராகரிக்கின்றது.  
குறித்த வீட்டுத் திட்டத்தை வடக்கு மாகாண

சபையுடன் கலந்தாலோசித்து மீளாய்வு செய்ய வேண்டும், அதுவரை அடுத்த கட்ட நடவடிக்கைகள் எதுவும் எடுக்கக்கூடாது என்று வடக்கு மாகாண சபையில் நேற்றுத் தீர்மானம் நிறைவேற்றப்பட்டுள்ளது.  
வடக்கு மாகாண சபையின் நேற்றைய அமர்வில், ஆளுநர் கட்சி உறுப்பினர் து.ரவிகரன்

பிரேரணை ஒன்றைச் சமர்ப்பித்திருந்தார். அதில் முல்லைத்தீவு மாவட்டத்தின் வீட்டுத் தேவை 14 ஆயிரமாக இருக்கின்ற போது, மீள்குடியேற்ற அமைச்சினால் 65 ஆயிரம் வீட்டுத் திட்டத்தில் 7 ஆயிரம் வீடுகளை ஒதுக்கப்பட்டுள்ளன. ஒரு வீட்டுக்கு ஒதுக்கப்பட்ட தொகையைக் பக். 23

## குடாநாட்டில் சில காணிகள் இராணுவத்திடமே இருக்கும்

அவை தேசிய பாதுகாப்புக்கு அவசியமானவை என்கிறது அரசு

கொழும்பு, மார்ச் 25  
யாழ்ப்பாணத்தில் தேசிய பாதுகாப்புக்கு அவசியமான காணிகள் உரிமையாளர்களிடம் ஒப்ப

டைக்கப்படமாட்டாது என்று பாதுகாப்புச் செயலர் கருணாசேன ஹெட்டியாராச்சி தெரிவித்துள்ளார்.

பாதுகாப்பு அமைச்சில் நேற்று முன்தினம் நடந்த செய்தியாளர் மாநாட்டில், எழுப்பப்பட்ட கேள்வி பக். 23

## இழுவைப் படகுத் தடைக்கு வடமாகாண அரசு ஒப்புதல்

மாற்றுத் தொழிலுக்கான உதவி வழங்கவும் வலியுறுத்து

யாழ்ப்பாணம், மார்ச் 25  
உள்ளூர் இழுவைப் படகுகளைப் பயன்படுத்துபவர்களுக்கு மாற்றுத் தொழிலுக்கான உதவிகள் வழங்கப்படும் வரை, இழுவைப் படகுகளைத் தடைசெய்யும் சட்ட

வரைவை நடைமுறைப்படுத்தக் கூடாது என்று தெரிவித்து, நாடாளுமன்ற உறுப்பினர் எம்.ஏ.சுமந்திரனின் கடற்பொறியில் தொடர்பான சட்டவரைவுக்கு வடக்கு மாகாண பக். 25

## யாழ்.நகர் சந்திகளில் 8 குவிவு வில்லைகள்

விபத்துக்களைக் குறைக்கப் பொருத்தியது மாநகர சபை



யாழ்ப்பாணம், மார்ச் 25  
யாழ். குடாநாட்டில் விபத்துக்கள் வகை தொகையின்றி அதிகரித்துள்ள நிலையில், யாழ்.நகரில் அபாயம் மிகுந்த இடங்களைச் சாரதிகள் அவதானிக்கும் வகையில், பொது வீதிகளில் முதன்முதலாகப்

பெரிய குவிவு வில்லைகள் பொருத்தப்பட்டுள்ளன.  
யாழ்.மாநகர சபையால், குறித்த திட்டம் அறிமுகப்படுத்தப்பட்டுள்ளது. சாரதிகளுக்குப் போக்குவரத்தின்போது ஏற்படும் பக். 25

முத்தோடு முறி



அப்ப இனி ஒருவரும் ஒன்றையும் மூடி மறைக்க முடியாது

ரவிக்கு எதிரான நம்பிக்கையில்லா பிரேரணை கையளிப்பு  
கொழும்பு, மார்ச் 25  
நிதி அமைச்சர் ரவி கருணாநாயக்கவுக்கு எதிரான நம்பிக்கையில்லாப் பிரேரணையை பொது எதிரணி உறுப்பினர் கள் பக். 25

## புலிகளிடம் மீட்டதாக ராணுவம் காணிகளை வைத்திருக்க முடியாது

வடக்கு முதலமைச்சர் தெரிவிப்பு  
யாழ்ப்பாணம், மார்ச் 25  
தமிழீழ விடுதலைப் புலிகளிடமிருந்து கைப்பற்றியது என்பதற்காக, காணிகளை இராணுவத்தினர் வைத்திருக்க முடியாது. அவை அரசிடம் கையளிக்கப்பட வேண்டியவை. உரிமையாளர் யார் என்று கண்டறிந்து, அவர்களிடம் ஒப்படைக்கப்பட வேண்டியவை. இவ்வாறு தெரிவித்தார் வடக்கு மாகாண முதலமைச்சர் க.வி.விக்கனேஸ்வரன். பக். 25

## தகவல் அறியும் சட்டவரைவு நாடாளுமன்றில் சமர்ப்பிப்பு

தகவல் தர மறுத்தால் 2 வருடங்கள் சிறை  
கொழும்பு, மார்ச் 25  
மகிந்த ஆட்சியின் போது, மறுக்கப்பட்டுவந்த தகவல் அறியும் சட்டவரைவு நாடாளுமன்றத்தில் நேற்று சமர்ப்பிக்கப்பட்டது.  
தகவல்களைப் பெற அணுகுவதற்கான உரிமைகளை ஏற்பாடு செய்வதற்கும், அணுகல்கள் மறுக்கப்படக் கூடிய அடிப்படைகளைக் குறித்துரைப்பதற்கும், தகவல் அறியும் உரிமை ஆணைக்குழுவை நியமிப்பதற்கும், தகவல் உத்தியோகத்தர்களை பக். 23





## பொலிஸாருக்கு சாராயம் விற்பனைக்கு ரூ.50 ஆயிரம் அபராதம்

சாவகச்சேரி, மார்ச் 25  
சிவில் உடையில் சென்ற  
பொலிஸ் உத்தியோகத்தருக்கு  
கால் போத்தல் அரச சாரா  
யத்தை 280 ரூபாவுக்கு விற  
பனை செய்த வரணி இடைக்  
குறிச்சி வாசிக்கு சாவகச்சேரி  
நீதிமன்ற 50 ஆயிரம் ரூபா  
அபராதம் விதித்தது.

குறித்த வழக்கு கடந்த செவ்  
வாய்க்கிழமை விசாரணைக்கு  
எடுத்துக் கொள்ளப்பட்ட போதே,  
அனுமதிப் பத்திரமின்றி அரச  
சாராயம் விற்பனை செய்த  
மைக்காக, 50 ஆயிரம் ரூபா  
அபராதம் விதித்ததுடன் அபராதத்  
தொகையின் அரைவாசித்  
தொகையை வழக்கில் ஈடுபட்ட  
பொலிஸாருக்கு வழங்குமாறும்  
உத்தரவிடப்பட்டது.

வரணி இடைக்குறிச்சிப் பகுதி  
யில் அனுமதிப் பத்திரமின்றி  
அரச சாராயம் விற்பனை செய்  
யப்படுகின்றது என்று கொடி  
காமம் பொலிஸாருக்கு தகவல்  
கிடைத்த போதிலும், சான்றுகளு  
டன் கைது செய்ய முடியாத  
நிலை காணப்பட்டது.

இந்த நிலையில் கடந்த 20  
ஆம் திகதி சிவில் உடையில்  
சென்ற பொலிஸார் அரச சாரா  
யம் கேட்டு விசாரித்த போது  
குறித்த நபரின் வீட்டுக்குச் செல்  
லுமாறு தெரிவிக்கப்பட்டுள்ளது.  
அங்கு சென்ற போது 180  
மில்லி லீற்றர் அரச சாராயத்தை  
280 ரூபா எனக் கூறியதை  
யடுத்து உரிய தொகையைக்  
கொடுத்து சாராயம் வழங்கு  
மாறு கேட்டுள்ளார். குறித்த  
நபர் சாராயத்தை எடுத்து வந்து  
கொடுத்த போது அந்தப் பகுதி  
யில் மறைந்து நின்ற பொலி  
ஸார் குறித்த நபரைக் கைது  
செய்தனர்.

சாவகச்சேரி நீதிமன்றில் இந்த  
வழக்கு விசாரணைக்கு எடுக்கப்  
பட்ட போது குறித்த நபர் குற்  
றத்தை ஒப்புக் கொண்டதை  
யடுத்து, 50 ஆயிரம் ரூபா அப  
ராதம் விதித்து அபராதத்  
தொகையின் அரைவாசியை  
பொலிஸாருக்கு வழங்குமாறு  
உத்தரவிட்டார்.

(10-ஐ-9)

## 15 கிலோ கஞ்சா கடத்திய 18 வயது இளைஞன் கைது பருத்தித்துறையிலிருந்து வவுனியா சென்றபோது

வவுனியா, மார்ச் 25  
பருத்தித்துறையிலிருந்து வவுனியா  
வுக்கு 15 கிலோ கிராம் கஞ்சா கடத்திய  
குற்றச்சாட்டில் பருத்தித்துறையைச்  
சேர்ந்த 18 வயது இளைஞன் நேற்றுக்  
கைது செய்யப்பட்டுள்ளார் என வவுனியா  
பொலிஸார் தெரிவித்தனர்.  
வவுனியா தாண்டிக்குளம் சாந்த சோலை  
பகுதியில் வைத்து நேற்று அதிகாலை 4  
மணியளவில் அவர் கைது செய்யப்பட்டு  
ள்ளார்.

யாழ்ப்பாணம் பருத்தித்துறையிலிருந்து  
பொதி செய்யப்பட்டு வவுனியாவுக்கு  
கேரளா கஞ்சா கொண்டு வரப்பட்டுள்ளது.  
வவுனியா பிரதிப் பொலிஸ் மா அதிபரின் கீழான  
போதைப் பொருள் ஒழிப்புப் பிரிவினரால் குறித்த  
நபர் நேற்று திடீர்மீட்டிங் அடிப்படையில் கைது



செய்யப்பட்டுள்ளார். அவரிடம் விசாரணை மேற்  
கொள்ளப்பட்டு வருகிறது. விசாரணைகளின் பின்  
னர் இவ் குற்றத்தில் முன்னிலைப்படுத்தப்பட்டு  
வள்ளுர் என்று பொலிஸார் தெரிவித்தனர். (10-4)

# வீட்டுத் திட்ட விண்ணப்பத்தில் முகவர் அரசியல் நடக்கின்றது

## வடக்கு மாகாண சபை உறுப்பினர்கள் குற்றச்சாட்டு

யாழ்ப்பாணம், மார்ச் 25  
வீட்டுத்திட்டத்துக்கான விண்ணப்  
பப் படிவங்கள் எரிபொருள்  
நிரப்பு நிலையத்திலும், கடைகளி  
லும் வைத்து விற்பனை செய்யப்  
படுகின்றன. இதனை மாவட்டத்  
தின் இணைத் தலைவர்களாக  
உள்ள நாடாளுமன்ற உறுப்பி  
னர் ஒரு வரும், அமைச்சர் ஒரு  
வருமே செய்து வருகின்றனர்  
இவ்வாறு வடக்கு மாகாண சபை  
யின் ஆளும் கட்சி உறுப்பினர்  
கள் நேற்றுக் குற்றம் சுமத்தினர்.  
இந்த முகவர் அரசியல் நடவடிக்கை  
கள் நிறுத்தப்பட வேண்டும்  
என்றும் தெரிவித்தனர்.

வடக்கு மாகாண சபையின் நேற்  
றைய 48 ஆவது அமர்வில்,  
வடக்கு - கிழக்கில் மேற்கொள்ள  
உத்தேசிக்கப்பட்டுள்ள 65 ஆயி  
ரம் வீட்டுத் திட்டம் தொடர்பிலான  
பிரேரணை எடுத்துக் கொள்ளப்  
பட்டது. இதன் போது கருத்துத்  
தெரிவிக்கையிலேயே ஆளும்  
கட்சி உறுப்பினர்கள் மேற்கண்  
டவாறு தெரிவித்தனர்.  
ஆளும் கட்சி உறுப்பினரான  
பா.கஜதீபன் தெரிவிக்கையில்-  
அண்மையில் நான் எரிபொருள்  
நிரப்பு நிலையத்துக்குச் சென்றி  
ருந்தேன். அங்கு மக்கள் நீண்ட  
வரிசையில் நின்றிருந்தனர்.

அவர்களுக்கு வீட்டுத் திட்டத்துக்  
கான விண்ணப்பப்படிவம் என்று  
சொல்லி ஒரு படிவம் வழங்கப்  
பட்டது. அதனை யாழ்.மாவட்ட  
நாடாளுமன்ற உறுப்பினரும்,  
இணைத் தலைவர்களுள் ஒரு  
வருமாக இருப்பவருடைய ஆதர  
வாளர்களே மக்களிடம் விநியோ  
கித்தனர்.  
இதனை நிரப்பிக் கொடுத்தால்  
வீட்டுத்திட்டம் வழங்கப்படும் என்று  
தெரிவித்தனர். இதனை விட மக்  
களிடத்தில், தமிழ்த் தேசியக் கூட்ட  
மைப்பு 21 லட்சம் ரூபா வீட்டுத் தி  
ட்டம் கிடைப்பதை எதிர்க்கின்றது  
என்ற கருத்தையும் பரப்பி வரு

கின்றனர். எங்களுக்கு 21 லட்சத்  
தில் என்ன 42 லட்சத்தில் கட்டிக்  
கொடுத்தாலும் வரவேற்போம்.  
ஆனால் எங்கள் கலாசார - சூழ  
லுக்கு ஏற்ற வகையில் அமைத்  
துக் கொடுக்க வேண்டும் - என்  
றார்.  
இதன் பின்னர் கருத்துத் தெரி  
வித்த அவைத் தலைவர் சி.வி.  
கே.சிவஞானம், முகவர் அரசி  
யல் செய்வதை நிறுத்த வேண்  
டும் என்று குறிப்பிட்டார். மக்களையும்  
எங்களையும் முரண்படச்  
செய்யும் நடவடிக்கையில் ஈடுபடு  
வதையும் கைவிட வேண்டும்  
என்றும் தெரிவித்தார். (10-5,ரி5)

## பிரதமருக்கு நேற்று 67ஆவது பிறந்ததினம்

கொழும்பு, மார்ச் 25  
பிரதமர் ரணில் விக்கிரம  
சிங்க நேற்றுத்  
தனது 67 ஆவது  
பிறந்த தினத்தைக்  
கொண்டாடினார்.  
எஸ்மண்ட் விக்கிரம  
சிங்க, மற்றும் நாலனி  
விக்கிரமசிங்க ஆகி  
யோருக்கு மகனாக  
1949 ஆம் ஆண்டு மார்ச் மாதம்  
24 ஆம் திகதி ரணில் விக்கிரம  
சிங்க பிறந்தார். பின்னர் தனது  
ஆரம்பக் கல்வியை ரோடல் கல்  
லூரியில் நிறைவு செய்திருந்தார்.  
அதனைத் தொடர்ந்து கொழும்புப்  
பல்கலைக்கழகத்தில் தனது  
உயர்கல்வியைப் பூர்த்தி செய்த  
இவர், சட்டக் கல்லூரியில்  
இணைந்து கொண்டதன் மூலம்  
சட்டத்தரணியாக 1972 ஆம்  
ஆண்டில் வெளியேறினார்.  
1977 ஆம் ஆண்டு பியகம தொகு  
தியின் ஐக்கிய தேசியக் கட்சி



அமைப்பாளராக நியமிக்கப்பட்ட  
ருந்தார். நாடாளுமன்ற உறுப்  
பினர், அமைச்சர், சபை முதல்  
வர், எதிர்க்கட்சித் தலைவர், பிரத  
மர் என்று அரசியலில் பல்வேறு  
பதவிகளை வகித்த இவர் இலங்  
கையில் மூன்றாவது தடவையாக  
பிரதமராகப் பதவி வகித்த பெரு  
மையையும் தன்னகத்தே  
கொண்டவராவார்.  
2015 ஆம் ஆண்டு ஓகஸ்ட்  
மாதம் இடம்பெற்ற நாடாளுமன்  
றத் தேர்தலையடுத்து ரணில் விக்கிரம  
சிங்க மீண்டும் பிரதமராக  
நியமிக்கப்பட்டார். (10-ஐ-4)

## ஆசிரிய இடமாற்றக் குற்றச்சாட்டு குறித்து முரண்பாடான கருத்துகள்

யாழ்ப்பாணம், மார்ச் 25  
யாழ். வலயத்தில் ஆசிரிய  
இடமாற்றங்களின் போது இட  
மாற்ற சபை தொடர்பில்  
இலங்கை ஆசிரியர் சங்கமும்  
இலங்கைத் தமிழர் ஆசிரியர்  
சங்கமும் முரண்பாடான கருத்  
துக்களை வெளியிட்டுள்ளன.  
யாழ்.வலயத்தில் ஆசிரிய இட  
மாற்றங்களின் போது இடமாற்ற  
சபை இன்றியோ அல்லது  
ஆசிரியரின் ஒப்புதல் இன்  
றியோ இடமாற்றங்கள் இடம்  
பெற்றுள்ளன என தமக்கு எவ்  
வித முறைப்பாடுகளும் கிடைக்  
கப் பெறவில்லை என்று  
இலங்கை ஆசிரியர் சங்கம்  
கூறுகிறது. ஆனால் குறித்த  
முறைப்பாடுகள் கிடைத்துள்ள  
மையாலேயே அது பற்றிச்  
செயலாளருக்கும் ஊடகங்  
களுக்கும் அறிவிக்கப்பட்டது  
என்று இலங்கைத் தமிழர்  
ஆசிரியர் சங்கம் கூறுகிறது.  
யாழ்ப்பாணக் கல்வி வலயத்  
தின் ஆசிரியர் பரம்பலில் சிக்  
கல் நிலை என்ற தலைப்பிலான  
செய்தி ஒன்று கடந்த ஞாயிற்  
றுக்கிழமை உதயனில் வெளி  
வந்திருந்தது. அந்தச் செய்தியை  
இலங்கைத் தமிழர் ஆசிரியர்  
சங்கம் அனுப்பியிருந்தது. அந்  
தச் செய்தியை இலங்கை ஆசிரி  
யர் சங்கம் கூறியது என அந்  
தச் செய்தியின் உபதலைப்பில்  
மட்டும் தவறாகக் குறிப்பிடப்  
பட்டுவிட்டது.

அதனைச் சுட்டிக்காட்டியுள்ள  
இலங்கை ஆசிரியர் சங்கம்,  
குறித்த விடயங்கள் தொடர்பில்  
தமக்கு எவ்வித முறைப்பாடு  
களும் கிடைக்கவில்லை என்று  
தெரிவித்துள்ளது.  
இது குறித்து அவர்கள் அனுப்  
பியுள்ள இது பற்றிய செய்திக்  
குறிப்பில் தெரிவிக்கப்பட்டுள்ள  
தாவது-  
பத்திரிகையில் வெளியான  
செய்தித் தலைப்பு தவறானதாகும்.  
விடய உள்ளடக்கத்தின்  
அடிப்படையில் குறித்த விடயம்  
இலங்கைத் தமிழர் ஆசிரியர்  
சங்கமே இச்செய்தியை வழங்

கியுள்ளது.  
அவர்களது இந்தக் குற்றச்சாட்  
டுக்கள் தொடர்பாக தமது  
சங்கத்துக்கு எவ்விதமான உடன்  
பாடுகளும் இல்லை. இவ்வா  
றான குற்றச்சாட்டுக்கள் தொடர்  
பாக தமக்கு எவ்விதமான  
முறைப்பாடுகளும் கிடைக்க  
வில்லை. அத்துடன் இடமாற்  
றச் சபைகள் இன்றியோ அில்  
லது ஆசிரியரின் ஒப்புதல் இன்  
றியோ இடமாற்றங்கள் நடை  
பெற்றுள்ளன என்று எமக்கு  
எவ்வித முறைப்பாடுகளும்  
கிடைக்கவில்லை, தாமும்  
அறியவில்லை, அவ்வாறு  
முறை கேடாக நடைபெற்றிருக்  
குமானால் சங்கத்தின் சார்  
பாக இலங்கை மனித உரிமை  
ஆணைக்குழுவில் முறைப்  
பாடு செய்திருக்கவும் முடியும்.  
ஆசிரியர், அதிபர் மீது தரமற்ற  
வார்த்தைப் பிரயோகங்களை  
யாழ்.வலயக் கல்விப் பணிப்  
பாளர் பிரயோகித்தார் எனவும்  
எமக்கு இதுவரை எவ்வித  
முறைப்பாடுகளும் கிடைக்க  
வில்லை.

இத்தகைய நிலையில்  
இலங்கை ஆசிரியர் சங்கம்  
இந்த ஆதாரமற்ற குற்றச்  
சாட்டுக்களை மறுக்கின்றது. -  
என்று இலங்கை ஆசிரியர்  
சங்கம் தெரிவித்துள்ளது.  
ஆயினும் குறித்த சம்பவங்கள்  
உண்மைதான் என்று இலங்  
கைத் தமிழர் ஆசிரியர் சங்கம்  
கூறுகிறது.  
இது தொடர்பில் இலங்கைத்  
தமிழர் ஆசிரியர் சங்கம் தெரி  
வித்துள்ளதாவது:  
யாழ்.வலயத்துக்கு உட்பட்ட  
பாடசாலைகளில் தமது சங்க  
உறுப்பினர்கள் உள்ளனர்.  
எவராவது ஆசிரியர்களுக்கு  
பாதிப்பு வந்தால் அவர்கள்  
இலங்கைத் தமிழர் ஆசிரியர்  
சங்கத்துக்கு அறிவிப்பார்கள்.  
அவர்களது முறைப்பாட்டின்  
படியே சங்கம் அது பற்றிய  
விடயத்தை வெளிக்கொணர்ந்  
து எனச் சங்கம் குறிப்பிட்டுள்  
ளது. (10-4)





**Majestic**  
Cineplex Jaffna  
கார்கிள்ஸ் ஸ்க்ரீனவார்

(யாழ் போதனா வைத்தியசாலை எதிரில்)

இப்பொழுது திரையில்

மலேஸியப் பண்டிதர்

**தேவி**  
10.00 / 1.00 / 7.00  
Fri/Sat/Sun 9.30 p.m

**புகழ்**  
10.00 / 1.00 / 4.00 / 7.00  
Fri/Sat/Sun 9.30 p.m

சில்வா ப்ரொன்ஸ்

விசாரணை 021-2227712

CeylonTheatres  
www.ceylontheatres.lk

# நாளை கொழும்புக்கு வருகிறது அமெரிக்க கடற்படைக் கப்பல்

கொழும்பு, மார்ச் 25  
அமெரிக்கக் கடற்படையின் ஏழாவது கப்பல் படையணியின் கப்பல் நாளை கொழும்புக்கு வருகை தரவுள்ளதாக, இலங்கைக்கான அமெரிக்கத் தூதரகம் அறிவித்துள்ளது. குறித்த கப்பல் 900 மாலுமிகளுடன் வருகை தரவுள்ளதாக, தூதரகம் விடுத்துள்ள செய்திக் குறிப்பில் தெரிவிக்கப்பட்டுள்ளது. அதில் மேலும் குறிப்பிடப்பட்டுள்ளதாவது:-



காப்பு, செழுமை மற்றும் விதிகள் அடிப்படையிலான ஒழுங்கைப் போதிப்பதற்கான அமெரிக்கா மற்றும் இலங்கை இடையிலான உறுதியான உறவினை வலுப்படுத்தும் முகமாகவும் உதவி புரியும் நோக்கத்துடனும், இந்த வருகை அமையவுள்ளதாக அமெரிக்கத் தூதுவர் அதுல கோப் தெரிவித்துள்ளார். அத்துடன் இலங்கை போன்ற பிராந்திய பாங்காளர்களுக்கான அமெரிக்காவின் ஒத்துழைப்பை வெளிப்படுத்துவதாக இந்த அமெரிக்க கடற்படைக் கப்பலின் வருகை அமைந்துள்ளது எனவும் அவர் குறிப்பிட்டுள்ளார்.

கடந்த மாதம் வொஷிங்டனில் இடம்பெற்ற கடல்சார் பாதுகாப்பு ஒத்துழைப்பு முயற்சிகளை வலுப்படுத்தும் முகமாக, இரு நாடுகளுக்கிடையே ஏற்படுத்தப்பட்ட உறுதிமொழியின் பிரகாரமும் இருநாட்டுப் பாங்காளித்துவ உரையாடலின் தொடர்ச்சியாகவும் நாளை தினம் அமெரிக்கக் கடற்படையின் ஏழாவது கப்பல் படையணியின் யு.எஸ்.எஸ். புளூ ரிட்ஜ் (எல்.சி.சி. 19) கப்பலானது கொழும்புத் துறைமுகத்தை வந்தடைகின்றது.

2011 ஆம் ஆண்டு ஒக்ரோபர் மாதத்தின் பின்னான இலங்கை நோக்கி வருகைதரும் அமெரிக்கக் கடற்படைக் கப்பலாக இது உள்ளது. கடற்கொள்ளையை எதிர்கொள்ளல், மனிதநேய உதவி வழங்குதல் மற்றும் பிராந்தியத்தின் பிரதானமான கடற்பாதையில் சுதந்திரம் மற்றும் பாதுகாப்பினை உறுதி செய்தல் என்பவற்றுக்கான முயற்சியாக இது அமையவுள்ளது. சிறந்த நிலைத்திருத்தல் தன்மை, பாது

புளூ ரிட்ஜ் கப்பலின் 900 மாலுமிகள், இலங்கைக் கடற்படையினருடன் இணைந்து இலங்கையின் துடிப்பான கலாசாரம் மற்றும் அதுசார்ந்த மக்களுடன் அனுபவங்களைப் பகிர்ந்து கொள்ளவுள்ளனர். அத்துடன், சமுதாய நிலையம் ஒன்றின் சுவர்கள் மற்றும் தளபாடங்களைப் புதுப்பித்தல், விளையாட்டு மைதான உட்கரணங்களை அமைத்தல் மற்றும் தேவையுடையோருக்கு உணவு வழங்கல் போன்ற தன்னார்வச் செயற்பாடுகளிலும் மாலுமிகள் கலந்து கொள்ளவுள்ளனர். 2011ஆம் ஆண்டு ஒக்ரோபர் மாதம் 11 ஆம் திகதி காலித் துறைமுகத்துக்கு வருகை தந்திருந்த யு.எஸ்.எஸ். ஃபோர்ட் (எப்.எப்.ஜி. 54) கப்பலே இலங்கைக்கு இறுதியாக வந்திருந்த அமெரிக்கக் கடற்படைக் கப்பல் என்பது குறிப்பிடத்தக்கது என அதில் தெரிவிக்கப்பட்டுள்ளது.

(வ- ரி2)

**ஜயோதா** 2. தீயின்குழுவால் லுடிவுகள்

சீட்டிழப்பு வாரம் 1248 சீட்டிழப்பு திகதி 2016.03.24

வெற்றி இலக்கங்கள் 03 05 30 60 L

அடுத்த சலிக்கிழமைக்கான எக்பொட் ரூ. 11,665,000/=

Call: 011 4062002 / 0114062062 Web: www.dib.lk  
SMS: DIB-000-LOT-000058 எனும் எம்.எஸ்.எம்.எஸ். 1919 இல் அனுப்பவும்.  
அல்லது 24hr அனுப்ப 1919

**SUPER BALL** 2. தீயின்குழுவால் லுடிவுகள்

சீட்டிழப்பு வாரம் 478 சீட்டிழப்பு திகதி 2016.03.24

வெற்றி இலக்கங்கள் 06 14 39 48 G

அடுத்த சலிக்கிழமைக்கான எக்பொட் ரூ. 48,725,440/=

Call: 011 4062002 / 0114062062 Web: www.dib.lk  
SMS: DIB-000-LOT-000058 எனும் எம்.எஸ்.எம்.எஸ். 1919 இல் அனுப்பவும்.  
அல்லது 24hr அனுப்ப 1919

**கும்பாபிஷேகம் மாற்றம்**

வத்திராயன் ஸ்ரீ முருகமூர்த்தி அம்மன் ஆலயத்தின் மகா கும்பாபிஷேகம் நாளை (26.03.2016) சனிக்கிழமை நடைபெற ஏற்பாடாகியிருந்தது. தவிர்க்க முடியாத காரணத்தால் குறிப்பிட்ட திகதியில் மகா கும்பாபிஷேகம் நடைபெறமாட்டாது என்பதோடு பின்னர் திகதி அறிவிக்கப்படும் என்பதை தெரிவிக்கின்றோம்.

ஆலய பரிபாலன சபையும், தர்ம கர்த்தாவும் ஸ்ரீ முருகமூர்த்தி அம்மன் ஆலயம்-வத்திராயன்.

**மானிப்பாய் மருதடி விநாயகர் ஆலயம் மகோற்சவ கால அறிவித்தல்**

மேற்படி ஆலயத்தில் மகோற்சவ காலத்தில் தற்காலிக கடை அமைக்க விரும்புவோர்கள் அல்லது ஏற்கனவே கடைக்கான இடத்தைப் பெற்றுக் கொண்டவர்கள் எதிர்வரும் 27.03.2016 ஞாயிறற்றுக்கிழமை காலை 9.00 மணியளவில் ஆலயத்துக்கு வருகை தருமாறு கேட்டுக்கொள்கின்றோம்.

மேலும் மகோற்சவ உபயகாரர்கள் ஆலய முகாமையாளருடன் உடனடியாக தொடர்புகொண்டு உற்சவ ஏற்பாடுகளைச் செய்துகொள்ளுமாறும் கேட்டுக்கொள்கின்றோம்.

க. கௌரிசுந்தர் நலைவர் (70241) (10-17)  
ம. இராஜசுபன் பொருளாளர்  
இ. லோகேந்திரராஜா செயலாளர்

# யாழ். இந்து ஆசிரியரின் வீட்டின் மீது தாக்குதல்

யாழ்ப்பாணம், மார்ச் 25  
யாழ். இந்துக் கல்லூரியில் கற்பிக்கும் ஆசிரியர் ஒருவரது வீட்டினுள் நுழைந்த இனந்தெரியாத குழுவினர், அங்கு வாள்கள் மற்றும் சுவரிய ஆயுதங்கள் கொண்டு தாக்குதல் நடத்தியுள்ளனர். இந்தத் தாக்குதல் சம்பவத்தைக் கண்டித்துள்ள பாடசாலை ஆசிரியர்

கழகம், குறித்த வன்முறை தொடர்பில் உரிய விசாரணை மற்றும் சட்ட நடவடிக்கை வேண்டும் என்று வலியுறுத்தியுள்ளது. இது தொடர்பில் யாழ்ப்பாணம் இந்துக் கல்லூரி அதிபர் மற்றும் ஆசிரிய கழகத்தினர் நேற்று செய்தியாளர் சந்திப்பு ஒன்றை நடத்தினர். அதில் அவர்கள் தெரிவித்துள்ளதாவது:-  
அண்மையில் அதிபர் இல்லத்தையும், அங்கு நிறுத்தப்பட்டிருந்த கார் ஒன்றையும் ஆயுதக் குழுவினர் தாக்கிச் சேதப்படுத்தியிருந்தனர். இந்த நிலையில் நேற்றுமுன்தினம் பாடசாலையில் ஒழுங்குக் கட்டுப்பாடுகளைக் கண் காணிக்கும் ஆசிரியர்களில் ஒருவரது வீடு புகுந்து தாக்குதல் நடத்தப்பட்டுள்ளது. இவ்வாறு தாக்கியவர்கள் யார் என்பது தெரியவில்லை. அவர்கள் வாள்கள், கோடாரிகள், பொல்லுகள் சகிதம்

சென்று தாக்குதல் நடத்தியுள்ளனர். கொலை வெறித் தாக்குதல் என்றே இதனைக் கூற முடியும். வீட்டில் குறித்த ஆசிரியர் இல்லாத வேளை, இந்தத் தாக்குதல் நடத்தப்பட்டுள்ளது. இதனால் வீட்டு ஜன்னல் கண்ணாடிகள், மோட்டார் சைக்கிள், வாயில் படலை என்பன தாக்கப்பட்டுள்ளன. மாணவர்களின் செயற்பாடுகள் ஆசிரியர்களால் கண்டிக்கப்படுகின்ற போது, இத்தகைய தாக்குதல் சம்பவங்கள் நடைபெற்றுள்ளன. தாக்கியவர்கள் யார் என்று தெரியவில்லை. எனினும் கல்விப் பாரம்பரியத்தைச் சீரழிக்கும் இத்தகைய சம்பவங்களைத் தடுத்து நிறுத்துவதற்கு சம்பந்தப்பட்டவர்கள் நடவடிக்கை எடுக்க வேண்டும் என்று அவர்கள் கேட்டுள்ளனர்.

(வ-4)

**விற்பனைக்கு உண்டு**

Six Wheel லொறி விற்பனைக்குண்டு.  
தொடர்புக்கு : 076 821 9413

**ஆள்கள் தேவை**  
மிக்சர் தயாரிக்கவும். பொதி செய்யவும் பெண் வேலையாளர்கள் தேவை. உடனே நேரில் வரவும். வேலை பழுதுவோரும் வரலாம்.  
பாரதி கைத்தொழில் நிலையம்  
இவ 19, சம்பியன் லேன் கொக்குவில்  
T.P : 0774014328

**கானியும் வீடும் விற்பனைக்கு**  
மல்லாகம் நீதிமன்ற வீதியில் வீட்டுடன் 10 பரப்புக் காணி விற்பனைக்குண்டு.  
தொடர்பு : 0771764681  
0774941750

**விற்பனைக்கு**  
Toyota Hiace Box Model (2013) PG XXXX எனும் தொடரிகைக் கொண்ட வெள்ளை நிற (Purlwhite) வாகனம் விற்பனைக்கு உண்டு.  
077 622 1031

**தேவை**  
கரைக வாகன சாரதிகள் தேவை.  
077 622 1031

## பாடசாலை அதிபருக்கு விளக்கமறியல்

யாழ்ப்பாணம், மார்ச் 25  
கிளிநொச்சியிலுள்ள பாடசாலை அதிபர் ஒருவர், தனது பாடசாலை மாணவி ஒருவரைப் பாலியல் துஷ்பிரயோகம் செய்தார் என்ற குற்றச்சாட்டில் கைது செய்யப்பட்ட நிலையில், அவரை 14 நாட்கள் விளக்கமறியலில் வைக்குமாறு கிளிநொச்சி நீதிமன்றம் உத்தரவிட்டுள்ளது. நேற்றுமுன்தினம் குறித்த அதிபர், கிளிநொச்சி பொலிஸாரால் கைது செய்யப்பட்டு விசாரணைக்கு உட்படுத்தப்பட்டிருந்தார். இந்த நிலையில், அவரை விளக்கமறியலில் வைக்குமாறு நீதிமன்றம் உத்தரவிட்டுள்ளதாகப் பொலிஸார் தெரிவித்தனர்.

(வ-4.10)





# க.பொ.த. சாதாரண தரப் பரீட்சை முடிவுகள்

கடந்த சனிக்கிழமை வெளியான க.பொ.த. சாதாரண தரப் பரீட்சை முடிவுகளில் எமக்குக் கிடைத்த பாடசாலை ரீதியான முடிவுகள்.

**மட்டுவில் கமலாசனி வித்தியாலயம்**  
கு.அகித் 8௭,சி, தே.கேசகி 8௭,சி, ம.திவ்வியா 5௭,3பி,சி, கி.கிருஸ்ணாங்கி 5௭,2பி,2சி, ரா.துஷியா 5௭,2பி,சி,எஸ், சி.சுபாங்கி 3௭,2பி,2சி, அ.நிருபன் ௭,3பி, 2சி, 2௭, ச.கலைசுடன் ௭,2பி, 4சி,எஸ், ஆ.அஜீபன் ௭,2பி, 4சி, கு.ரதீபா ௭,பி,3சி,3௭, கு.கல்யாணி ௭,3சி,2௭, ச.வாகீசன் 3பி, 2சி,எஸ்.

**மாதகல் சென்.யோசப் மகா வித்தியாலயம்**  
இ.வனஜா 8௭,சி, தி.திருமால் 7௭,2பி, ௭,பி,அனுசியா 7௭,பி,சி, அ.சிந்துஜன் 5௭,3பி,எஸ், ம.றஜீதன் 5௭,பி,2சி,எஸ், ஜெ.அனுசிகா 4௭,4பி,சி, அ.அன்ரன் ட்னிஸ் 4௭,3பி,2சி, நா.யோகிதா 4௭, 3பி,2சி, ச.சதுா 4௭,2பி,2சி,எஸ், அ.அன்ரனி ஜெரிசன் 4௭,பி, 2சி,2௭, ஜெறுசுடன் 3௭,4பி,2சி.

**சண்டலிப்பாய் இந்துக் கல்லூரி**  
ர.கிருத்திகா 8௭,பி, த.சுபாசினி 6௭,2பி, சி, ந.சகீந்தா 6௭,2பி,சி, கு.பிரதீபன் 5௭,2பி,2௭, ஞா.டிலக்ஸனா 5௭,பி, எஸ், ம.சாளினி 4௭,3பி,2சி, க.கோபி சன் 4௭,2பி,சி,2௭, மு.பிரவீனா 4௭,2பி,3௭, ஜெ.ஜெனார்த்தனன் 4௭,பி,2சி,எஸ், கி.டனுலக்ஸன் 3௭,5பி, எஸ், சி.லவன் 3௭,4பி,சி, ஈ.ஈஸ்மிதா 3௭, 3பி, 2சி, அ.அதுஜன் 3௭,2பி, சி, 3௭, ப.துவாரகா 3௭,பி,4சி,எஸ்.

**மல்லாகம் மகா வித்தியாலயம்**  
சு.சஜீவன் 8௭,பி, ச.டிஸ்குமார் 8௭,சி, வ.தாட்சாயனி 7௭,2பி, அ.பிரதீப் 3௭, 4சி,2௭, சி.தனுா 2௭,3பி,2சி,2௭, சி.சுபாஜினி 3௭,2பி,சி,எஸ்.

**யா/மெதமுஸ்த பெண்கள் உயர்தரப் பாடசாலை**  
9 ௭ (ஆங்கில மொழி மூலம்)  
கு.நிதுஷா, ர.நர்மிகா தமிழ் மொழி மூலம்)  
பு.புலினி, சி.சாமினி, மு.விஜ்ஜா, வி.வினோ தினி, ம.மதுஷா, சி.சேசலா, பி.ஆஷிகா 8௭பி (ஆங்கிலமொழி மூலம்)  
க.சிவகலை (தமிழ் மொழி மூலம்)  
கா.ஆர்த்திகா, சி.நிதுஷா, யோ.சந்திரா, பா.வைஸ்ணவி 8௭பி (ஆங்கில மொழி மூலம்)  
ஸ்ரீ.அபிநயா, கி.அபிராமி, பி.பவானிகா, தே.இலக்ஸிகா (தமிழ்மொழி மூலம்)  
ஜே.ஜேனுசா, நா.கிருஷ்ணயினி, ம.தயானி, கு.மதுஷா 7௭2பி (ஆங்கிலமொழி மூலம்)  
த.தனுஜா (தமிழ்மொழி மூலம்)  
கே.கிருஷ்ணயினி, சி.ஜெனனி, பு.தேனுசா, ந.திவ்யா 7௭பிசி (ஆங்கில மொழி மூலம்)  
சி.மாதுமே, க.தர்சனா (தமிழ்மொழி மூலம்)  
ஸ்ரீ.சகீந்தனா 7௭பிஎஸ் (தமிழ்மொழி மூலம்)

**யா/வடஇந்து மகளிர் கல்லூரி**  
ஜெ.துவாரகா 9௭, க.தர்சினி 9௭, ந.லக்ஸிகா 8௭பி, சு.ரவீனா 8௭பி, ர.ரஜிந்தா 8௭பி(ஆங்கில மொழி மூலம்), ச.தீவானி 8௭எஸ், சி.சுரேக்கா 7௭2பி, ர.ஜனந்தினி 7௭2பி, மு.சத்தியசந்தியா 7௭பிசி, ம.துரந்தினி 7௭பிசி, ஜெ.தர்மசுகி 6௭ 3பி, ர.தனுஷா 6௭3பி, சி.அபி வர்ணா 6௭2பி(ஆங்கிலமொழி மூலம்), கு.யதுஷா 6௭பி2சி, சு.சயிந் தவி 5௭4பி(ஆங்கில மொழி மூலம்), கோ.துஷிக்கா 5௭3பிசி (ஆங்கில மொழிமூலம்), க.பிரியங்கா 5௭3பிசி, அ.இமெல்பா 5௭3பிசி, சி.லக்ஸனா 5௭2பிசி, தே.சீவகௌரி 5௭2பி2சி, சு.நித்தியபூபதி 4௭5பி, உ.சரண்யா 4௭2பி3சி, அமேரிஹாசாந்தினி 4௭பி 4சி, சி.யாழினி 4௭3பி2சி, சா.கஸ்தூரி 4௭2பிசிஎஸ், பொ.வினோதமாலினி 4௭3பிசிஎஸ், ச.சங்கீதா 4௭3பி2சி.

**வ.அன்பரசி 6௭ (ஆங்கிலமொழி மூலம்)**  
கு.ரூபிகா (தமிழ்மொழி மூலம்)  
லோ.பானுசா, ச.நிருஜா, சி.நிசாலினி, ஜெ.சகீர்தா, ம.பவதாரணி, வி.அருட் செல்வி, வி.சுபாங்கி, தே.தர்சிகா, ச.திவியா, ர.லக்ஸனா, சா.ரெமோனா, அ.ரொபிசா 5௭ (ஆங்கிலமொழி மூலம்)  
சி.மிதுலா (தமிழ்மொழி மூலம்)  
ரா.அபிரா, வா.கார்த்திகா, க.சாரங்கா, சு.சுரேகா, லோ.தனுசியா, ம.அனுர்தா, பி.பிருந்தா, இ.கௌதமி, அ.கஸ்தூரி, மு.சங்கீதா, வ.வர் மிலா, சி.ஜதுஷா, வி.மதுயினி, பு.மயூரிகா

**வவுனியா இறம்பைக்குளம் மகளிர் கல்லூரி**  
9 ௭  
தமிழ் மொழி மூலம்  
அஜந்தி யோகராஜா, மோஜிதா முத்து ராசா, தட்சாயினி கணேசன், ஜதிநிலா பாஸ்கரன், பாத்திமா பைசா தெளபிக். ஆங்கில மொழி மூலம்  
தர்சா சிவபாலராஜா, பூஜிதா ஜெயக் குமார், அபிரா ஸ்ரீஸ்கந்தராஜா 8௭,சி.  
திவ்யா வேதநாதன், நிலக்ஸிகா ரஞ்சன், கஜலக்ஸி ராமச்சந்திரன், ஜதுர்சிகா யோகரட்ணம், தனுசியா தவராஜா, பூஜா சபேசன், கம்சாயினி கண்ணன், மதுசா ஸ்ரீசேன, கேசம்பவி கோஸ்வரன், டிலக்ஸனா சதீஸ்குமார், டிலக்ஸனா தயாபரன் தவதன்ஜா ரவிச்சந்திரன், ரஞ்சினி கமலதாசன், விதுட்சா வேலும்மயில்.

**வவுனியா இறம்பைக்குளம் கலைமகள் மகாவித்தியாலயம்**  
மகேந்திராசா கவிப்பிரியன் 8௭, பி, பாலகிருஸ்ணன் ஜனுன் 7௭, 2பி, பரமேஸ்வரன் துஷானா 7௭, பி, சி.

**வவுனியா முஸ்லிம் மகாவித்தியாலயம்**  
முகம்மட் சியாட் அஸ்பா 9௭, அப்துல் ரகீம் முகம்மட் 8௭, சி.

**வவுனியா சைவப்பிரகாச மகளிர் மகாவித்தியாலயம்**  
வனராஜா மயூராங்கி 9௭, கிருபாகரன் இந்துஜா 9௭, ரவீந்திரன் துவாரகா 9௭.

**வவுனியா பூந்தோட்டம் மத்திய மகாவித்தியாலயம்**  
தியாகராசா ஜோதிகா 8௭, பி, நேசராசா திசோதா 5௭,2பி,2சி, உதயசிலன் அட்சயா 4௭,4பி,சி.

**வவுனியா பூக்குளம் மகாவித்தியாலயம்**  
மதனமோகன் சுலசுண்டா 9௭, பரமநாதன் சயிந்தன் 7௭,2பி, பாலசுப்பிரமணியம் தர்சினி 7௭,பி,எஸ்.

**வவுனியா விபுலானந்தாக் கல்லூரி**  
கே.வாசுதேவன் 9௭,எஸ், சதுர்சி 8௭,பி, எஸ், பி.ஜார்ஜ் 8௭,பி.

**வட்டு இந்துக் கல்லூரி**  
ம.சரண்ஜா 7௭,பி,சி, சி.யானுகா 7௭,பி,சி, ம.கடம்பேஸ்வரன் 5௭,3பி, எஸ், பு.வானுஜா 5௭,2பி,2சி, சூ.தட்சனா 4௭,2பி,2சி, ப.லக்ஸனா 3௭,5பி, எஸ், தி.சஜித்தா 3௭,4பி,2சி, கு.சங்கீர்த்தனன் 3௭,2பி,4சி, சி.மதிவாணி 3௭,2பி,3சி,எஸ், ந.பிரயுஷா 3௭பி, 2சி,3௭, ச.திலக்ஸன் 3௭,2பி,2சி,எஸ், சி.தர்சிகன் 3௭,2பி,2சி.

**சாவகச்சேரி இந்துக் கல்லூரி**  
சி.சௌமினியன், தி.டினோஜன், க.நித்திலா, கு.கம்சிகா ஆகியோருக்கு 9௭, த.அபிதன், ம.மதீசன், தெ.கிருசன், க.அச்சுதன், நா.நவீன்சங்கர், பா.விஷ்ணுகன், சி.ஜெய்சன், வா.கஜவதனன், கு.சத்தியவாகினி, சி.சுலோஜிகா, த.ஜஸ்மினா, த.லதிசனா, வி.கஜானி, தெ.தனுசிகா, வ.கிரியாழினி, அ.சாம்பவி ஆகியோருக்கு 8௭, மு.பானுஜன், கோ.ஜலக்ஸன், ர.அனோசியா, பா.கௌஷிகா ஆகியோருக்கு 7௭, கி.தனுசாந், தே.சஜீகரன், ந.அருஜன், வி.ஸ்ரீசங்கரன், ர.மதுரங்கா, தி.துவாரகா, ச.சுசேகினி ஆகியோருக்கு 6௭, அ.அய்யசன், சு.சாரூப் பிரியன், கு.ராகவன், பா.அசுடன், அ.சஜீபன், சி.ஆரமுதன், சி.மிதிவன், ச.நிராந்த், ரா.லவீனா, த.ஹரினி, செ.விதாகி, சி.நிலக்ஸனா, ச.சங்கவி ஆகியோருக்கு 5௭.

**மானிப்பாய் இந்துக் கல்லூரி**  
சூ.ஓலக்ஸன் 8௭, சி, இ.பவிசன் 7௭,பி,சி, சே.குமரன் 7௭,பி,எஸ், த.கீர்த்திகன் 6௭,2பி,எஸ், பி.தனுசன் 6௭,2பி, எஸ், த.துசீபன் 5௭,4பி, ௭,பி, ஆன் றோய் 5௭,2பி,2சி, ஜி.சுவஸ்ரிகன் 5௭,பி, 2சி,எஸ், ச.சஜீவன் 4௭,3பி, சி,எஸ்.

**சில்லாலை றோ.க.த.க. பாடசாலை**  
கி.டெறிக்சன் 6௭,2பி,சி, யோ.அனற் ஜெனிபா 4௭,2பி,2சி,எஸ், செ.சனிஸ் பெர்னான்டோ 3௭,பி,3சி,எஸ், ச.சர்மன் 2௭,3பி,2சி,2௭.

**சத்தியசாயி பாடசாலை மானிப்பாய்**  
வ.நிறுபன் 9௭, செ.வைஸ்ணவி 5௭,2பி,2சி, வி.பிரியங்கா 4௭,3பி,2சி, ச.ஸ்ரீராங்கன் 4௭,4பி,சி, ந.துஸ்யந்தன் 3௭,4பி,2சி, ந.மிதுசன் 3௭,2பி,3சி, மு.மிதுசாயினி 3௭,பி,3சி,2௭, ஸ்ரீ.சர்மிகா 2௭,2பி,2சி,3௭, ந.சுபாஸ் 4பி,4சி,எஸ், ப.மயூரன் 2பி,4சி,2௭, ந.வினுசன் 5சி,3௭.

**மட்டுவில் சந்திர மௌலீச வித்தியாலயம்**  
கஜானன் 8௭,பி, ம.மானுசா 8௭, சி, செ.துசானி 8௭,சி, சீ.விதுசா 5௭,2பி,சி, சு.சர்மிலன் 5௭,பி,2சி, கு.விதுர்சினி 3௭,3பி,3சி, யோ.தனுஜா 3௭,2பி,2சி, சி.கலையரசன் 3௭,2பி,2சி, எஸ், சி.கலையரசி 2௭,3பி,2சி,எஸ், உ.குவனியா 2௭,பி,4சி,எஸ், ர.கீர்த்தனா 5சி,4௭, ச.சஜிதா 2பி,4சி,எஸ், மு.தஜீவா ௭,பி,2சி,3௭, வ.சியானி பி,3சி,2௭, பா.நிதுஜன் பி,2சி,3௭.

**அச்சுவேலி மத்திய கல்லூரி**  
தி.யதுசன் 8௭,பி, இ.சிராம் 8௭,பி, சி.லதுசன் 7௭,பி,எஸ், க.நிறோசனா 6௭,2சி,எஸ், கி.கிரிசாந்தன் 6௭,பி,சி, எஸ், சி.கோகுலராஜ் 6௭,2பி,சி, ஜெ.மதுராங்கன் 5௭,2பி,சி,எஸ், பொ.சானுஜன் 5௭,பி,சி,2௭, இ.பிறேமலதா 5௭,பி,சி,2௭, த.சரண்யா 5௭,2பி, சி,எஸ், சு.திவ்வியா 5௭,2பி,2சி, சி.நிறோஜன் 4௭,3பி,சி,எஸ், ர.கீர்த்திகன் 4௭,4பி, எஸ், ச.கோகுலதாஸ் 4௭,2பி,2சி, க.நிலக்ஸனா 3௭,2பி,4சி, க.அஜிந்தினி 3௭,2பி,3சி, சி.கிரிசாந் 3௭,3சி,2௭.

**முல்லைத்தீவு செம்மலை மகா வித்தியாலயம்**  
அ.திலக்ஸனா 8௭,பி, செ.சஜானுசா 8௭,சி, ஸ்ரீ.அக்ஷயா 6௭,2பி,எஸ், பா.துலக்சி 3௭,5பி,சி.

**யாழ்ப்பாணப் பல்கலைக்கழகம், இலங்கை.**  
**திறந்த மற்றும் தொலைக்கல்வி நிலையம்**  
**வெளிவாரியப் பரீட்சைகள்**

1. வணிக முதற் தேர்வு - 2013 (புதிய பாடத்திட்டம்)
2. வணிக இரண்டாம் தேர்வு - 2013 (புதிய பாடத்திட்டம்)
3. வணிக மூன்றாம் தேர்வு - 2013 (புதிய பாடத்திட்டம்)
4. வணிக நான்காம் தேர்வு - 2013 (புதிய பாடத்திட்டம்)
5. வணிக முதற் தேர்வு - 2013 (பழைய பாடத்திட்டம்) (மீள் பரீட்சை)
6. வணிகமாணி - பகுதி I - 2013 (பழைய பாடத்திட்டம்) (மீள் பரீட்சை)
7. வணிக மாணி - பகுதி II - 2013 (பழைய பாடத்திட்டம்) (மீள் பரீட்சை)
8. வணிக மாணி - பகுதி III - 2013 (பழைய பாடத்திட்டம்) (மீள் பரீட்சை)

மேற்படி பரீட்சைகளை யாழ்ப்பாணப் பல்கலைக்கழகத்தில் மிக விரைவில் நடத்துவதற்கு ஏற்பாடுகள் செய்யப்பட்டுள்ளன. இப்பரீட்சைக்குத் தோற்றத் தகுதியான பரீட்சாந்திகள் யாழ்ப்பாணப் பல்கலைக்கழகத்தில் இயங்கும் மக்கள் வாங்கிக் கிளையில் ரூபா 300/- இணைச் செலுத்தியமைக்கான பற்றுச்சீட்டினைத் திறந்த மற்றும் தொலைக்கல்வி நிலையத்தில் சமர்ப்பித்து விண்ணப்பப் படிவத்தினைப் பெற்றுக் கொள்ளலாம்.

தபால் மூலம் விண்ணப்பப்படிவத்தினை பெற விரும்புவோர் “நிதியாளர், யாழ்ப்பாணப் பல்கலைக்கழகம்” என்ற பெயருக்கு எழுதப்பட்ட ரூபா 300/- இற்கான காசுக் கட்டளை / தபாற் கட்டளையை, சுய முகவரியிடப்பட்ட ரூபா 70/- பெறுமதிபுடைய முத்திரை ஒட்டப்பட்ட 28X20 செ.மீ அளவுடைய தபால் உறைபுடன் இணைத்து, “உதவிப் பதிவாளர், திறந்த மற்றும் தொலைக்கல்வி நிலையம், யாழ்ப்பாணப் பல்கலைக்கழகம், திருநெல்வேலி” என்ற முகவரிக்கு அனுப்பத் வேண்டும்.

**குறிப்பு:** வணிகமாணிக் கற்கை நெறி தொடர்பாக, கல்வியாளர்கு 2011/2012 கிருந்து அரையாண்டு பருவ அபிப்பிராயலான, கற்கைக் கால அளவுப் பெறுமதிபிடப்பட்ட கற்கை அகை முறைமை (Semester based course unit system and Grade Point Average evaluation) அறிமுகப்படுத்தப்பட்டிருப்பதால், ஏற்கனவே வணிக மாணிக் கற்கை நெறிக்குப் பழைய மற்றும் புதிய பாடத்திட்டத் தின் சீழ் பதிவுகளை மேற்கொண்டவர்கள், மேற்படி பரீட்சை களுக்கு விண்ணப்பித்து, விரைவில் தங்கள் கற்கை நெறிகளைப் பூர்த்தி செய்யுமாறு கேட்டுக் கொள்ளப்படுகின்றீர்கள்.

மேற்படி பரீட்சைகளுக்கான விண்ணப்பங்கள் ஏற்றுக்கொள்வதற்கான கிறுத்தித் திகதி 25.04.2016 (திங்கட்கிழமை) ஆகும். பரீட்சைகள் நடைபெறும் திகதி மற்றும் விவரங்கள் பின்னர் பத்திரிகையில் விளம்பரப்படுத்தப்படும்.

மேதைக் விவரங்களுக்கு 021 222 3612 என்ற தொலைபேசி எண்ணுடன் தொடர்பு கொள்ளலாம்.

**புதுவாணம்,**  
**21.03.2016**





# இனப் பிரச்சினைக்கான தீர்வை 2016இல் பெறுவதே எமது இலக்கு

செல்வம் அடைக்கலநாதன் எம்.பி. தெரிவிப்பு

திருகோணமலை, மார்ச் 25  
2016இல் இனப் பிரச்சினை  
யைத் தீர்ப்பதற்கான வழியை  
இந்தப் புதிய அரசு காட்ட வேண்  
டும் என்பது எங்களுடைய  
இலக்காகும். அந்த இலக்குத்  
தவறுமாக இருந்தால் சர்வதே  
சத்திலே எமது நிலைப்பாட்டை  
நாங்கள் நியாயப்படுத்த முடி  
யும். இந்த அரசு செய்கின்ற  
நல்ல விடயங்களுக்கு ஆதரவு  
தெரிவித்து வருகின்றோம்.  
இனப்பிரச்சினை தீர்க்கப்பட  
வேண்டும் என்ற விடயத்திலே  
இந்த அரசு செய்யும் என்பதற்  
காக சந்தர்ப்பம் வழங்கியிருக்  
கிறோம். - இவ்வாறு தமிழ் ஈழ  
விடுதலை இயக்கத்தின் தலை  
வரும் நாடாளுமன்ற குழுக்  
களின் பிரதிநித தலைவருமான  
செல்வம் அடைக்கலநாதன்  
தெரிவித்தார்.

கடந்த 19 மற்றும் 20 ஆம் திகதி  
களில் நடைபெற்றது. அங்கு  
உரையாற்றும்போதே அவர்  
இவ்வாறு தெரிவித்துள்ளார்.  
ஓடஓட விரட்டி அடிக்கப்படுகின்ற  
போது கூட தமிழ் ஈழ விடுதலை  
இயக்கம் தம்முடைய செயற்  
பாட்டை தம் இனத்துக்காகச்  
செய்தது. எங்களுடைய கட்சி  
எங்களுடைய சொந்த நலன்  
களுக்காக உருவாக்கப்பட்ட  
கட்சி அல்ல. ஒரு அமைச்சுப்  
பதவியைப் பெற நாங்கள்  
விரும்பவில்லை. காரணம்  
எங்கள் இனத்தின் விடுதலை  
தான் எங்களுடைய இலட்சிய  
மாக இருந்தது - என்றும் அவர்  
குறிப்பிட்டார்.  
இனப்பிரச்சினை தீர்க்கப்பட  
வேண்டும் என்ற விடயத்திலே  
இந்த அரசு செய்யும் என்ப  
தற்காக சந்தர்ப்பம் வழங்கியி  
ருக்கிறோம். அதில் தவறு  
இழைக்கப்படுமாயின் நாங்கள்  
ஐக்கிய நாடுகள் சபை வரைக்

கும் சென்று இந்தத் தீர்  
மானத்தை இலங்கை அரசுக்கு  
எதிராகக் கொண்டு வந்து. இந்த  
அரசை இணக்கப்பாட்டுக்குக்  
கொண்டு வருவதற்கான முயற்  
சிகள் மேற் கொள்வதோடு  
ஏனைய நாடுகளிடமும் நாங்  
கள் நியாயம் கேட்போம்.  
ஜனநாயகவாதிகள் என்று  
சொல்லுமளவுக்கு சிங்கள  
தேசத்திலே எவருமே இல்லை  
என்று உறுதி செய்யும் வகை  
யில் நாங்கள் சர்வதேசத்திலே  
நியாயம் கேட்கக் கூடிய வகை  
யில் இந்த அரசுக்கு சந்தர்ப்பம்  
வழங்கி வருகின்றோம். இந்த  
இனப்பிரச்சினை தீர்க்கப்பட  
வேண்டும் என்பதுதான் எங்  
களுடைய இலட்சியம். ஆகவே  
தமிழ் ஈழ விடுதலை இயக்கம்  
என்றைக்கும், விடுதலைக் கிடைக்  
கும் வரைக்கும் தமிழ் இனத்துக்  
காக உயிரையும் தியாகத்தையு  
ம் என்றைக்கும் செய்யும்-  
என்றார். (11)

## வினாயாட்டு விழா

யாழ்ப்பாணம், மார்ச் 25  
சர்வதேச மகளிர் தினத்  
தை முன்னிட்டு கைதடி,  
உவரி மாதர் கிராம  
அபிவிருத்திச் சங்கத்  
தின் ஏற்பாட்டில்  
வினாயாட்டு விழா  
இன்று பிற்பகல் 3  
மணிக்கு விநாயகர்  
விளையாட்டு மைதா  
னத்தில் நடைபெற  
வுள்ளது. உவரி மாதர்  
கிராம அபிவிருத்திச்  
சங்கத்தலைவி திருமதி  
குசனேஸ்வரி தலை  
மையில் விழா நடை  
பெறவுள்ளது.

(11-ஐ-14)

## வருடாந்தப் பொதுக்கூட்டம்

தொண்டமானாறு வீரகத்திப்பிள்ளை பாடசாலையின் அபிவிருத்திச் சங்க  
வருடாந்தப் பொதுக்கூட்டம் இன்று வெள்ளிக்கிழமை முற்பகல் 10  
மணிக்கு பிரதான மண்டபத்தில் நடைபெறவுள்ளது. பாடசாலை அதிபர்  
இரா ஸ்ரீநாதராசா தலைமையில் இடம்பெறும் கூட்டத்தில் புதிய நிர்வாகத்  
தெரிவு இடம்பெறவுள்ளது. (11-ஐ-10B)

## பிற்போடப்பட்டது

தென்மராட்சி கல்வி வலயப் பாட  
சாலைகளின் ஆரம்பப்பிரிவுமாண  
வர்களுக்கு நாளையும், நாளை  
மறுதினமும் சாவகச்சேரி இந்து  
ஆரம்பப் பாடசாலையில் நடத்தப்பட  
விருந்த 'செயற்பாட்டு மகிழ்வோம்'  
போட்டிகள் தவிர்க்க முடியாத  
காரணத்தால் மறு அறிவித்தல் வரை  
பிற்போடப்பட்டுள்ளது என்று வலயக்  
கல்விப் பணிப்பாளர் சு. கிருஷ்ண  
குமார் அறிவித்துள்ளார். (11-ஐ-9)

## காசநோய் விழிப்புணர்வு நிகழ்வு



யாழ்ப்பாணம், மார்ச் 25  
உலக காசநோய் தினத்தை  
முன்னிட்டு காசநோய் தொடர்  
பில் விழிப்புணர்வுக்கும் நிகழ்வு  
வவுனியா வைத்தியசாலை  
காசநோய் தடுப்பு பிரிவால்  
முன்னெடுக்கப்பட்டது.  
காச நோய் தொடர்பான விழிப்  
புணர்வை மக்களுக்கு ஏற்  
படுத்தும் வகையில் ஓட்டோக்  
களில் காசநோய் தொடர்பான

துண்டுப் பிரசுரங்கள் ஒப்பப்  
பெற்றதுடன், மக்களுக்கு விழிப்  
பூட்டும் துண்டுப் பிரசுரங்களும்  
வழங்கப்பட்டன.  
அதில் காசநோய்தடுப்பிடுவ வைத்  
திய அதிகாரிகள், தாதிய மாண  
வர்கள், பொலிஸார், ஓட்டோச்  
சாரதிகள் எனப் பலரும் கலந்  
துகொண்டு விழிப்புணர்வு நட  
வடிக்கையில் ஈடுபட்டனர். (11)

## கடந்த வருடத்தில் 19 எம்.பிக்களிடம் விசாரணை

கொழும்பு, மார்ச் 25  
முன்னாள் மற்றும் இந்நாள்  
நாடாளுமன்ற உறுப்பினர்கள்  
19 பேர் கடந்த வருடம் மட்டும்  
நிதிக்குற்றப் புலனாய்வு பிரி  
வினரால் விசாரணைக்கு  
உட்படுத்தப்பட்டுள்ளனர்.  
கடந்த வருடம் ஜனவரி மாதம்  
முதல் டிசம்பர் மாதம் வரை  
யிலான காலப்பகுதியில் குறித்த  
நாடாளுமன்ற உறுப்பினர்கள்  
19 பேரும், மாகாண சபை  
உறுப்பினர்கள் ஐவர், பிரதேச

சபை உறுப்பினர்கள் இருவர்  
மற்றும் நகரசபை உறுப்பினர்  
கள் மூவரும் விசாரணைக்கு  
உட்படுத்தப்பட்டுள்ளனர்  
எனவும் தெரிவிக்கப்பட்டுள்ளது.  
நாடாளுமன்றத்தில் நேற்று  
முன்தினம் வாய்மூல விடைக்  
கான வினாக்கள் நேரத்தின்  
போது கேட்கப்பட்டிருந்த கேள்  
விகளுக்கு பதிலளிக்கும் போதே  
சட்டமன்றம் ஒழுங்குகள் அமைச்  
சர் சாஹலாஜிதாபக்க இதனைத்  
தெரிவித்தார். (11-ஐ-4)

**புதுவருடத்தை முன்னிட்டு**  
**ஆந்தியன் சாறி விழிப்பவை, உங்கள் அருகில்!**

அன்பு வாழ்க்கையாளர்களே!  
புதுவருடத்தை முன்னிட்டு நோட்டல் பிள்ளையார் இன் இல் அமுதாலயா  
சில்லன் இனாஸ் இம்மாதம் 26 ஆம் திகதி சனிக்கிழமை மற்றும் 27 ஆம்  
திகதி குாயிற்றுக்கிழமை காலை 9 மணிமுதல் மாலை 7 மணிவரை  
புத்தம் புதிய டிசைன்களில் இந்தியன் சாறிகளான Georgette  
Sarees (ஜார்ஜட் சாறி) மற்றும் Semi georgette Saree, Semi  
cotton Sarees, Soft Silks, pure Silks, Fancy Sarees  
மற்றும் pure காஞ்சிபுரம் Sarees என்பன காட்சிப்படுத்தப்பட்டு விற்  
பனை செய்யப்படும் என அறியத்தருவதோடு அனைவரையும் வருகை  
தருமாறு அன்புடன் அழைக்கின்றோம்.

**Hotel Pillaiyar Inn**  
No.31, மாணியாய் வீதி, யாழ்ப்பாணம்.  
(02223) (13-18-17)  
T.P. 021 222 2829

**Walk in Interview**

Post: English lecturer (Part/ Full Time)  
Age: 25-35  
Date: 26.03.2016  
Time: Between 9.30 am and 12.00 pm  
Qualification: HNDE/ Degree  
(5 years experience in relevant field)  
venue: BCHS  
No.15, Sirambiyadi lane off Stanly  
road, above Sathosa.S.M  
Hotline: 021 222 4550

(022235)(12.16.10)

**தமிழ் நிதர்சன கட்டுரைகள் எழுதி அளிப்பீர்**

வெள்ளைத்தையில் பெர்னாந்து வீதியில்  
அமைந்துள்ள நாகபூசணி அம்மன் ஆலயத்தில்  
அருள்வாக்கு கூறும் ஞானகணேஸ்வரி அம்மன்  
அவர்கள் சனிக்கிழமை இரந்து திங்கட்  
கிழமை வரை (26.27.28) ஆம் திகதிகளில் ஞான  
சுவரவர் ஆலயம் கலாசாலை வீதி, 2 ஆவது  
ஒழுங்கை, திருநெல்வேலி வட்டக்கு, யாழ்ப்ப  
பாணத்தில் அருள்வாக்குக் கூறுவார். 27 ஆம் திகதி அன்னாளம்  
வழங்கப்படும் முற்பகல் 10.30 - 12.30 மணிவரை  
பூசை நேரம் : மாலை 5.30 - 6.30 மணிவரை  
குறிப்பு : வடமேற்கு உடையாறு தெருவில் தரவும். (69513)  
தொடர்பு : 021 221 9121, 077 861 2226 (13.18)

**தவறிவிடது**

பாறதித்தி, கோண்டாவில் மேற்கு, கோண்டாவிலைச்  
சேர்ந்த பிள்ளையார் சுப்பிரமணியம் என்பவரின் தேசிய  
அடையாள அட்டை (412851900V) போல் உடல்  
சிவமிங்கப்புவியடிக்கும், யாழ், நகருக்குடையிலே தவறி  
விட்டது. கண்டெடுத்தவர்கள் கீழ்க்கண்ட தொலைபேசி  
இலக்குடன் தொடர்பு கொள்ளவும்.

**021 222 0414, 076 844 0411**

**பெயர் மாற்றம்**

இளவாலையைச் சேர்ந்த சின்னத்துரை  
ஆசிய நான் எனது பெயரை இன்றிலிருந்து  
சீந்தாத்துரை என மாற்றி சகல ஆவணங்  
களிலும் இவ்வாறே கையொப்பம் இருவேன்  
என இத்தால் சகலருக்கும் அறியத் தகு  
கின்றேன். சீந்தாத்துரை

**விளம்பர முகவர்கள் தேவை**

மீசாலை புத்தூர் சந்தியில் இயங்கி வரும்  
நிமல் வெல்டிங் கடைப் பொருள்களை  
விளம்பரப்படுத்தும் திறமை உள்ள முகவர்கள்  
உடனடியாகத் தேவை.  
(இருபாலாரும் விரும்பத்தக்கது)  
077 345 6552, 077 279 2811

**வெல்டிங் வேலையாளர்கள் தேவை**

மீசாலை புத்தூர் சந்தியில் இயங்கி வரும்  
நிமல் வெல்டிங் கடைக்கு வெல்டிங்  
வேலை தெரிந்தவர்கள் உடனடியாகத்  
தேவை.  
077 3456552, 077 279 2811

**வேலைவாய்ப்பு**

உழைப்புக்கு ஏற்ற சன்மானம் பெற ஆண்.  
பெண் இருபாலாரும் தொடர்பு கொள்ளவும்.  
ஊர்கிற்பம், யோக்கை, குளிப்பாணம் ஆகிய  
தொழிற்சாலைகளுக்கு உணவு, தங்குமிடம்  
வேலாம். 8 hours - 25000/- (OT- 150/-)  
வயது 18-45. மாதம் 40,000/- பெற்றுக்  
கொள்ள முடியும்.

**076 915 5233, 072 246 7943,  
077 891 0598, 071 147 5324**

பிரசித்தி பெற்ற தொழிற்சாலைகளில்  
பிஸ்கட், பால்மா, நூட்டில்ஸ் பொதி  
யிடல், பேபல் ஆகிய பிரிவுகளுக்கு  
ஆண், பெண் (18-50) உணவு,  
தங்குமிடம் இலவசம். (நாள் சம்பளம்  
1500/-) வரும் நாள்லே வேலை.  
**077 401 7543, 077 636 3156,  
072 246 7945, 076 888 2674**

**வலிகாமம் தென்மேற்கு பிரதேசசபை**  
**மாணியாய் கிராம உப அலுவலகம் ஆணைக்கோட்டை**

**ஆதன பெயர்மாற்ற அறிவித்தல்**

வட்டாரம் - 02  
ஆதன இலக்கம் :- 6A (புதிய இலக்கம்)  
எச்சாட்டி வீதி (ஈஞ்சடி வீதி)  
கிராம சேவையாளர் பிரிவு : J/129

வட்டாரம் 2, எச்சாட்டி வீதி (ஈஞ்சடி வீதி), ஆதன இலக்கம் 6A (புதிய  
இலக்கம்) இல் அமைந்துள்ள (உறுதிப்படி வடமாகாணம் யாழ்ப்  
பாணம் வலிகாமம் மேற்குப் பகுதி மாணியாய் கோவில்பற்று கது  
மலை இறை " பெரிய சீமாவும் மறுபிரிவுகளும் பூவராயன் சீமா  
வும் குப்பைச்சி சந்திரன் சீமாவும் " என்னும் பெயருள்ள வீண்  
தீரணம் நிலப்பரப்பு கிரண்டும் குளி 1.81 என்னும் ஆதனம் கதுமலை  
வடக்கு, மாணியாய் கந்தையா வீரசிங்கம் பெண் புள்பராணியு  
மாகிய நாங்கள் 4ஆம் கட்டை ஆணைக்கோட்டையைச் சேர்ந்த  
செல்வையா கிராமமோகன் என்பவருக்கு அழிந்த உறுதி மூலம்  
உரைந்தா ஜெ.விசுவரத்தினம் என்பவரால் 1994இல் அளந்த  
இலக்கத்தில் தயாரித்த படத்தின்படி, இவருக்குப் பிரசித்த நொத்தாளின்  
திரு.கிராமேந்திரன் வசந்தசேனன் அவர்களால் எழுதப்பட்ட 3137  
ஆம் இலக்க 1995.01.28 ஆம் திகதிய அழிந்த உறுதி மூலம் தமக்கு  
சொந்தம் எனத் தெரியப்படுத்தி எமது மாணியாய் கிராம உப  
அலுவலக (ஆணைக்கோட்டை) ஆதனப்பதிவேட்டில் தமது பெயரை  
உட்படுத்தவதற்கு விண்ணப்பம் செய்துள்ளார். நில் அளவையாளர்  
திரு. ஜெ.விசுவரத்தினம் அவர்களால் வரையப்பட்ட 592ஆம் இலக்க  
ஆணைவப்பத்தின் பிரகாரம் இவ் ஆதனமான "பெரிய  
சீமாவும் மறுபிரிவுகளும் பூவராயன் சீமாவும் குப்பைச்சி  
சந்திரன் சீமாவும்" நிலப்பரப்பு 02 குளி 1.81 கொண்ட குறித்த ஆத  
னத்தின் பெயர்மாற்றம் தொடர்பாக ஆட்சேபனை தெரிவிப்பவர்கள்  
யாராவது திருப்பின் உரிய ஆவணங்களுடன் 14 நாட்களுக்குள்  
எழுத்து மூலம் அறியத் தருமாறும், அவ்வாறு உரிமை கோராத  
விடத்து குறித்த ஆதனமானது செல்வையா கிராமமோகன் என்பவர்  
பெயருக்கு பெயர்மாற்றம் செய்ய உரிய நடவடிக்கை எடுக்கப்படும்  
என்பதனை அறியத்தருகின்றேன்.

**செயலாளர்,  
வலிகாமம் தென்மேற்கு பிரதேசசபை, மாணியாய்.**





**எட்டாம் ஆண்டு நினைவலைகள்**

**அமரர் முருகேசு துரைராஜா**

**தீதி: சதுர்த்தி**  
**மண்ணகம்**  
**30.08.1930**

**விண்ணகம்**  
**25.03.2008**



நாடு போற்ற அன்பை நம்மீது வாரி கிறைந்து விட்டு உருகிட்டு கிறைந்தே கிறைவனிடம் வேகமாய் போனது மென் ஆழமான நாயம் வலி நாங்க முடியவில்லை கறைந்தே ஒருநே கண்ணீர்! நான்நேறும் சோகம் எனும் கடல் நனில் ஓங்கினேறாம் காலமெல்லாம் நன் கிணைபோல் காந்திரேயர் எம் கருமப் ஒளி விளங்காய்

**95, சிவன்பண்ணை வீதி, கொட்டடி, யாழ்ப்பாணம்.**

**மீர்வால் துயருறும் பிள்ளைகள், மருமக்கள், பேரப்பிள்ளைகள்**

# வெப்பமான காலநிலையால் தோல் உலர்வு நோய் ஆபத்து

கொழும்பு, மார்ச் 25  
நாட்டில் அண்மைய நாள்களாகப் பரவிவரும் வறட்சியுடன் கூடிய வெப்பமான காலநிலையால் தோல் உலர்வு உள்ளிட்ட பிரச்சினைகள் குழந்தைகள் தொடக்கம் அனைவருக்கும் வரவாய்ப்புள்ளது என்று கொழும்பு தேசிய கண் வைத்திய நிர்வாகத்துறை பணிப்பாளர் மருத்துவர் ஐ.எல்.மொஹமட் ரிவாஸ் தெரிவித்துள்ளார்.

இது தொடர்பாக அவர் மேலும் தெரிவித்துள்ளதாவது:

அதிகரித்துள்ள வெப்பத்தால் குழந்தைகளின் தோல் உலர்வு, தோலில் கொப்புளங்கள் தோன்றாதல், சொறி, சளியுடன் இருமல் என்பனவும் அதனைத்தொடர்ந்து காய்ச்சலும் வரலாம். எனவே பெற்றோர் அவதானமாகச் செயற்பட வேண்டும். இத்தகைய பாதிப்புக்களிலிருந்து விலகியிருக்க பகலில் அதிகமாக வெளியிடங்களுக்குக் குழந்தைகளை அழைத்துச் செல்வதைத் தவிர்த்துத் தோல் உலர்வைத் தவிர்த்துக் கொள்ள நீராகாரங்களை அருந்துவதோடு காற்றோட்டமான இடங்களில் இருத்தல் சிறப்பானது. வெப்பம் காரணமாக குழந்தைகளை மின்விசிறிக்குக் கீழ் உறங்க வைக்கின்றனர். அதனால் குழந்தைகளின் தோல் மேலும் உலர்ந்துபோகக் கூடிய நிலை உருவாகும். இயலுமான வரை அதனைத் தவிர்த்துக் கொள்ளுங்கள். அதனையும் மீறி தோல் பாதிப்பு உள்ளிட்ட பிரச்சினை இருக்குமாயின் மருத்துவ சிகிச்சை பெற வேண்டும். - என்றார். (10-ஊ-4)

**31ஆம் நாள் நினைவஞ்சலி**

**தாயின் மடிமீல்**  
**05**

**07**

**1947**



**இறைவன் அடிமீல்**  
**24**

**02**

**2016**

**அமரர் கணேசன் புவிரஞ்சன்**

கலைமன்ற வீதி, புலோல் வடக்கு, பந்தத்திவறை

24-02-2016 திங்கட்கிழமையன்று காலமான திரு கணேசன் புவிரஞ்சன் அவர்களின் ஆத்மா இறைபாதங்களில் சாந்தியடைய வேண்டி எமது கண்ணீர் அஞ்சலிகளை சமர்ப்பிக்கிறோம். அன்னாரின் பிரிவால் துயருற்றிருக்கும் குடும்ப உறவினர்களுக்கு எமது ஆழ்ந்த அனுதாபங்களைத் தெரிவித்துக் கொள்கிறோம்.

**Seagull Property Developers (Pvt) Ltd**  
Directors and Staff

## தம்மிக்க ரணதுங்கவுக்கு பிணை

யாழ்ப்பாணம், மார்ச் 25  
நீதிமன்ற வளாகத்தில் உட்கவியலாளர்களுக்கு அச்சுறுத்தல் விடுத்த குற்றச்சாட்டுச் சுமத்தப்பட்ட துறைமுக அதிகார சபையின் தலைவர் தம்மிக்க ரணதுங்கவுக்கு பிணை வழங்கப்பட்டது.

சீ.எஸ்.என். தனியார் நிறுவனத்தில் இடம்பெற்றது என்று கூறப்படுகின்ற மோசடி தொடர்பில் தம்மிக்க ரணதுங்கவின் சகோதரரும், அந்த நிறுவனத்தின் முன்னாள் பணிப்பாளருமான நிஷாந்த ரணதுங்க கடந்த 16 ஆம் திகதி நீதிமன்றத்தில் முன்னிலையாகியிருந்தார். இந்த வழக்கு விசாரணையில் கொழும்பு மேல் நீதிமன்றத்துக்கு துறைமுக அதிகார சபையின் தலைவர் தம்மிக்க ரணதுங்கவும் வந்திருந்தார்.

இதன்போது நீதிமன்ற வளாகத்தில் கூடியிருந்த உட்கவியலாளர்கள் அவரை ஒளிப்படம் எடுப்பதற்கு முயற்சித்திருந்தனர். அதனால் ஆத்திரமடைந்த அவரால் உட்கவியலாளர்களுக்கு அச்சுறுத்தல் விடுக்கப்பட்டது என்று வாழைத்தோட்டப் பொலிஸ் நிலையத்தில் முறைப்பாடு செய்யப்பட்டது. குற்றவியல் சட்டக்கோவையின்படி தம்மிக்க ரணதுங்கவுக்கு எதிராக நீதிமன்றத்தில் கடந்த 17ஆம் திகதி வழக்குத் தாக்கல் செய்யப்பட்டது.

இதனைக் கவனத்தில் கொண்ட நீதி வான் கிறூவான் பிலப்பிட்டிய, நேற்று தம்மிக்க ரணதுங்க நீதிமன்றில் முன்னிலையாக வேண்டும் என்ற அழைப்பாணையைப் பிறப்பித்திருந்தார்.

இந்தநிலையில், நீதிமன்றில் முன்னிலையான தம்மிக்க ரணதுங்கவுக்கு நீதிமன்றம் பிணை வழங்கியுள்ளது. (10-ஊ-4)

## சிசிலியாவுக்கு பிணை

கொழும்பு, மார்ச் 25  
செலிங்கோ குழுமத்தின் முன்னாள் தலைவர் லலித் கொத்தலாவலவின் மனைவி சிசிலியா கொத்தலாவலவை, கொழும்பு மேன்முறையீட்டு நீதிமன்ற நேற்றுப் பிணையில் செல்ல அனுமதித்தது. செலிங்கோ குழுமத்துக்குச் சொந்தமான கோல்டன் கீ நிறுவனத்துக்குரிய 700 கோடி ரூபாய் பணத்தை, தவறாகப் பயன்படுத்தினார் என்ற குற்றச்சாட்டில் கைது செய்யப்பட்டிருந்த சிசிலியா, விளக்க மறியலில் வைக்கப்பட்டிருந்த நிலையிலேயே அவருக்கு நேற்று பிணை வழங்கப்பட்டது. (10-ஊ-4)

## தீவிரவாதம் தொடர்பிலான பேச்சுக்கு பிரதமர் ரணில் விக்கிரமசிங்க அழைப்பு

கொழும்பு, மார்ச் 25  
தற்போது உலகளாவிய ரீதியில் தீவிர வாதம் தீவிரமடைந்துள்ள நிலையில் தீவிரவாதம் தொடர்பிலான அவசர பேச்சுக்கு பிரதமர் ரணில் விக்கிரமசிங்க அழைப்பு விடுத்துள்ளார்.

பெல்ஜிய பிரதமர் சார்ஸ்ஸ் மைக்கலுக்கு அனுப்பி வைத்துள்ள கடிதத்திலேயே பிரதமர் இந்த அழைப்பை விடுத்துள்ளார்.

நேற்று முன்தினம் பெல்ஜிய தலைநகர் பிரசல்ஸில் நடைபெற்ற தாக்குதல் அதிர்ச்சியை ஏற்படுத்தியுள்ளது என்று அவர் அந்தக் கடிதத்தில் குறிப்பிட்டுள்ளார்.

இந்த நிலையில் இந்தத் தாக்குதலானது தீவிரவாதத்துக்கு எதிராகக் கடுமையான நடவடிக்கைகளை எடுப்பது தொடர்பிலான அவசரப் பேச்சுக்கான அவசியத்தை வலியுறுத்தியுள்ளது என்று அவர் சுட்டிக்காட்டியுள்ளார்.

ஸ்ரீலங்கா மக்கள் சார்பாக, தாக்குதலில் உயிரிழந்தவர்களுக்காகவும், பாதிக்கப்பட்டவர்களுக்காகவும் பிரார்த்திப்பதாகவும் பிரதமர் ரணில் விக்கிரமசிங்க அந்தக் கடிதத்தில் மேலும் தெரிவித்துள்ளார். (10-ஊ-4)

**31ஆம் நாள் நினைவஞ்சலியும் நன்றி நவிலலும்**

**அமரர் மங்களேஸ்வரி சிவசுப்பிரமணியம்**

**மண்ணில்**  
**25.08.1938**



**விண்ணில்**  
**24.02.2016**

கடந்த 24.02.2016 வியாழக்கிழமை சிவபுதம் அடைந்த அமரர் மங்களேஸ்வரி சிவசுப்பிரமணியம் அவர்களின் வீட்டுக் கிரியைகள் இன்று (25.03.2016) வெள்ளிக்கிழமை முற்பகல் 10 மணியளவில் அவரின் இல்லத்தில் நடைபெற உள்ளது. இந்நிகழ்வில் தாங்கள் தங்கள் குடும்ப சகிதம் வருகை தந்து அன்னாரின் ஆத்ம சாந்திப் பிரார்த்தனையிலும், தொடர்ந்து இடம்பெறும் மதிய போசன நிகழ்விலும் கலந்து கொள்ளுமாறு கேட்டுக் கொள்வதுடன் அன்னாரின் இறுதிக்கிரியைகளில் கலந்து கொண்டவர் களுக்கும் தொலைபேசி, கண்ணீர் அஞ்சலி, பதாதைகள், மலர் வளையம், தந்திலுமை அனுதாபம் தெரிவித்தவர்களுக்கும் பல வழிகளிலும் உதவி புரிந்த அனைவருக்கும் எமது மனமார்ந்த நன்றிகளையும் தெரிவித்துக் கொள்கின்றோம்.

ஓம் சாந்தி! சாந்தி! சாந்தி!!!

**வட்டு-நெற்க (மாவடி), வட்டுக்கோட்டை.**

**குடும்பத்தினர்.**

**கண்ணீர் அஞ்சலி**

எமது மன்ற உறுப்பினர்

**சி. ஸ்ரீசங்கர்**

அவர்கள் 24.03.2016 ஆம் திகதி காலமானார். அன்னாரின் மறைவினால் துயருறும் குடும்பத்தினருக்கு மன்றம் தனது ஆழ்ந்த அனுதாபங்களைத் தெரிவித்துக் கொள்கின்றது.

**சாவகச்சேரி கைத்தொழில் வணிகர் மன்றம்**

(A. 22235)(2.18)

**31ஆம் நாள் நினைவஞ்சலியும் வீட்டுக்கிருத்திய அழைப்பும்**

**அமரர் திருமதி பாக்கியம் வேலுப்பிள்ளை**

**தோற்றம்**  
**1926.08.26**



**மறைவு**  
**2016.02.24**

கடந்த 24.02.2016 இறைபுதமடைந்த எங்கள் அன்புத் தெய்வம் திருமதி பாக்கியம் வேலுப்பிள்ளை அவர்களின் வீட்டுக்கிருத்திய நிகழ்வுகள் இன்று (25.03.2016) வெள்ளிக்கிழமை காலை 6.00 மணியளவில் அன்னாரின் இல்லத்தில் நடைபெறும். அதனைத் தொடர்ந்து இடம்பெறும் ஆத்ம சாந்திப் பிரார்த்தனையிலும் மதியபோசன நிகழ்விலும் கலந்து கொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்.

**ராணி பவன், கம்பரிமலை, (69965) குடும்பத்தினர்.**

**வல்லவாடித்துறை. (12.17.20)**





# பூர்வீக நிலங்களை மீளளிக்கக் கோரி கேப்பாபிலவு மக்கள் உணவுத் தவிர்ப்பு

முல்லைத்தீவு, மார்ச் 25

எமது பூர்வீக நிலம் எமக்கு வேண்டும், புதுக்குடியிருப்பு கேப்பாபிலவு வீதி திறக்கப்பட வேண்டும் என்ற கோரிக்கைகளை முன்வைத்து முல்லைத்தீவு கேப்பாபிலவு மக்கள் மாநில கிராம ஆலய முன்றலில் தொடர் உணவுத் தவிர்ப்புப் போராட்டத்தில் ஈடுபட்டுள்ளனர். முல்லைத்தீவு மாவட்டத்தில் இடம்பெற்ற மீள் குடியமர்வின் போது, கடந்த 2012 ஆம் ஆண்டு, பூர்வீக நிலங்களில் குடியமர்த்தப்படாது அருகில் இருந்த காட்டுப் பிரதேசத்தில் அவசர அவசரமாக கொண்டுவரப்பட்டு இறக்கி விடப்பட்டனர். இதன்போது கேப்பாபிலவு பிரதேசத்தில் 220க்கும் மேற்பட்ட ஏக்கர் நிலம் படையினரால் அபகரிக்கப்பட்டிருந்தது. அதற்குப் புதிதாக வனப் பகுதியில் குடும்பம் ஒன்றுக்கு கால் ஏக்கர் நிலம் வழங்கப்பட்டது. வளம் நிறைந்த வருமானத்தை ஈட்டக்கூடிய பூர்வீக நிலங்கள் படையினரால் ஆக்கிரமிக்கப்பட்டன.

எமது பூர்வீக நிலங்களை வழங்குமாறு கோரி பல போராட்டங்கள், மனுக்களை சமர்ப்பிக்களை மேற்கொண்டோம். அதன் பயனாக ஒரு பகுதி நிலம் விடுவிக்கப்பட்டது. இருப்பினும் எமது எஞ்சிய நிலம் 524 ஏக்கர் இன்னமும் படையினர் வசமே உள்ளது.

இதேவேளை - வற்றாப்பளையில் படையினரால் ஆக்கிரமிக்கப்பட்டுள்ள சுமார் நூறு ஏக்கருக்கும் மேற்பட்ட காணிகளும் விடுவிக்கப்பட வேண்டும் என்று போராட்டத்தில் ஈடுபடும் மக்கள் தெரிவித்தனர்.



வற்றாப்பளை மேற்கில் ஞானமூர்த்தி பிள்ளையார் கோயிலை அண்டிய தனியாரின் உறுதிக் காணிகள், அனுமதிப்பத்திரக் காணிகள் (பேர்மிற் காணிகள்) உள்ளடங்கலாக பயன்தரும் பல தென்னை மரங்களை கொண்டுள்ள நிலையான காணிகளில் வருடா வருடம் கச்சான் பயிரிட்டு தமது ஜீவனோபாயத்தை நடத்துகின்றனர். இந்த மக்களின் சுமார் நூறு ஏக்கருக்கும் மேற்பட்ட காணியை மக்கள் இடம்பெயர்ந்த சந்தர்ப்பத்தில் படையினர் ஆக்கிரமித்திருந்தனர். அங்கு பல முகாம்தொகுதிகளை அமைத்து ஆட்டிவாழ்ந்து படையினர் அங்கு நிலைகொண்டுள்ளனர். இந்தக் காணிகளுக்குள் எமது நிரந்தர குடியிருப்புக் காணிகள்

உள்ளடங்குகின்றன. எமக்கு வேறு காணிகள் இன்மையால் அறிந்தவர்களின் காணிகளின் மூலைகளில் தற்காலிக கொட்டகைகள் அமைத்து வாழ்ந்து வருகின்றோம். இதனால் எமக்கான அரசு நிரந்தர வீட்டுத்திட்டத்தை இழக்க வேண்டிய நிலை ஏற்பட்டுள்ளது என்றும் அவர்கள், சுட்டிக்காட்டினர். பிரதேச செயலக அதிகாரிகளுடனும், மாவட்டச் செயலக அதிகாரிகளுடனும் எமது காணிகள் விடுவிப்புக்குறித்து பல தடவைகள் தொடர்பு கொண்ட போதும் எந்த வித ஆக்கபூர்வமான நடவடிக்கைகளும் அவர்களால் எடுக்கப்படவில்லை என்றும் அவர்கள் வேதனையுடன் தெரிவித்தனர். அத்துடன் இந்தப்பகுதியினுள் தமது மூதாதையரால் பராம

ரிக்கப்பட்டு வழிபட்டுவந்த பழைமைவாய்ந்த பிரசித்தி பெற்ற புதுமை நிறைந்த ஞானமூர்த்தி பிள்ளையார் கோயில் உள்ள போதிலும், கோவிலின் தெற்கு, மேற்கு, வடக்குப் பக்க வெளி வீதிகளுக்கான சுமார் 12 அடி இடைவெளி மட்டும் விட்டு, கோயிலின் எல்லையாக தகர வேலியடைத்து அதற்குள் கரப்பந்தாட்ட, கூடைப்பந்தாட்ட திடல்களைப் படையினர் அமைத்துள்ளனர். இதுமட்டுமன்றி கோயிலின் கிழக்குப் பக்கம் கோயிலுக்குள் பிரவேசிக்கும் வீதியை மட்டும் விடுத்து, ஏனைய பகுதிகளை அடைத்து படையினர் நிலைகொண்டுள்ளதுடன் கோயிலுக்கு முன்பாக சுமார் 30 அடி உயரத்தில் காவலரண் அமைத்து அதற்குள் இருந்

தவாறு கோயிலுக்குள் செல்வோர் வருவோரை கண்காணித்து வருகின்றனர்.

அதனால் பக்தர்கள் தமது நேர்த்திக் கடன்களைச் செய்வதற்கு அஞ்சுகின்றனர். இது தமது மதச் சுதந்திரத்தை மீறும் செயல் எனவும் மக்கள் தெரிவித்தனர்.

படையினர் ஆக்கிரமித்துள்ள மேற்படி காணிகளானது வற்றாப்பளையிலிருந்து புதுக்குடியிருப்புக்குச் செல்லும் வீதிச் சந்தியிலிருந்து சுமார் 300 மீற்றர் தூரத்தில் தெற்குப் பக்கமாக சுமார் ஒரு கிலோ மீற்றர் தூரத்தில் அமைந்துள்ளது. இதனை இந்த நல்லாட்சி அரசு விடுவிக்கும் என எதிர்பார்த்தோம் ஆனால், இன்று வரைக்கும் அவை விடுவிக்கப்படவில்லை. இந்த 524 ஏக்கர் நிலமும் 218 குடும்பங்களுக்குச் சொந்தமானவை. எனவே எமது பூர்வீக நிலங்களை எம்மிடம் கையளிக்க வேண்டும்.

படையினர் தமக்குத் தேவை எனில் எமது நிலங்களுக்கு அப்பால் உள்ள அரசு நிலங்களுக்குச் செல்வதில் எமக்கு மறுப்பு கிடையாது. அதே போல் புதுக்குடியிருப்பு கேப்பாபிலவு வீதியின் ஒருபகுதியையும் படையினர் அபகரித்து வைத்துள்ளதால் நாம் 5 கிலோ மீற்றர் மேலதிகமாக பயணம் செய்யும் நிலையில் உள்ளோம்.

எமது பூர்வீக நிலம் எமக்கு வேண்டும். அத்தோடு குறித்த வீதியும் உடனடியாக திறக்கப்பட வேண்டும். - என்றும் உணவுத் தவிர்ப்பில் ஈடுபடும் மக்கள் வலியுறுத்தியுள்ளனர்.

(மு-ஊ-4, 101, 102)

## புதுக்குடியிருப்பு - கேப்பாபிலவு வீதியை மீளக் கையளிக்க மறுக்கிறது இராணுவம் பாதுகாப்புச் செயலர் அறிவித்துள்ளார் என்று கரைதுறைப்பற்று பிரதேச செயலாளர் தெரிவிப்பு

புதுக்குடியிருப்பு, மார்ச் 25

புதுக்குடியிருப்பு - கேப்பாபிலவு வீதியை மக்கள் பயன்பாட்டுக்கு வழங்க முடியாது என பாதுகாப்பு அமைச்சின் செயலாளர் எழுத்து மூலம் பதில் வழங்கியுள்ளார் என கரைதுறைப்பற்று பிரதேச செயலாளர் குணபாலன் தெரிவித்தார். முல்லைத்தீவு மாவட்டம் கரைதுறைப்பற்று பிரதேச செயலாளர் பிரிவின் கீழ் உள்ள புதுக்குடியிருப்பு - கேப்பாபிலவு வீதியை மக்கள் பயன்பாட்டுக்கு வழங்க வேண்டும் என்று - குறித்த பகுதியைச் சேர்ந்த மக்கள் அமைப்புக்கள் கோரிக்கை விடுத்திருந்தன.

குறித்த வீதியானது சுமார் 12 கிலோ மீற்றர் தூரம் கொண்டது. அதில் சுமார் 10 கிலோமீற்றர் வீதி மக்கள் பாவனையிலும், இரண்டு கிலோமீற்றர் தூரமையிலும் வீதி படையினர் வசமும் உள்ளதால் சுற்றுப்பாதையாக நீண்டதூரம் பயணம் செய்தே மிகுதி இரண்டு கிலோமீற்றர் தூரத்தில் உள்ள நகரை அடைய வேண்டியுள்ளது என்று மக்கள் சுட்டிக்காட்டியிருந்தனர்.

இந்தக் கோரிக்கையை முன் வைத்து மக்கள் அமைப்புக்களை அழைத்து பாதுகாப்பு அமைச்சின் பதிலை தெரியப்படுத்தியுள்ளோம்.

இந்தக் கோரிக்கையை நாம் பாதுகாப்பு அமைச்சின் கவனத்துக்குக் கொண்டு வந்தோம். இருப்பினும் குறித்த வீதியை மக்கள் பாவனைக்கு அனுமதிக்க முடியாது என பாதுகாப்பு அமைச்சின் செயலாளர் எழுத்து மூலம் பதில் வழங்கியுள்ளார்.

இதனால் இந்தக் கோரிக்கையை முன்வைத்து மக்கள் அமைப்புக்களை அழைத்து பாதுகாப்பு அமைச்சின் பதிலைத் தெரியப்படுத்தியுள்ளோம். என்று பிரதேச செயலர் தெரிவித்தார்.

(மு-ஊ-10)

## அபிவிருத்தித் திட்டங்கள் எனும் போர்வையில் ஏமாற்ற முயற்சி பொது அமைப்புக்கள் கூறுகின்றன

யாழ்ப்பாணம், மார்ச் 25  
யாழ்ப்பாண மாவட்ட அரசு நாடாளுமன்ற உறுப்பின ரொருவரின் ஆதரவாளர் கள் வாழ்வின் எழுச்சித் திட்டத்தின் உடாக ஒவ்வொரு கிராமத்துக்கும், தலா 7 லட்சத்து 50 ஆயிரம் ரூபா வீதம் அபிவிருத்திப் பணிக்கென ஒதுக்கீடு செய்யப்படவுள்ளது என்று கூறி கிராமப் பொது அமைப்புக்களிடம் கோரிக்கைக் கடிதம் பெற்று வருகின்றனர் என்றும் - எனினும் அவ்வாறான அபிவிருத்தித் திட்டங்கள் குறித்து எதுவும் நடைபெறவில்லை என்றும் குற்றஞ் சாட்டப்படுகின்றது. கிராமங்களில் உள்ள கிராம அபிவிருத்திச் சங்கங்கள் மற்றும் பொது அமைப்புக்களின் தலைவர்களிடம் வரும் குறித்த

நாடாளுமன்ற உறுப்பினரின் ஆதரவாளர்கள் எனத் தெரிவிப்போர், ஒவ்வொரு கிராமத்திலும் அபிவிருத்தி வேலைத் திட்டங்கள் மேற்கொள்ள வாழ்வின் எழுச்சித் திட்டத்தில் தலா 7 லட்சத்து 50 ஆயிரம் ரூபா வீதம் ஒதுக்கப்படவுள்ளது என்றும் - அதற்கான முன்மொழிவுக் கோரிக்கைகளை வழங்குமாறும் கோரி வருகின்றனர். கடந்த ஆண்டு அரசின் 100 நாள் வேலைத் திட்டத்தில் கிராமத்துக்கு ஒரு மில்லியன் ரூபா வேலைத் திட்டத்தின் மூலம் கிராமத்தில் அபிவிருத்தி வேலைகள் மேற்கொள்ளப்பட்டதால் பொது அமைப்புக்களின் பிரதிநிதிகள் தமது கோரிக்கைகளை எழுதிக் கொடுத்துள்ளனர்.

இதன் பின்னர் ஏனைய நாடாளுமன்ற உறுப்பினர்கள் மற்றும் அரசு அலுவலர்களுடன் தொடர்பு கொண்டு இது குறித்துக் கேட்டபோது, அவ்வாறான எந்தவொரு நடவடிக்கையும் மேற்கொள்ளப்படவில்லை எனத் தெரிவிக்கப்பட்டது என்று பொது அமைப்புக்களின் பிரதிநிதிகள் தெரிவித்தனர்.

அண்மைக் காலமாக சிலர் அபிவிருத்தித் திட்டங்கள் என்ற போர்வையில் மக்களை ஏமாற்றி வருகின்றனர் எனவும், அவர்களின் வாந்தகைகளை நம்ப வேண்டாம் என்றும் பொது அமைப்புக்களின் பிரதிநிதிகள் மேலும் தெரிவித்தனர்.

(மு-ஊ)





# வவுனியா பால் உற்பத்தி நிலையம் ஜூன் மாதத்தில் மீள இயக்கப்படும்

## வவுனியா மாவட்ட உதவி கூட்டுறவு அபிவிருத்தி ஆணையாளர் ரவீந்திரநாதன் தெரிவிப்பு

யாழ்ப்பாணம், மார்ச் 25  
வவுனியா மாவட்டத்தில் சுமார் 4 மில்லியன் ரூபா செலவில் நிர்மாணிக்கப்பட்ட பால் மற்றும் பால் உற்பத்திப் பொருள்கள் விற்பனை நிலையம் மற்றும் ஒன்றுகூடல் மண்டபம் என்பவற்றை எதிர்வரும் ஜூன் மாதம் முதல் மீள இயங்குவதற்கான நடவடிக்கைகளை வடமாகாண கூட்டுறவு அமைச்சு மேற்கொண்டுள்ளது என்று வவுனியா மாவட்ட உதவி கூட்டுறவு அபிவிருத்தி ஆணையாளர் கே.ரவீந்திரநாதன் தெரிவித்தார்.  
வவுனியா மரக்காரம்பளையில் ஐரோப்பிய ஒன்றியத்தின் 4 மில்லியன் ரூபா நிதி உதவியுடன் நிர்மாணிக்கப்பட்ட பால் உற்பத்தி மற்றும் பால் உற்பத்திப் பொருள்கள் விற்பனை நிலையம் என்பவை கடந்த ஒரு வருடமாக மூடப்பட்ட நிலையில் காணப்படுகின்றன.  
இந்த நிலையத்துக்குள் இருக்கும் பெறுமதி வாங்கித் தரக்கூடியவர்கள் மற்றும் பொருள்கள் பழுதடைந்து வருகின்றன என்றும், அங்கு வேலை செய்து வந்த இளைஞர், யுவதிகள்

20 பேர் வரையில் தமது வேலையை இழந்துள்ளனர் என்றும் சுட்டிக் காட்டப்படுகின்றது.  
இது தொடர்பில் வவுனியா மாவட்ட உதவி கூட்டுறவு அபிவிருத்தி ஆணையாளர் கே.ரவீந்திரநாதன் கூட்டபோதே அவர் மேற்கண்டவாறு தெரிவித்தார்.  
இது குறித்து அவர் மேலும் தெரிவித்துள்ளதாவது:-  
2013 ஆம் ஆண்டின் பிற்பகுதியில் இந்த பால் உற்பத்தி நிலையம் வவுனியா மாவட்ட கால்நடை வளர்ப்போர் கூட்டுறவுச் சங்கங்களின் சமரசத்திடம் கையளிக்கப்பட்டது.  
தொடர்ச்சியாக இயங்கிவந்த போதும், ஏற்பட்ட தொழில்நுட்பப் பிரச்சினைகள் காரணமாகவும், அதனைத்திருத்தியமைப்பதற்கான மூலதனப் பிரச்சினை காரணமாகவும், பின்னர் அது இயங்கு நிலையில் இருக்கவில்லை.  
இது தொடர்பில் வடமாகாண கூட்டுறவு அமைச்சருக்கு தெரியப்படுத்தியதை அடுத்து, இயந்திரங்களை பொருத்திய நிறுவனத்துடன் (ஐ.எஸ்.எல்) தொடர்பு கொண்டு அவற்றை

மீளமைப்பதற்கான செலவுத் தொகை தொடர்பில் அறிக்கை சமர்ப்பிக்கு மாறு கேட்கப்பட்டுள்ளது.  
அந்த அறிக்கை எதிர்வரும் இரு வாரங்களுக்குள் எமக்கு கிடைக்கப்படும். அதனைத் தொடர்ந்து அவற்றைச் சீர் செய்து மீள ஆரம்பிப்பதற்கான சாத்தியம் ஆனி மாத மளவில் கிட்டும்.  
வவுனியாமாவட்டம் கால்நடைகளின் மூலமான பொருளாதார அபிவிருத்தியை தருகின்ற ஓர் பிரதேசம் என்ற வகையிலே கூட்டுறவு அமைச்சரும், நாங்களும் இது விடயத்தில் அதிக அக்கறையுடன் செயற்படுகிறோம். எமது பிரதேச மக்களின் கால்நடை உற்பத்திகளை கொள்வனவு செய்து அவர்களின் வாழ்வாதாரத்தை உயர்த்த வேண்டியது எமது கடமை.  
இனிவரும் காலத்தில் தொழில்நுட்ப ரீதியான பிரச்சினைகளுக்கு முகம் கொடுக்கக் கூடிய வினைத்திறனையும், அங்கு இளைஞர், யுவதிகள் வேலை வாய்ப்பைப் பெற்றுக் கொள்வதற்கான நடவடிக்கையும் மேற்கொள்ளப்படும் - என்றார். (ற-ஐ-12)

## காரைநகரில் பணம் கைப்பணிப் பயிற்சி

யாழ்ப்பாணம், மார்ச் 25  
பணம் அபிவிருத்திச் சபையால் காரைநகர் பிரதேசத்தில் பணம் கைப்பணிப் பயிற்சி நிலையம் ஒன்று ஆரம்பிக்கப்பட்டுள்ளது.  
சபையின் தலைவர் மா. கணபதிப்பிள்ளை இந்த பயிற்சி நெறியை சம்பிரதாய பூர்வமாக ஆரம்பித்து வைத்தார்.  
இந்தப் பயிற்சி நெறி கட்டந்த திங்கட்கிழமை காரைநகர் பணைசார்பல் தொழில்நொகுப்புநிலைய கட்டடத்தில் ஆரம்பித்து வைக்கப்பட்டது.  
சபையின் யாழ்.மாவட்ட இணைப்பாளர் கியூபேட் அன்ரனி தலைமையில் நடைபெற்ற இந்தப் பயிற்சி நெறியில், காரைநகர் பிரதேச செயலர் திருமதி தே.பாபு, பணை அபிவிருத்தி சபையின் விரிவாக்க முகாமையாளர், கே.கோபாலகிருஷ்ணன் ஆகியோர் கலந்து கொண்டனர்.  
இந்தப் பயிற்சி நெறிக்கு முதற்கட்டமாக 25 பயனாளிகள் இணைக்கப்பட்டுள்ளனர்.  
பணையோலை, பணத்தும்பு, பணம்சார்வு, பணம் ஈர்க்கு போன்றவற்றில் இருந்து பணம் கைப்பணிப் பொருள்களை எவ்வாறு தயாரிப்பது என்பது குறித்த பயிற்சிகள் வழங்கப்படும். இந்தப் பயிற்சி நெறி தொடர்ந்து ஆறு மாத காலத்துக்கு இடம் பெறும் எனவும் தெரிவிக்கப்பட்டுள்ளது. (ற-ஐ-17)

## குப்பை, கழிவு கொட்டப்படுவதால் அராலி வீதியில் சுகாதாரச் சீர்கேடு

### நடவடிக்கை எடுக்கப்படும் என்று யாழ். மாநகர சபை ஆணையாளர் தெரிவிப்பு

யாழ்ப்பாணம், மார்ச் 25  
பொம்மைவெளிக்கும், கல்லுண்டாய் வெளிக்கும் இடைப்பட்ட அராலி வீதியில் குப்பைகள் மற்றும் கழிவுப் பொருள்கள் கொட்டப்படுவதால் சுகாதாரச் சீர்கேடு ஏற்பட்டுள்ளதுடன் துர்நாற்றமும் வீசுகின்றது என்று சுட்டிக்காட்டப்பட்டுள்ளது.  
இது பற்றி முறைப்பாடுகள் கிடைத்துள்ளன என்று தெரிவித்த மாநகர சபை ஆணையாளர், அவ்வாறு குப்பை கொட்டுபவர்களுக்கு எதிராக நடவடிக்கை எடுக்கப்படவுள்ளது என்றும் தெரிவித்தார்.  
இதுபற்றி முறைப்பாடுகள் கிடைத்துள்ளன என்று தெரிவித்த மாநகர சபை ஆணையாளர், அவ்வாறு குப்பை கொட்டுபவர்களுக்கு எதிராக நடவடிக்கை எடுக்கப்படவுள்ளது என்றும் தெரிவித்தார்.  
கூடுதலாக இரவு வேலைகளிலேயே சிலர் கழிவு

களை வாகனங்கள் மூலம் கொண்டு வந்து கொட்டிச் செல்கின்றனர் என்று பிரதேச மக்கள் தெரிவித்தனர்.  
கழிவுகள் வீதியோரம் கொட்டப்படுவதால் அவற்றை விவங்குகள் மற்றும் பறவைகள் இழுத்துச் செல்கின்றன. இதன் காரணமாக இந்தப் பகுதியில் சுகாதாரச் சீர்கேடு ஏற்பட்டு வருகின்றது.  
இந்தச் சம்பவம் குறித்து மாநகர சபை ஆணையாளர் பொ.வாகீசன் தெரிவித்தாவது:-  
இந்தப் பகுதியில் வீதியோரம் கழிவுகளை சிலர் கொட்டிவிட்டுச் செல்வதாக எமக்குத் தகவல் கிடைத்

துள்ளது.  
இந்தக் கழிவுகள் கொட்டப்படுவதை உடன்தடுத்து நிறுத்துவதற்கு மாநகர சபையின் கண்காணிப்புக் குழுவினர் உரிய நடவடிக்கையை மேற்கொள்வார்கள்.  
வீதியோரம் கொட்டப்பட்ட கழிவுப் பொருள்களை விரைவாக அகற்றவும் நடவடிக்கை மேற்கொள்ளப்பட்டுள்ளது. தொடர்ந்தும் வாகனங்கள் மூலம் கழிவுகளை எடுத்து வந்து கொட்டுவோர் மீது உரிய சட்ட நடவடிக்கையை மேற்கொள்ளவும் ஏற்பாடுகள் மேற்கொள்ளப்பட்டுள்ளன - என்றார். (ற-ஐ-17)

## உளரவர்கள் விழித்ததால் மாடு திருடியவர் ஓட்டம்

கிளிநொச்சி, மார்ச் 25  
கிளிநொச்சி திருவையாற்றுப் பிரதேசத்தில் நேற்று அதிகாலை குடியிருப்புக் காணிக் குள் புகுந்து ஒரு லட்சம் ரூபா பெறுமதியான பசு மாட்டைத் திருடி, வீதியால் கொண்டு சென்ற வேளையில் கிராமத்தவர்கள் விழித்துக் கொண்டதால் மாட்டைத் திருடியவர் தனது உடைமையையும் கைவிட்டுச் சென்றுள்ளார். இவ்வாறு கைவிடப்பட்ட உடைமையில் அலைபேசி ஒன்றும் இயங்கு நிலையில் காணப்படாது. மீட்கப்பட்ட அலைபேசியின் பாவனையில் உள்ள பெயர்கள் அனைத்தும் சிங்களத்திலேயே காணப்பட்டன. அந்தத் திருடன் விட்டுச் சென்ற அலைபேசியின் இலக்கம் 0772401473 என்றும் தெரிவிக்கப்பட்டுள்ளது.  
கிளிநொச்சி மாவட்ட திருவையாற்றுப் பிரதேசம் 3 ஆம் பகுதியில் குறித்த திருடன் நேற்று அதி கால சமார் 12.30 மணி யளவில் வீட்டுவளவுக்குள் பாதுகாப்பாகக் கட்டி வளர்க்கப்பட்ட ஒரு லட்சத்து 20 ஆயிரம் ரூபா பெறுமதியான பால் மாட்டைத் திருடி வீதியால் கொண்டு சென்றுள்ளார்.  
அந்த வேளையில் வீதியில் சத்தம் கேட்பதை உணர்ந்த கிராமத்தவர் ஒருவர், அயலவர்களுக்கும் தொலைபேசி அழைப்பை ஏற்படுத்தி கிராமத்தவர்களை விழிப்பூட்டியுள்ளார். விழித்துக் கொண்டவர்கள் வீதி

க்கு வந்து பார்த்தபோது பசு மாடு ஒன்றை ஒருவர் கொண்டு செல்வதை அவதானித்துள்ளனர். உடனடியாக அவரை விரட்டிச் சென்ற சமயம் பசு மாட்டை கைவிட்டுத் தப்பியோடிய திருடன் தனது உடைமையையும் கைவிட்டுச் சென்றுள்ளார். இவ்வாறு கைவிடப்பட்ட உடைமையில் அலைபேசி ஒன்றும் இயங்கு நிலையில் காணப்படாது. மீட்கப்பட்ட அலைபேசியின் பாவனையில் உள்ள பெயர்கள் அனைத்தும் சிங்களத்திலேயே காணப்பட்டன. அந்தத் திருடன் விட்டுச் சென்ற அலைபேசியின் இலக்கம் 0772401473 என்றும் தெரிவிக்கப்பட்டுள்ளது.  
கிளிநொச்சி மாவட்டத்தின் பல பகுதிகளிலும் அனைமைக் காலங்களில் பெறுமதியான மாடுகள் களவாடப்படுகின்றன என்று தெரிவிக்கப்பட்டு வந்த நிலையில் - இவ்வாறான திருட்டுக்கள் தென்னிலங்கையைச் சேர்ந்தவர்களாலேயே மேற்கொள்ளப்படுகின்றன என்பது குறித்த சம்பவம் மூலம் உறுதி செய்யப்படுகிறது என்று கிராமவாசிகள் தெரிவிக்கின்றனர். (ற-ஐ-4,10)

## புகையிலை அறுவடை வடமராட்சியில் ஆரம்பம்

வடமராட்சி, மார்ச் 25  
வடமராட்சிப் பிரதேசத்தில் புகையிலை அறுவடை ஆரம்பமாகியதை அடுத்து, புகையிலைச் செய்கையாளர்களிடமிருந்து புகையிலையை வாங்கி உலர்த்தி பதனிடும் விற்பனை செய்யும், புகையிலை வர்த்தகர்கள் அதனைக் கொள்வனவு செய்து வருகின்றனர்.  
சுமார் ஒரு மாத காலம் தாமதத்தி் புகையிலைப் பயிர்ச் செய்கை இந்தப் பிரதேசத்தில் ஆரம்பிக்கப்பட்ட போதிலும், இந்த முறை அமோக விளைச்சல் ஏற்பட்டுள்ளது. அறுவடையாகும் புகை

யிலைச் செடி ஒன்று 80 ரூபா முதல் 120 ரூபா வரை விற்பனை செய்யப்பட்டு வருகின்றது. புகையிலை அறுவடை இந்தப் பிரதேசத்தில் இன்னமும் ஒரு மாத காலம் வரை நீடிக்கும் எனவும் விவசாயிகள் தெரிவித்தனர். கொள்வனவு செய்யும் புகையிலை வர்த்தகர்கள், அவற்றை வெயிலில் காயப்போட்டு, உலர்த்திப் பதனிடும் வேலைகளில் மும்முரமாக ஈடுபட்டுள்ளனர். பதனிடப்பட்ட புகையிலையை வர்த்தகர்கள் தென்பகுதிக்கு எடுத்துச் சென்று சந்தைப்படுத்தியும் வருகின்றனர். (ற-ஐ-17)

## கோப்பாய் ஆசிரிய கலாசாலையில் 640 ஆசிரியர்களுக்குப் பயிற்சி நிறைவு

அச்சவேலி, மார்ச் 25  
கோப்பாய் ஆசிரிய கலாசாலையில் இருந்து இரண்டு வருட ஆசிரியர் பயிற்சியை நிறைவு செய்துள்ள 640 ஆசிரியர்கள் எதிர்வரும் 31 ஆம் திகதியுடன் வெளியேறுகின்றனர். இவர்கள் வடக்கு மாகாணத்தில் யாழ்.மாவட்டம் தவிர்ந்த ஏனைய மன்னார், வவுனியா, முல்லைத்தீவு, கிளிநொச்சி மாவட்டங்களை உள்ளடக்கிய வன்னிப் பெருநிலப் பரப்பில் உள்ள பாடசாலைகளில் தமது கடமைகளைப் பொறுப்பேற்றுக் கொள்ளவுள்ளனர் என அறிவிக்கப்பட்டுள்ளது.  
பயிற்சியை முடித்துக் கொண்டு வெளியேறும் ஆசிரியர்களுக்கு இலங்கை பரீட்சைத் திணைக்களத்தால் நடத்தப்படும் இறுதிப்

பரீட்சைகள், இந்த மாதம் 28 ஆம் திகதி முதல் ஏப்ரல் மாதம் 2 ஆம் திகதி வரை நடைபெறவுள்ளது. பரீட்சையை எழுதிய பின்னர் ஏப்ரல் மாதம் 4 ஆம் திகதி பாடசாலைகளில் கற்பித்தல் பணியை இவர்கள் ஏற்றுக்கொள்கின்றனர். இவர்கள் கடமை ஏற்க வேண்டிய பாடசாலைகள் தொடர்பான விவரங்கள் உள்ளடங்கிய நியமனக் கடிதங்கள் வடக்கு மாகாண கல்வித் திணைக்களத்தால் சம்பந்தப்பட்டவர்களுக்கு தனித்தனியே அனுப்பி வைக்கப்பட்டுள்ளன. பயிற்சியை நிறைவு செய்து கொண்டு பாடசாலைகளில் கடமை வாய்ப்பொறுப்பேற்றுக் கொள்ளும் 640 ஆசிரியர்களில் 262 பேர் 114 ஆசிரியர்கள் உடற்கல்வி

பாடத்துறை பயிற்சியையும், 46 ஆசிரியர்கள் தமிழ் மொழிப் பாடத்துறையிலும், 39 ஆசிரியர்கள் ஆங்கில மொழிப்பாடத்துறையிலும், 37 ஆசிரியர்கள் வர்த்தகக்கல்விப் பாடத்துறையிலும், 31 ஆசிரியர்கள் சமூக வியல் பாடத்துறையிலும், 11 ஆசிரியர்கள் கணிதப்பாடத்துறையிலும், 8 ஆசிரியர்கள் விஞ்ஞான பாடத்துறையிலும், 15 ஆசிரியர்கள் இந்து சமய பாடத்துறையிலும், சித்திர பாடத்துறையைச் சேர்ந்த 4 ஆசிரியர்களும் உட்பட மொத்தம் 14 பாடத்துறைகளில் பயிற்சியை நிறைவு செய்துள்ளனர். ஆசிரியர் பயிற்சியை நிறைவு செய்து கொண்டு வெளியேறும் ஆசிரியர்கள், வன்னிப் பெருநிலப்பரப்பு பாடசாலைகளில்

நீண்டகாலம் தொண்டர் ஆசிரியர்களாகப் பணிபுரிந்த நிலையில் பல்வேறு போராட்டங்களை அடுத்து ஆசிரிய உதவியாளர்களாக நியமனம் பெற்று ஆசிரியர் பயிற்சியில் இணைந்துக் கொண்டவர்களாவர்.  
இவர்கள் ஆசிரியர் பயிற்சியின் பின்னர் நடத்தப்படும் இறுதிப் பரீட்சையில் சித்தியடைந்த பின்னர் ஆசிரியர் பயிற்சி இறுதிப் பரீட்சை முடிவடைந்த தினத்தில் இருந்து இலங்கை ஆசிரியர் சேவை தரம் 3:1 (அ) தரத்தில் உள்ளீர்ப்பு செய்யப்பட்டு ஓய்வூதிய உருத்துடன் கூடிய நிரந்தர நியமனம் வழங்கப்படவுள்ளனர் என்றும் தெரிவிக்கப்பட்டுள்ளது. (ற-ஐ-4,11)





# சுகாதாரத் தொண்டர்களின் நியமனம்; மத்திய அரசே பதிலளிக்க வேண்டும்

## வடக்கு முதலமைச்சர் விக்னேஸ்வரன் தெரிவிப்பு

யாழ்ப்பாணம், மார்ச் 25  
சுகாதாரத் தொண்டர்களுக்கு நிரந்தர நியமனம் வழங்கப் படாமையே தொடர்பில் மத்திய அரசு பதில் சொல்ல வேண்டும். நியமனம் வழங்குவதில் பல தடைகள் இருக்கின்றன. எனினும் நியமனம் பெற்றுத்தர வேண்டுமென்பதில் உறுதியாக இருக்கின்றோம். - இவ்வாறு வடமாகாண முதலமைச்சர் க.வி.விக்னேஸ்வரன் நேற்றுத் தெரிவித்தார்.  
நிரந்தர நியமனம் வழங்கக் கோரி சுகாதாரத் தொண்டர்கள் வடமாகாண சுகாதார அமைச்சின் முன்பாக ஆர்ப்பாட்டத்தில் ஈடுபட்டு வந்தனர். அந்த போராட்டங்களின் தொடர்ச்சியாக வடமாகாண முதலமைச்சர் க.வி.விக்னேஸ்வரனை சந்தித்து தமது நிரந்தர நியமனம் குறித்து கவனத்தில் கொள்ளுமாறு வேண்டுகோள் விடுத்தனர். கடந்த 16 வருடங்களாக சுகாதாரத் தொண்டர்களாகக் கடமையாற்றி வருகின்றோம். தெல்லிப்பழை ஆதார வைத்திய

**வெற்றிடங்கள் எவ்வளவு இருக்கின்றன என்பது பற்றியும் பரிசீலித்துப் பார்க்க வேண்டும். சுகாதார அமைச்சில் வெற்றிடங்கள் இருக்கின்றனவா? அல்லது வேறு திணைக்களங்களில் வெற்றிடங்கள் இருக்கின்றனவா, என்றும் ஆராய்ந்து பார்க்க வேண்டும்**

சாலையில் கடமையாற்றியவர்களுக்கும் இதுவரையில் நிரந்தர நியமனம் கிடைக்கவில்லை. தற்போதும் பலர் கடமையாற்றி வருவதுடன், சில ஊழியர்கள் வேலையில் இருந்தும் நிறுத்தப்பட்டுள்ளார்கள் என்று - அவர்கள் சுட்டிக்காட்டினர்.  
சுகாதாரத் தொண்டர்கள் முன்வைத்த கருத்துக்களைச்

செவி மடுத்த முதலமைச்சர் கருத்துத் தெரிவிக்கும்போதே மேற்கண்டவாறு குறிப்பிட்டார். அவர் இது குறித்து மேலும் தெரிவித்துள்ள தாவது:-  
முன்னர் உங்களை வேலையில் அமர்த்தும் போது, கல்வித் தகைமை, மற்றும் வயதெல்லை வேறு எவ்வாறான விடயங்களைக் கருத்தில் கொண்டு அமர்த்தியுள்ளார்கள் என்பது பற்றித் தெரியாது. கல்வித் தகைமைகளைப் பற்றி யோசிக்கும்போது, வடமாகாண சபையால் எந்த முடிவுகளும் எடுக்க முடியாது. மத்திய அரசு தான் பதில் தர வேண்டும். போர்க் காலத்தில் வடமாகாணத்தில் பல பிரச்சினைகள் இருந்த

காரணத்தால், கல்வித் தகைமைகளைக் கருத்தில் கொள்ளாது வேலைக்கு அமர்த்தப்பட்டுள்ளீர்கள்.  
அந்தவகையில், பல வருடகாலங்களாக கடமையாற்றியுள்ளதால், உங்களுக்கு ஏதாவது நன்மைகள் செய்ய வேண்டுமென்று நினைக்கின்றோம். மத்திய அரசு என்ன நடவடிக்கை மேற்கொள்ளும் என்று தெரியாது. ஆனாலும், உங்களுக்கான வேலைவாய்ப்பை வழங்குவதற்கான நடவடிக்கைகளை மேற்கொள்வோம். வெற்றிடங்கள் எவ்வளவு இருக்கின்றன என்பது பற்றியும் பரிசீலித்துப் பார்க்க வேண்டும். சுகாதார அமைச்சில் வெற்றிடங்கள் இருக்கின்றனவா? அல்லது வேறு திணைக்களங்களில் வெற்றிடங்கள் இருக்கின்றனவா? என்றும் ஆராய்ந்து பார்க்க வேண்டும் - என்றார்.  
அங்கு வடமாகாண சுகாதார அமைச்சர் ப.சத்தியலிங்கம் சுகாதார ஊழியர்களின் நிரந்தர நியமனத்தின் பிரச்சினைகள் பற்றியும் எடுத்துக் கூறினார்.

759 வெற்றிடங்கள் சுகாதார அமைச்சின் கீழ் இருக்கின்றன என்றும், கடந்த 25.02.2014 ஆம் திகதிய சுற்றறிக்கை மற்றும் 25.01.2014 ஆம் திகதிய இரண்டு சுற்றறிக்கைகளில் நிபந்தனைகள் எதுவும் குறிப்பிடாது, 180 நாட்கள் கடமை செய்திருக்க வேண்டுமென்றும், சுகாதார அமைச்சின் தற்காலிக மற்றும் செயற்றிடத்தின் கீழ் நியமனம் வழங்கப்பட்டவர்களாக இருக்க வேண்டும் எனவும் குறிப்பிடப்பட்டிருந்தது.  
இவர்கள் ஜி.எப்.ஏ.ரி.எம் என்ற திட்டத்தின் கீழ் கடமையாற்றாத காரணத்தால், நிரந்தர நியமனம் வழங்க முடியாமல் உள்ளது. பல அரசியல் தலைவர்களால், உண்மையில் பல வருடங்கள் கடமையாற்றியவர்களை உள்வாங்காமல், சில நாட்கள் வேலை செய்தவர்கள் உள்வாங்கப்பட்டுள்ளார்கள். இதனால் நிரந்தர நியமனம் வழங்குவதில் சிக்கல் நிலை காணப்படுகின்றது என்று அவர் மேலும் குறிப்பிட்டார். (ற-ஊ-4,106)

## சாதனை நோக்குடன் மாணவர்கல்வியைத் தொடர வேண்டும்

### மருத்துவர் லயன்ஸ் வை.தியாகராசா அறிவுரை

அச்சுவேலி மார்ச் 25  
பாடசாலைகள் கல்வித்தர நிலையில் மேல்நிலை பெற வேண்டுமாயின் பாடசாலை ஆசிரியர்களும், பெற்றோரும் உள்ளடங்கிய பாடசாலைச் சமூகம் ஒன்றித்த நிலையில் பாடசாலை வளர்ச்சியை கருத்தில் கொண்டு செயற்பட வேண்டும். அதே நேரம் மாணவர்களும் கல்வியால் சாதனை படைக்க வேண்டும் என்ற உயர் நோக்குடன் கல்வி கற்க முற்பட வேண்டும். - இவ்வாறு சர்வதேச லயன்ஸ் கழகங்களின் 306 பி உப ஆளுநர் மருத்துவர் லயன்ஸ் வை.தியாகராசா தெரிவித்தார்.  
ஆஸ்திரேலியாவில் வசிக்கும் யாழ்ப்பாணத்தைச் சேர்ந்த பொறியியலாளர் வே.கணேசலிங்கம் என்பவர் இரண்டு லட்சத்து 75 ஆயிரம் ரூபாய் மதி யான கற்றல் உபகரணங்களை ஆவரங்கால் நடராச இராமலிங்க வித்தியாலய மாணவர்களுக்கு வழங்கினார். இந்த நிகழ்வு பாடசாலை அதிர்வளர்ச்சித் தியவரதன் தலைமையில் அண்மையில் நடைபெற்றது. நிகழ்வில் கலந்து கொண்டு உரையாற்றும்போது, லயன் வை.தியாகராசா இவ்வாறு தெரிவித்தார். அங்கு அவர் மேலும் தெரிவித்துள்ளதாவது:-  
மாணவர்கள் பாடசாலைக் கல்விப் பருவத்தில் ஏனைய விடயங்களில் கவனத்தைச் செலுத்த இடமளிக்காமல், கல்வியை கருத்தில் கொண்டு சாதனை படைக்க வேண்டும் என்ற எண்ணப்பட்டுடன் கற்று முன்னேற வேண்டும்.

சமகால கற்றல் சூழ்நிலையில் வறுமை கல்விக்குத் தடையல்ல. அரசும் மாணவர்களுக்கு இலவசமாக உணவு, சீருடை, புத்தகம் உள்ளடங்கலாக உதவிகளை வழங்கி வரும் அதே வேளையில், புலம் பெயர் உறவுகளும், லயன்ஸ் கழகம் உள்ளிட்ட பல்வேறு நிறுவனங்களும் மாணவர்களுக்கு பல்வேறு உதவிகளை வழங்கி வருகின்றன. கல்விக்கு வறுமையைக் காரணம் காட்டித் தட்டிக் கழிக்க முற்படக் கூடாது. கல்வியால் பெறும் முன்னேற்றமே நிரந்தரமானதும் மேலானதும் ஆகும். உலகப் புகழ் பெற்ற மேதைகள், அறிஞர்கள் வறுமையான குடும்பச் சூழலில் பிறந்து பல்வேறு நெருக்கடி களுக்கு மத்தியில் கற்றுத் தேர்ச்சி பெற்றவர்களே.  
அவர்கள் வறுமையைக் காரணம் கற்பித்து பின்தங்கி இருந்திருந்தால், ஆபிரகாம் லிங்கனையோ, அப்துல் கலாமையோ, அதே போல் உலகப் புகழ் பெற்ற மேலாளர்களுையோ, சாதனையாளர்களுையோ நாம் காண முடியாமல் போய் இருக்கும். சர்வதேச லயன்ஸ் கழகம் சர்வதேச ரீதியில் 20 இற்கும் மேற்பட்ட நாடுகளில் நிறுவன மயப்படுத்தப்பட்ட நிலையில் செயற்பட்டு வருகின்றது. யாழ்ப்பாண மக்களுக்கும் பல்வேறு உதவிகளை வழங்கி வருகின்றது. எனவே மாணவர்கள் பெற்றுக் கொள்ளும் உதவிகளை முழுவளப்பயன்பாட்டுடன் பயன்படுத்த முன் வரவேண்டும் - என்றார். (ற-4,11)



வடமாகாண சமூக சேவைகள் திணைக்களத்தால் கிரிநொச்சியில் 7 மில்லியன் ரூபாய் செலவில் நிர்மாணிக்கப்பட்ட மாவட்ட சமூக சேவைகள் அலுவலகக் கட்டிடம் நேற்றுமுன்தினம் வடமாகாண சுகாதார அமைச்சர் மருத்துவர் ப.சத்தியலிங்கத்தால் திறந்து வைக்கப்பட்டது. மாகாண சமூக சேவைகள் திணைக்களம் பணிப்பாளர் திருமதி ந.இன்பராஜ் தலைமையில் நடைபெற்ற நிகழ்வில் மாகாண கல்வி பண்பாட்டலுவலர்கள் விளையாட்டுத் துறை மற்றும் இளைஞர் விவகார அமைச்சர் த.குருகுலராஜா உட்பட பெருமளவானோர் கலந்து கொண்டனர். (ற-ஊ-9)

## இந்திய மீனவர் 44 பேருக்கு தொடர்ந்து விளக்கமறியல்

மன்னார், மார்ச் 25  
இலங்கைக் கடற்பரப்புக்குள் அத்துமீறி நுழைந்து மீன்பிடியில் ஈடுபட்ட குற்றச்சாட்டில் பல சந்தர்ப்பங்களில் கைது செய்யப்பட்டு விளக்கமறியலில் வைக்கப்பட்டுள்ள இந்திய மீனவர்கள் 44 பேருக்கும் எதிர்வரும் 4 ஆம் திகதி வரை விளக்கமறியல் நீடிக்கப்பட்டுள்ளது.  
மன்னார் நீதிமன்றில் அவர்கள் நேற்று முன்புத்தீர்ப்புப் போது மன்னார் பதில் நீதவான் இ.

கயஸ் பெல்லானோ விளக்கமறியலை நீடித்தார். தலைமன்னார் மற்றும் தாழ்வு பாடு கடற்பரப்பில் வைத்து கைது செய்யப்பட்டு விளக்கமறியலில் வைக்கப்பட்டிருந்த 44 இந்திய மீனவர்களும் நேற்று வியாழக் கிழமை விசாரணைக் காசு மன்னார் நீதிமன்றத்துக்கு அழைத்து வரப்பட்டனர்.  
இதன்போது விசாரணைகளை மேற்கொண்ட மன்னார் பதில் நீதிவான், குறித்த மீனவர்களை

எதிர்வரும் 4 ஆம் திகதி வரை விளக்கமறியலில் வைக்க உத்தரவிட்டதோடு, அடையாளம் காணப்பட்ட சிறுவர் தொழிலாளர்களை சிறுவர் இல்லத்தில் சேர்க்குமாறும் உத்தரவிட்டார். தலைமன்னார் கடற்பரப்பில் கைது செய்யப்பட்ட 21 இந்திய மீனவர்கள் மற்றும் தாழ்வு பாடு கடற்பரப்பில் கைது செய்யப்பட்ட 23 இந்திய மீனவர்கள் ஆகியோரே இவ்வாறு மீண்டும் விளக்கமறியலில் வைக்கப்பட்டுள்ளனர். (ற-ஊ-4,56)





# பாதுகாப்பு வலயத்தை அகற்றியிருந்தால் யாழ்ப்பாணத்தைப் புலிகள் பிடித்திருப்பர்

## அமைச்சர் சரத் பொன்சேகா கூறுகின்றார்

கொழும்பு, மார்ச் 25  
சமாதானப் பேச்சுக்களின் போது யாழ்ப்பாணத்திலுள்ள உயர் பாதுகாப்பு வலயங்களை அகற்றியிருந்தால், மாவிலாற்றில் போர் வெடித்ததன் பின்னர் இரண்டு வாரங்களில் யாழ்ப்பாணத்தை இராணுவத்தினர் இழந்திருப்பர். இவ்வாறு முன்னாள் இராணுவத் தளபதியும் அமைச்சருமான சரத் பொன்சேகா நாடாளுமன்றத்தில் நேற்று முன்தினம் தெரிவித்துள்ளார்.



புதுங்குழிகளே இன்னமும் அங்கு இருக்கின்றன. இதனால் தான் போரின் போக்கை மாற்ற முடிந்தது. - என்றும் அவர் தெரி

வித்துள்ளார். இதுகுறித்து அவர் மேலும் தெரிவித்துள்ளதாவது- இவ்வாறு போருக்குத் தலை

மைத்துவம் வழங்கிச் செயற்பட்ட இராணுவத் தளபதி வேறு எவரும் இருக்க மாட்டார்கள். யாழ்ப்பாணத்தில் நான் தளபதியாக இருக்கும்போது, உயர் பாதுகாப்பு வலயங்கள் அகற்றப்பட வேண்டும் என்று சமாதானப் பேச்சில் கலந்து ரையாடப்பட்டபோது, அதற்கு எதிர்ப்புத் தெரிவித்தேன்.

அன்று பாதுகாப்பு வலயங்கள் அகற்றப்பட்டிருந்தால் மாவிலாறு தாக்குதல் ஆரம்பித்து இரண்டு வாரங்களில் யாழ்ப்பாணத்தை இழந்திருப்போம். போர் செய்வதற்கு எதுவும் எஞ்சியிருக்காது.

இதேவேளை முன்னாள் ஜனாதிபதி மகிந்த, நாட்டைத் தன்னிடம் மீளக் கையளக்குமாறும், தான் நாட்டை நிர்வகித்துக் காட்டுவதாகவும் தெரிவித்திருக்கிறார். ஜனாதிபதி, பிரதமர் இருக்கின்ற

போது நாடாளுமன்ற உறுப்பினர் ஒருவருக்கு நாட்டைப் பொறுப்புக் கொடுக்கும் நிகழ்வு உலகில் எந்தவொரு நாட்டிலும் இடம்பெறவில்லை.

நாட்டைத் தன்னிடம் பொறுப்புத் தருமாறு கோரும் முன்னாள் ஜனாதிபதி, கடந்த 10 ஆண்டுகளில் நாட்டில் நடத்தியிருந்த ஆட்சி அனைவருக்கும் தெரியும். அவருடைய ஆட்சியாலேயே நாடு இந்த மோசமான நிலையை எதிர்கொண்டுள்ளது. துறைமுக நகரத் திட்டம் சீனாவிடமிருந்து இலவசமாகக் கிடைத்த திட்டம் எனக் கூறுகின்றனர். 1.5 பில்லியன் டொலர் பெறுமதியான இந்த திட்டத்தின் மூலம், 50 ஏக்கர் நிலத்தை இலவசமாக சீனாவுக்கு வழங்குவதற்கு கடந்த ஆட்சியாளர்கள் இணங்கியிருந்தனர் - என்றார். (மு-5)

# தென் மாகாணத்தில் மீண்டும் நேற்றுமுன்தினம் மின் தடை

கொழும்பு, மார்ச் 25  
தென் மாகாணத்தின் பல பிரதேசங்களில் நேற்று முன்தினமிரவு மின்சாரத் தடை ஏற்பட்டது. லக்ஷபானவில் இருந்து மின்சாரத்தை விநியோகிக்கும்

மின்கட்டமைப்பு செயலிழந்தமையே அந்தத் தடைக்குக் காரணம் என மின்சார சபை தெரிவித்துள்ளது. மின்சாரத்துக்கான கேள்வி அதி கரித்தமையால் மின்கட்டமைப்பு

செயலிழந்துள்ளது என்று மின்சார சபையின் பொது முகாமையாளர் எம்.சி.விக்கிரமசேகர தெரிவித்துள்ளார். எனினும் சிறிது நேரத்திலேயே மின் விநியோகம் வழமைக்குக்

கொண்டு வரப்பட்டது என்றும் அவர் மேலும் குறிப்பிட்டார். இந்த மின் கட்டமைப்பை மீளச் செயற்படுத்த முற்பட்ட வேளையில் கண்டி மற்றும் நுவரெ

லியா மாவட்டங்களின் சில பிரதேசங்களில் மின்சாரத்தை ஏற்பட்டது என்று மின்சார சபைத் தலைவர் அநுர விஜயபால தெரிவித்துள்ளார். (ஐ-4)

லிட்ரோ கேஸ் லங்கா லிமிட்டட் நிறுவனத்தின் சகல விற்பனையாளர்கள், சந்தைப்படுத்துபவர்கள், நுகர்வோர் மற்றும் பொதுமக்களுக்கு விடுக்கும்

## விசேட அறிவித்தல்

எமது நிறுவனத்தின் எல்.பி கேஸ் சிலிண்டரை சட்டத்துக்கு விநியோகம் செய்வது சம்பந்தமாக பல்வேறு முறைப்பாடுகள் எமது நிறுவனத்தின் தலைவர், முகாமையாளர் உட்பட பணிப்பாளர் சபையின் கவனத்திற்கு கொண்டுவரப்பட்டுள்ளது.

உயர் முகாமைத்துவக் குழுவின் ஒன்றுபட்ட தீர்மானத்திற்கு அமைய, எமது நிறுவனத்தின் சந்தைப்படுத்துபவர்கள் (Dealers) விநியோகஸ்தர்கள் (Distributors) மற்றும் வாடிக்கையாளர்களின் அதிபர் கவனத்திற்கு இவ்விசேட அறிவித்தலை கொண்டுவருகின்றோம்.

**அனைத்து வாடிக்கையாளர் மற்றும் பொதுமக்களுக்கும்**

- லிட்ரோ கேஸ் பாவனை செய்யும் எமது பெறுமதி வாய்ந்த வாடிக்கையாளர்களாகிய நீங்கள், எந்தவொரு சந்தர்ப்பத்திலும் வெற்று லிட்ரோ கேஸ் சிலிண்டரை வேறு போட்டியான எல்.பி கேஸ் விற்பனை செய்யும் நிறுவனத்திற்கு கையளித்தல் அல்லது லிட்ரோ கேஸ் சிலிண்டரை கொடுத்து அந்நிறுவனத்தின் அல்லது தனிப்பட்ட நபருக்கு சொந்தமான கேஸ் சிலிண்டரைப் பெற்றுக் கொள்வதைத் தவிர்த்துக் கொள்ளும்படி தயவுடன் கேட்டுக்கொள்வதுடன் இது சட்டவிநியோகம் செயல் என்பதையும் உங்கள் கவனத்திற்கு கொண்டுவருகின்றோம்.
- உங்களிடமுள்ள நீல நிற லிட்ரோ கேஸ் சிலிண்டர் எமது லிட்ரோ கேஸ் லங்கா நிறுவனத்திற்கு சொந்தமானது என்பதை தயவுசெய்து அறியத் தருகின்றோம்.

**சந்தையிடும்பவர்கள் மற்றும் விநியோகஸ்தர்களுக்கு**

- எமது விநியோகஸ்தர் அல்லது சந்தைப்படுத்துபவர் எந்தவொரு சந்தர்ப்பத்திலும் போட்டியாளர் நிறுவனம் மற்றும் அல்லது அவர்களது பிரதிநிதிகள் அல்லது சந்தைப்படுத்தல் பிரதிநிதிகளுடன் எல்.பி கேஸ் வியாபாரம் சம்பந்தமாக எவ்வித வியாபார உறவுகளை வைத்திருப்பது சட்ட விநியோகமானதாகும்.
- லிட்ரோ கேஸ் லங்கா லிமிட்டட் நிறுவனத்தின் அனைத்து அங்கீகரிக்கப்பட்ட விநியோகஸ்தர்கள் மற்றும் சந்தைப்படுத்துபவர்கள் எந்தவொரு சந்தர்ப்பத்திலும் எமது நிறுவனத்திற்கு சொந்தமான அனைத்து அளவுகளிலுமுள்ள லிட்ரோ கேஸ் சிலிண்டர்களை வேறு போட்டி நிறுவனத்திற்கு சொந்தமான விநியோகஸ்தர்கள் மற்றும் சந்தைப்படுத்துபவர்களுடன் பரிமாற்றம் செய்வது அவருக்கு உரிமையளிக்கும் விதத்தில் வழங்குதல் அல்லது அவரது விற்பனை நிலையத்திற்காக காட்சிப்படுத்தும் பொருட்டு இடமளித்தல் போன்றவற்றை தவிர்க்கவேண்டும், அவை சட்டத்திற்கு முரணான செயல் என்பதால் அவற்றிற்கு எதிராக கடும் சட்ட நடவடிக்கை மேற்கொள்ளப்படும் என்பதையும் தெரிவித்துக் கொள்கின்றோம்.

மேற்குறிப்பிட்டவாறு கேஸ் சிலிண்டர் தொடர்பில் மேற்கொள்ளப்படும் சட்ட விநியோக மற்றும் மோசடி நடவடிக்கையில் ஈடுபடுபவர்கள் பற்றி கீழே காணப்படும் தொலைபேசி இலக்கம் பெக்ஸ் இலக்கம் அல்லது மின்னஞ்சல் முகவரி ஊடாக எமது நிறுவனத்திற்கு அறிவிக்கும்படி பொது மக்களிடம் மிக அன்புடன் கேட்டுக்கொள்கிறோம்.

தொலைபேசி இல	:	011 2505808
பெக்ஸ் இல	:	011 2327729
மின்னஞ்சல் முகவரி	:	csc@litrogas.com

இலங்கையில் மிக உயர் தர கேஸ் வழங்குனராக திகழ்ந்து உங்கள் அனைவருக்கும் அதிபர் சேவையை வழங்குவதோடு இலங்கையின் பொருளாதாரத்தை சக்தியடைச் செய்வதே எமது நோக்கமாகும்.

தலைவர் உட்பட்ட இயக்குனர் சபை  
லிட்ரோ கேஸ் லங்கா லிமிட்டட்  
இல: 267, யூனியன் பிளேஸ் கொழும்பு 02





# பிரதமர் ரணிலின் பதில்களால் சபையில் பெரும் சிரிப்பொலி

## மின் தடையை எதிர்பார்த்து டோர்ச் லைற் கொண்டு வந்தார் எதிரணி உறுப்பினர்

கொழும்பு, மார்ச் 25  
இந்தியாவையும், இலங்கையையும் இணைக்கும் பாலம் தொடர்பில் கேள்விக் கணைகளைத் தொடுத்த பொது எதிரணியின் நாடாளுமன்ற உறுப்பினர் உதய கம்மன்பிலவிடம் ஹிந்தி மொழியில் நான்கு வசனங்களைப் பேசிக்காட்டுமாறு பிரதமர் ரணில் விக்கிரமசிங்க சவால் விடுத்ததால் சபையில் பெரும் சிரிப்பொலி ஏற்பட்டது.  
நாடாளுமன்றம் நேற்றுமுன்தினம் புதன்கிழமை பிற்பகல் ஒரு மணிக்குச் சபாநாயகர் கரு ஜயசூரிய தலைமையில் கூடியது. சபாநாயகர் அறிவிப்பு, பொது மனுத்தாக்கல் ஆகியவை முடிவடைந்த பின்னர், வாய்மூல விடைக்கான கேள்விச்சுற்று ஆரம்பமானது.  
இதன்போது, இந்தியாவையும், இலங்கையையும் இணைக்கும் பாலம் நிர்மாணம் தொடர்பில் இந்திய அமைச்சரும், இலங்கையின் பிரதமரும் வெளியிட்டிருந்த கருத்துகளை மையப் படுத்தி, உயர்கல்வி மற்றும் நெடுஞ்சாலைகள் அமைச்சர் லக்ஷ்மன் சிரியெல்லவிடம் வினாக்களைத் தொடுத்திருந்தார் நாடாளுமன்ற உறுப்பினர் உதய கம்மன்பில.  
இவற்றுக்குப் பிரதமர் பதில் வழங்குவார் என்று கூறிவிட்டு அமைச்சர் அமர்ந்து விட்டார்.

பின்னர் எழுந்த பிரதமர், இந்திய லோக் சபாவின் ஹன்சாட் அறிக்கை ஆங்கில மொழியில் இன்னும் கிடைக்கவில்லை. ஹிந்தி மொழியில்தான் இருக்கின்றது. ஆகவே, உறுப்பினருக்கு (உதயகம்மன்பில) ஹிந்தி மொழி தெரியுமாக இருந்தால் அதைச் சிங்களத்தில் அல்லது ஆங்கிலத்தில் மொழிபெயர்த்து எனக்கு வழங்கட்டும். அப்போது அவர் (இந்திய அமைச்சர்) என்ன கூறினார் என அறிந்து கொள்ள முடியும் என்று பதில் வழங்கினார்.  
இதன்போது இடையிட்டுக் கேள்வியொன்றை எழுப்பிய கம்மன்பில, பிரதமரே, 2015 ஆம் ஆண்டு டிசம்பர் மாதம் 16 ஆம் திகதி இந்திய நாடாளுமன்றத்தில் இந்திய விதிப் போக்குவரத்து, நெடுஞ்சாலைகள் அமைச்சர் இது தொடர்பில் ஆற்றிய உரை அந்த நாட்டு ஆங்கில உட்காண்களில் செய்தியாக வெளிவந்துள்ளன. ஆனால், நீங்கள் இல்லையெனக் கூறுகின்றீர்கள். அப்படியானால், இந்திய அமைச்சர் பொய்யுரைத்துள்ளார். இதற்கு எதிராக இராஜ தந்திர மட்டத்தில் நடவடிக்கை எடுக்கப்பட்டதா? - என்றார்.  
சிரித்தபடியே ஆசனத்தில் இருந்து எழுந்த பிரதமர், ஹன்சாட்டை வைத்துத்தான் பேச வேண்டும். ஆனால், அது ஹிந்தி

“ நாடாளுமன்றம் நேற்றுமுன்தினம் புதன் கிழமை பிற்பகல் ஒரு மணிக்கு சபாநாயகர் கரு ஜயசூரிய தலைமையில் கூடியது. சபாநாயகர் அறிவிப்பு, பொது மனுத்தாக்கல் ஆகியவை முடிவடைந்த பின்னர் வாய்மூல விடைக்கான கேள்விச்சுற்று ஆரம்பமானது. அதன்போது பிரதமர் நகைச்சுவையாக பதிலளித்தார். ”

மொழியில் இருக்கின்றது என்று ஏற்கனவே நான் கூறிவிட்டேன். ஹிந்தி மொழி தெரிந்தால் மொழிபெயர்த்துக் கூறுங்கள். அதை விடுத்து இனவாதம் பேச வேண்டாம். ஹிந்தியை வாசித்தீர்களா, முடிந்தால் ஹிந்தி மொழியில் நான்கு வார்த்தைகளைப் பேசிக் காட்டுங்கள், பார்ப்போம் - என்றார்.  
பிரதமரே, நீங்கள் அவ்வாறு கூறவேண்டாம். ஹிந்தி மொழி புரியாது என்பது தவறா? இந்தியாவிலுள்ள இலங்கைத் தூதரகத்தில் ஹிந்தி மொழி தெரிந்த ஒரு அதிகாரிகூட இல்லையா? இது எவரது தவறு? என்று மீண்டுமொரு வினாவைத் தொடுத்தார் கம்மன்பில.  
இதற்குப் பதிலளித்த பிரதமர்,

சபாநாயகரே, கடந்த ஆட்சியின் போது இவர்கள் வெளிவிவகார அமைச்சை குழப்பிவிட்டார்கள். சீன மொழி தெரிந்தவர்களையெல்லாம், அயர்லாந்து மொழி தெரிந்தவர்களையெல்லாம், இவர்கள் நியமித்திருந்தனர். இப்படித்தான் வெளிவிவகார அமைச்சு செயற்பட்டது. இவற்றைத் தேடிப்பிடித்தற்குக் காலம் தேவை. பொது எதிரணியினராகிய இவர்களுக்கு இந்தி மலையாளம் மொழிகள்புரியாமல் இருக்கலாம். ஆனால், மலையாள மாந்திரிகம் நன்றாகத் தெரியும் - என்றார்.  
இதனால், மற்றுமொரு வினாவையும் தொடுத்தார் உதயகம்மன்பில.  
சபாநாயகரே, வட்டுக்கோட்டைக்கு வழிகேட்டால், துட்டுக்கு ரெண்டு கொட்டைப்பாக்கு (கொய்த யன்னே மல்லே பொல்) என்ற பாணியில்தான் பிரதமர் பதிலளிக்கின்றார். இப்படி நகைச்

சுவையாகப் பேசினவர்களை மகிழ்விப்பதற்கு அவர் முயற்சிக்கின்றார். தேங்காய் உதாரணத்தை விடுத்து பதிலைக் கூறுங்கள் - என்றார்.  
ஆம். சீனிகம கோவிலில் தேங்காய் அடிக்கின்றீர்கள். ஆகவே, தேங்காய்பற்றிக் கூறினால்தான் சிறப்பாக அமையும் என்று கூறிவிட்டு அமர்ந்தார் பிரதமர். இவ்வாறு பிரதமருக்கும், கம்மன்பிலவுக்குமிடையில் சபையில் மிகவும் சுவாரசியமான முறையில் கருத்துப் பரிமாற்றங்கள் இடம் பெற்றதால் கேள்வி நேரத்தின்போது சபையில் பெரும் சிரிப்பொலி ஏற்பட்டது. கேள்விச்சுற்று முடிவடைந்த பின்னர், நாட்டில் அண்மையில் ஏற்பட்ட தீயின் மின் தடைக்கான காரணம் பற்றியும் அதற்கான தீர்வுகள், பரிந்துரை தொடர்பில் சபைக்கு விளிவானதொரு விளக்கத்தை வழங்கினார் மின்சக்தி அமைச்சர்.  
அமைச்சர் உரையாற்றிய பின்னர், பொது எதிரணியின் நாடாளுமன்ற உறுப்பினர் சிரி ஜயக் கொடி, பிரச்சினையொன்றை எழுப்பினார். சபாநாயகரே, எதிர்காலத்திலும் மின்தடை ஏற்படும். ஆகவே, இப்படியொரு டோர்ச் லைற்றை எமக்கு வழங்குமாறு, சபைக்குள் டோர்ச் லைற் ஒன்றைக் கொண்டுவந்து அதை ஒளிர வைத்துக் காட்டினார். (11-5)

## கடத்தப்பட்ட பெண்கள் பொலிஸாரால் மீட்ட

கொழும்பு, மார்ச் 25  
ஆள்கள் கடத்தல் வியாபாரத்தில் ஈடுபடுபவர்கள் என்று குற்றஞ்சாட்டப்படும் 3 துணை முகவர்கள் கைது செய்யப் பட்டுள்ளனர் என்றும், அவர்களிடமிருந்து 10 பெண்கள் மீட்கப்பட்டுள்ளனர் என்றும் பொலிஸார் தெரிவித்தனர்.  
மருதானையிலுள்ள விடுதிகளில், கடந்த 6 மாதங்களாக வலுக் கட்டாயமாகத் தங்க வைக்கப்பட்டிருந்த 6 இளம் பெண்கள் உள்ளிட்ட 10 பெண்கள், நேற்று முன்தினம் மீட்கப்பட்டுள்ளனர். குறித்த பகுதியில் வெளி நாட்டு வேலைவாய்ப்புப் பணியகம் மற்றும் பொலிஸார் ஆகியோர் இணைந்து மேற்கொண்ட சுற்றி வளைப்பின்போதே, இந்தப் பத்துப் பெண்களும் மீட்கப்பட்டுள்ளனர்.  
இவர்கள் தொடர்பில் விசாரணை முன்னெடுக்கப்பட்டு வருகிறது என்று பொலிஸார் தெரிவித்தனர். (11-8-4)

# தங்கள் அரசியல் காய் நகர்த்தலுக்காக இராணுவத்தைப் பயன்படுத்துகின்றனர்

## குற்றஞ்சாட்டுகின்றார் பாதுகாப்பு இராஜாங்க அமைச்சர்

கொழும்பு, மார்ச் 25  
இந்த நாட்களில் தங்களுடைய அரசியல் காய் நகர்த்தலைச் செய்வதற்காக இராணுவ வீரர்களைப் பயன்படுத்துகின்றார்கள். இராணுவ வீரர்களும் பௌத்த சமயத் தேரர்களும் சிறையில் அடைக்கப்படுகின்றார்கள் எனக் கூறுகின்றனர். ஜனாதிபதிக்கோ, பிரதமருக்கோ, எனக்கோ எமது தாய் நாட்டுக்காகப் போராடிய இராணுவ வீரர்களை சிறையில் அடைப்பதற்கான எந்தத் தேவையும் இல்லை. தேசியப் படை வீரர்களுக்கு எந்த விதமான இடையூறுகளும் ஏற்படாது. - இவ்வாறு பாதுகாப்பு இராஜாங்க அமைச்சர் ருவன் விஜயவர்தன தெரிவித்துள்ளார்.  
பாதுகாப்பு அமைச்சு மற்றும் இராணுவ சேவை அதிகார சபையின் வேலைத்திட்டத்தின் கீழ் அங்கீகரிக்கப்பட்ட மற்றும் உயிரிழந்த குடும்பத்தைச் சேர்ந்தவர்களுக்கு விருசர சிறப்புரிமை அடையாள அட்டை வழங்கும் நிகழ்வு அம்பே புஸ்ஸ இராணுவ முகாமில் நேற்றுமுன்தினம் நடைபெற்றது. அதில் கலந்துகொண்டு உரை யாற்றும்போதே அவர் இவ்வாறு



தெரிவித்தார். அங்கு அவர் மேலும் தெரிவித்துள்ளதாவது - நாங்கள் ஜனாதிபதித் தேர்தலின் போது இந்த நாட்டு மக்களுக்கு வாக்குறுதி வழங்கியிருந்தோம். அரசு என்ற வகையில் நீதி, தாய்ம காக்கப்படும் என்று கூறி யிருந்தோம். கடந்த காலங்களில் இந்த நாட்டில் நீதி இருக்கவில்லை என நாங்கள் அறிவோம். அரசியல் உள் உள்வாக்குகள் சாதாரண மக்களை வயல்லாம் அடக்கு முறைக்கு உட்படுத்தியிருந்தார்கள். அந்த வகையில் இதனை மாற்றி அமைக்கத்தான் கடந்த ஜனாதிபதித் தேர்தலுக்குப் பின் அரசாங்கம் ஏற்றுப்பெற்றது. இவ்வாறு அவர் களின்பொலி வழங்கி ஆவும் இல்லை. சர்வதேச நாடுகளுடைய உற

வந்துதான். இவ்வாறான சமூகக் கட்டமைப்பை உருவாக்கத்தான் நாங்கள் ஜனாதிபதி தேர்தலில் மக்களுக்கு வாக்குறுதி வழங்கி விட்டு வந்தோம். எங்களுடைய இராணுவ வீரர்களுடையோ, சமயத் தலைவர்களையோ சிறையில் பிடித்து வைப்பதற்கு எங்களுக்கு எந்தத் தேவையும் இல்லை. வெளி நாட்டுச் சக்திகளின் சூழ்ச்சிகளுக்கு அிகப்பட்டு செயற்படுகின்றார்கள் எனக் குற்றஞ்சாட்டி முன்வைக்கின்றார்கள். நாங்கள் எந்த சூழ்ச்சிகளுக்கும் எங்கும் அகப்படவில்லை. வெளிநாட்டவர்களின் சொல்லுக்கு ஆவும் இல்லை. சர்வதேச நாடுகளுடைய உற

வுகள் இல்லாமல் தனிமையாக நாட்டைக் கட்டி எழுப்ப முடியாது. இந்த நாட்டைக் கட்டி எழுப்புவதற்கு சகல நாடுகளுடனும் எமது உறவுகளைப் பேண வேண்டும். அந்த வகையில் தான் எமது ஜனாதிபதியும் பிரதமரும் சீனா, இந்தியா, பாகிஸ்தான், ஐரோப்பிய நாடுகள், ஜப்பான் ஆகிய நாடுகளுடன் தொடர்புகளை மேற்கொண்டு எமது நாட்டுக்குத் தேவையான வளங்களைப் பெற்றுக் கொள்ளும் வகையில் செயற்பட்டு வருகின்றார்கள். போரை முடிவுக்குக் கொண்டு வருவதற்காக தியாகத்துடன் உயிர்களை இழந்த காய்ப்புற இராணுவ வீரர்களைக் கௌரவிக்க வேண்டும். எங்களுடைய அரசியல் நோக்கத்துக்காக இந்தச் சிறப்புரிமை அடையாள அட்டை வழங்கப்படவில்லை. இது எங்களுடைய கட்டாயக் கடமைப்பாடாகும். - என்றார்.  
இந்த நிகழ்வில் இராணுவ சேவை அதிகார சபையின் தவிசாளர் அனோமா பொன்சேகா, இராணுவ உயர் அதிகாரிகள் உள்ளிட்ட பலர் பங்கேற்றனர். (11)





# உதயன்

மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி : 021 493 0000  
விளம்பரம் : 021-493 1111  
விற்பனாகும் : 021-493 2222, 021 - 492 7450

செய்தி : uthayanprint@gmail.com கருத்து: comments@uthayan.com  
விளம்பரம்: advt@uthayan.com

## தமிழருக்கான அரசியல் உரிமைகள்: புலுமாசுகள் வேண்டாம் அரசே

\* எங்கள் நாட்டில், ஒற்றை ஆட்சிக்குள் அதிகாரங்கள் பரவலாக்கப்பட்டு, அவை பலப் படுத்தப்பட வேண்டும்.

\* அதிகாரப் பரவலாக்கம் குறித்து, அனைத்து அரசியல் கட்சிகளுடனும் பேச்சு வார்த்தை நடத்தி, அவற்றின் கருத்துக்களை உள்வாங்கி, அரசமைப்புச் சட்டத்தில் உள்ளடக்குவோம்.

மேற்போந்த கருத்துக்களை வெளியிட்டுள்ளார், உயர் கல்வி மற்றும் நெடுஞ்சாலைகள் அமைச்சரும், சபை முதல்வருமான லக்ஷ்மன் கிரியெல்ல.

● அதிகாரங்களைப் பரவலாக்கி, நாட்டையும் மக்களையும் ஐக்கியப்படுத்துவதற்காகவே, மக்கள் எமக்கு ஆணை வழங்கி உள்ளனர். மக்களின் ஆணையை நிறைவேற்ற வேண்டிய பெரும் பொறுப்பு ஜனாதிபதிக்கும் அரசுக்கும் உண்டு.

● அதிகாரங்களைப் பரவலாக்குவதால், நாடு பிரியும் என்பது வெறும் மாயை. அதுநூடாக முழு நாட்டையும், சகல மக்களையும் ஒன்றுபடுத்த முடியும். அதற்குச் சிறந்த ததாரணம் இந்தியா.

● உலகின் மாற்றங்களுக்கு இசைவாக, நாழும் மாற வேண்டும். அதனூடாக மட்டுமே, அனைத்துலக நாடுகளை வெற்றிக்கொள்ள இயலும்.

● உலகமயமாக்கலில், நாழும் முன்னோக்கிச் செல்ல வேண்டிய தேவை உண்டு. நாட்டின் இரண்டு பிரதான கட்சிகள் இணைந்து புதிய தேசிய அரசை உருவாக்கி உள்ளோம். அதனூடாக, எமது நாட்டில் முன்னுதாரணத்தை உருவாக்கி உள்ளோம்--என்றும் அமைச்சர் விலாவாரியாகப் பல விடயங்களை எடுத்துக் காட்டியுள்ளார்.

இதேவேளை--

நீதி அமைச்சர் விஜயதாச ராஜபக்சவும், இப்போதைய சந்தர்ப்பத்தைப் பயன்படுத்தி, இனப்பிரச்சினைக்கு நிரந்தரத் தீர்வு காண வேண்டும் என்று வலியுறுத்தி உள்ளார்.

நாட்டுக்குப் புதிய அரசமைப்பை உருவாக்கும் நடவடிக்கைகளை மேற்கொள்ளும் வேளை, அதற்குச் சமாந்தரமாக, இனப்பிரச்சினைக்கு, சகல தரப்புக்களும் ஏற்றுக்கொள்ளத்தக்க தீர்வை வடிவமைக்க வேண்டும் என்றும்,

அரசு மீது தமிழ் மக்கள் நம்பிக்கை வைப்பது மிக அவசியம் என்றும் --

தமிழ், சிங்கள மக்கள் பொறுமை காத்து இனப்பிரச்சினைக்கான உகந்த தீர்வை இணைந்து உருவாக்க வேண்டும் என்றும், அவர் கருத்து வெளியிட்டிருக்கிறார்.

தெற்கில் இரண்டு பிரதான கட்சிகளும் இணைந்து நல்லிணக்க அரசை உருவாக்கியுள்ள இந்த நல்ல சந்தர்ப்பத்தில்--

இனவாதத்தரப்புகளின் நடவடிக்கைகளை, முயற்சிகளை முடக்கும் வகையில் சகலரும் ஏற்றுக்கொள்ளத்தக்க தீர்வை உருவாக்க வேண்டும்--என்றும் நீதி அமைச்சர் கருத்து வெளியிட்டிருக்கிறார்.

ஆனால்--

இனப்பிரச்சினைக்கு நிரந்தரமான தீர்வு காணப்பட வேண்டும் என்பதே தமிழ் மக்களின் வேண்டுகோள். அகில உலகுக்கும் இப்போது அது தெரியும். ஆனால் பெரும்பான்மையினர், அவர்களின் அரசியல் தலைவர்கள், அது குறித்து கண் திறந்து பார்ப்பதற்கும் தயார் இல்லை என்பதே பெரும் தடை. மேலும்...

பண்டா-செல்வா ஒப்பந்தம் முதற்கொண்டு இயற்றப்பட்ட தமிழ் மக்களின் உரிமைகள் சார்ந்த ஒப்பந்தங்களைக் கிழித்தெறியும் இனவாதம் மேலெழுந்ததே இந்த நாட்டின் சாபக்கேடு. அதிகாரம் பரவலாக்கப்படின், நாடு பிரியும் என்பது வெறும் மாயை!

அந்த நிலையை, நல்லாட்சி அரசு, தமிழ் மக்களின் பேராதரவுடன் ஆட்சி பீடம் ஏறி அமர்ந்துள்ள அரசு, புதைத்து விட்டு, "புதுமை" செய்யுமா? இந்தக் கேள்விக்கு என்ன பதில்...?

# சுமைகளை இறக்கி வைக்குமா நல்லாட்சி அரசு?

சேரலாதன்

நல்லாட்சி புரிவதாகக் கூறிக் கொள்ளும் மைத்திரி-ரணில் அரசு மக்களின் பொருளாதாரச் சுமைகளைக் குறைப்பதற்கான நடவடிக்கைகளில் உடனடியாக ஈடுபட வேண்டும். கடந்த ஆட்சியில் இடம்பெற்ற ஊழல் மோசடிகள் காரணமாக நாட்டின் பொருளாதாரத்தில் பாதிப்பு ஏற்பட்டு விட்டது. இதன் காரணமாகவே மக்களுக்கும் பொருளாதாரக் கஷ்டம் ஏற்பட்டு விட்டது என்று- இனியும் அரசு திரும்பத்திரும்ப மக்களிடம் கூறிக் கொண்டு முடியாது. அதெல்லாம் முடிந்து போன விடயம். இதில் தொடர்புடையவர்கள் எவராக இருந்தாலும், சட்ட நடவடிக்கை எடுக்கப்பட்டு மோசடியாகச் சேர்த்த சொத்துக்களும் பறிமுதல் செய்யப்பட வேண்டும். இதைவிடுத்து, மேன்மேலும் மக்கள் மீது சுமைகளைச் சுமத்துவது எந்தவகையிலும் நியாயமானதல்ல. நல்லாட்சி என்பதை சொல்லில் மட்டுமல்லாது செயலிலும் செய்து காட்ட வேண்டிய கட்டாயத்தினால் தற்போதைய அரசு தள்ளப்பட்டுள்ளது. அண்மைக் காலமாக உணவுப் பொருள்கள், மருந்து வகைகள் உட்பட அனைத்துப் பொருள்களின் விலைகளும் அதிகரித்துக் காணப்படுகின்றன.

## பொருள்களின் விலை உயர்வு

கோதுமை மாவின் விலை கிலோ ஒன்றுக்கு ஏழு ரூபா ஜம்பு சத்தால் அதிகரிக்கப்பட்டமை மக்களுக்கு அதிக வாழ்க்கைச் செலவுச் சுமையைச் சுமத்தியுள்ளதோடு அரசின் மீது வெறுப்பையும் ஏற்படுத்தி விட்டது. வாழ்க்கையில் அடித்தட்டு நிலையில் உள்ள மக்கள் கோதுமை மாவின் தயாரிக்கப்படும் உணவுகளை ஆதிகம் நம்பியுள்ளதால் மாவின் விலை உயர்வு அவர்களை வெகுவாகப் பாதித்து விட்டது. கிலோ ஒன்றுக்கு ஒரு ரூபா அல்லது இரண்டு ரூபா அதிகரிக்கப்பட்டால், அவர்களால் ஓரளவு சமாளித்துக்கொள்ள முடியும். ஆனால், ஒரேயடியாக ஏழு ரூபா ஜம்பு சதம் அதிகரிக்கப்பட்டமைதான் பெரிய பாதிப்பு ஏற்படுத்தி விட்டது. அதிலும் மலையகத்தில் வாழ்கின்ற மக்களும் தென்பகுதி மக்களும் அதிகளவு கோதுமை மாவினால் தயாரிக்கப்படும் உணவுகளை ஆதிகம் பயன்படுத்துவதால், அவர்கள் இந்த அரசை வெறுக்கவே செய்வார்கள். இதை மகிந்த அணியினர் தமக்குச் சாதகமாகப் பயன்படுத்திக் கொள்ளவே செய்வார்கள்.

உலக சந்தையில் எரிபொருள்களின் விலை பெருமளவு குறைந்து விட்டது. ஆனால் இலங்கையில் எரிபொருள்களின் விலை குறைக்கப்படவில்லை. அரசிடம் இது தொடர்பாகக் கேட்டால், கடந்த அரசின் மோசமான செயற்பாடுகளால் பெற்ற நேரடியான கட்டித்தொடர்ந்த



புத்தை எதிர்கொள்வதோடு நீதி நெருக்கடிகளுக்கும் தள்ளப்பட்டு விட்டது. இதனால் தற்போதைக்கு எரிபொருள்களின் விலைகளைக் குறைக்க முடியாதென சம்பந்தப்பட்ட துறைக்குப் பொறுப்பான அமைச்சர் கூறுகிறார்.

## மக்களின் மீது ஏற்றப்படும் சுமைகள்

மக்களின் மீது சுமைகளை ஏற்று வதுதான் ஓர் அரசின் செயற்பாடு என்றால்- அந்த அரசே தேவையில்லை. மக்களே சகல தையும் பார்த்துக்கொள்வார்கள். காலத்துக்குக் காலம் ஆட்சியில் இருப்பவர்கள், நாட்டின் நிதியை மோசடி செய்வதும், தமது நிதி வளங்களை பெருக்கிக் கொள்வதும் ஆச்சரியமான ஒன்றல்ல. அதிலும் பெரிய அபிவிருத்தித் திட்டங்களை நடைமுறைப்படுத்தும்போது பெருமளவு நிதி ஆட்சியாளர்களின் கைகளைச் சென்றடைந்து விடுகின்றது. முன்னைய ஜ.தே.க. ஆட்சிக் காலத்தில் மிகப் பெரிய மகாவலி அபிவிருத்தித் திட்டம் செயற்படுத்தப்பட்டது. அப்போது மகாவலித் திட்டத்துக்குப் பொறுப்பான அமைச்சராக இருந்த காமனிசி தீலாநாயக்க பெருமளவு நிதியைக் கையாடியதாக குற்றச்சாட்டுக்கள் கிளம்பின. போர் ஓய்ந்ததால் கடந்த அரசின் காலத்தில் பெருமளவு அபிவிருத்தித் திட்டங்கள் செயற்படுத்தப்பட்டன. இவை அனைத்துக்கும் அப்போதைய ஜனாதிபதியே பொறுப்பாக இருந்தார். பொருளாதார அபிவிருத்தி அமைச்சர் என்ற வகையில் இவரது தம்பியான பசில் ராஜபக்ச நிதி விடயங்களை கையாண்டு வந்தார். இங்குதான் பிரச்சினையே ஆரம்பமானது. ஒரு நாட்டின் நிதியை மோசடி செய்வதென்பது அந்த நாட்டு மக்களுக்குச் செய்கின்ற பெரிய துரோகமாகும். அந்தத் துரோகத்தின் தீய விளைவுகளை மக்கள் இன்று அனுபவிக்கின்றனர்.

## மோசமான அரசியல்வாதிகளால் சீரழிவு

எல்லா வளங்கள் இருந்தும் மோசமான அரசியல்வாதிகளின் செயற்பாடுகள் இந்த நாட்டைச் சீரழித்து விட்டன. வெளிநாடுகளில் இருந்து கட்டுப்பாடு இல்லாது பெற்ற கூன்கள் வட்டியுடன் சேர்ந்து பயமுறுத்தி நிற்கின்றன. இந்தக் கூன்களை அகலத்து விடுவது இலகுவான விடயமல்ல. ஆனால் சாதாரண மக்களுக்கு இவற்றையெல்லாம்

விளங்க வைக்க முடியாது. உங்களுக்கு ஆட்சி செய்ய முடியாவிட்டால், அதை என்னிடம் ஒப்படைங்கள் என்று நெஞ்சை நிமிர்த்தியவாறு மகிந்த கேட்கும் அளவுக்கு நிலைமை மோசமாகிச் செல்வதற்கு நல்லாட்சி அரசு அனுமதிக்கக்கூடாது. நாட்டின் சாதாரண மக்கள் ஒரு வேளை உணவுக்கே அல்லாடிக் கொண்டிருக்கின்ற நிலையில் நாடாளுமன்ற உறுப்பினர்களின் வரப்பிரசாதங்களை அதிகரிப்பதற்கு அரசு முயலுமானால், மக்கள் இதை அனுமதிப்பார்களா என்பது சந்தேகமே. சமீப காலமாக அடிக்கடி இடம்பெறுகின்ற மின்வெட்டுக்களால் மக்கள் சலித்துப் போய் விட்டார்கள். இதைவிடக் குற்றச் செயல்களும் எல்லெமீரிச் சென்று கொண்டிருக்கின்றன. வடபகுதியின் குடிதண்ணீர்ப் பிரச்சினை விவ்ஸர்பம் எடுத்து வருகின்றது. சாதாரண பொதுமகன் நிம்மதியான நிலையில் இருக்கும் போதுதான் தற்போதைய அரசு நல்லாட்சி புரிவதாகக் கூறுவான். இது தவறுமே யானால் அதன் விளைவுகள் பாதகமாகவே அமைந்துவிடும்.







எம்.ஐ.முபாறக்

**போ**ர் முடிந்தபோதிலும், அது தமிழருக்குத் தோல்வியாக அமைந்தபோதிலும் அவர்களின் போராட்டம் இன்னமும் ஓயவில்லை. அது ஜனநாயகப் போராட்டமாக உருவெடுத்து இன்று தீர்க்கமான ஒரு கட்டத்தை வந்தடையும் நிலையில் உள்ளது. தமிழர்கள் இதுவரை காலமும் அனுபவித்து வந்த அத்தனை பிரச்சினைகளுக்கும் தீர்வாகக் காத்திரமான அரசியல் தீர்வொன்றைப் பெற்றுக் கொடுத்து விட வேண்டும் என்பதற்காக தமிழ்த் தேசியக் கூட்டமைப்பு கடுமையாக உழைத்து வருகின்றது.

**மாறுபட்ட அரசியல் சூழ்நிலை**  
இலங்கையின் மாறுபட்ட அரசியல் சூழ்நிலைக்கு ஏற்ப தங்களுக்கும் மாற்றிக்கொண்டு கூட்டமைப்பு செயற்பட்டு வருகின்றது.


மகிந்த அரசில் கடும்போக்கு அரசியலையும், இப்போதைய மைத்திரி - ரணில் அரசில் இணக்கப்பாட்டு அரசியலையும் கூட்டமைப்பு தேர்ந்தெடுத்த மைக்குக் காரணம், அவ்வப்போது ஏற்படும் அரசியல் மாற்றங்களுக்கு - சூழ்நிலைகளுக்கு ஏற்ப காய்நகர்த்தி அரசியல் தீர்வொன்றைப் பெற்றுவிட வேண்டும் என்பதற்காகத்தான்.

தொடர்ந்தும் கடும்போக்கு அரசியலையே செய்ய வேண்டும் என விரும்புகின்ற, தூரநோக்கற்ற, அரசியல் விவேகமற்ற, இராஜதந்திரம் என்ற ஒன்றை அறியாத சில தமிழ் அரசியல்வாதிகள், இந்த அரசியல் தீர்வு முயற்சியைச் சிதைத்துவிடுவார்களோ என்ற அச்சம் இப்போதுவடக்கு - கிழக்குத்தமிழர்களை ஆழமாக ஆட்கொண்டுள்ளது.

தமிழ்த் தேசியக் கூட்டமைப்பின் தற்போதைய நிலைப்பாட்டை ஏற்று அந்தக் கட்சியின் பின்னால் தமிழர்கள் நிலைகொண்டிருக்கும் இந்தச் சூழ்நிலையில், வடக்கு மாகாண முதலமைச்சர் மற்றும்

அனேகமாக மக்களால் நிராகரிக்கப்பட்ட சிலர் கூட்டமைப்பின் பயணத்துக்கு முட்டுக்கட்டை போட்டு தீர்வை நோக்கிய அரசின் பயணத்துக்கு ஒத்துழைக்க மறுக்கின்றமை தமிழர்களுக்கு எந்த வகையிலும், விடிவைக் கொண்டுவராது என்பதைப் புரிந்துகொள்ளும் காலம் வெகுதூரத்தில் இல்லை.

தமிழர்களுக்கு அரசியல் தீர்வை வழங்கக் கூடாது என்றும், அது தமிழீழத்தை உருவாக்கி விடும் என்றும் பேரினவாதிகள் பரப்புரை செய்து கொண்டிருக்கும் இந்த நிலையில் - அதையும் மீறி தீர்வை வழங்கியே தீருவோம் என அரசு உறுதிபூண்டுள்ள இந்த நிலையில் - அரசின் இந்த முயற்சிக்கு தமிழர் பிரதிநிதிகள் ஒத்துழைப்பு வழங்க மறுத்தால் - அது தமிழருக்கே பாதிப்பை ஏற்படுத்தும் தீர்வு முயற்சியை மேலும் பிற்போடச் செய்யும்.



அவ்வாறு ஒத்துழைப்பு வழங்க மறுப்பவர்களுள் முக்கியமானவராக வடக்கு மாகாண முதலமைச்சர் உள்ளார் என்பதை எவராலும் மறுக்க முடியாது. அது வெளிப்படையான உண்மை. எந்தவித நியாயமான காரணங்களும் இன்றி அவர் மறைமுகமாக இந்த அரசை எதிர்த்து வருவது எவருடைய தேவைக்காக என்று மக்கள்கேள்வி எழுப்புகின்றனர்.

# முகத்தோடு கோபித்துக்கொண்டு மூக்கை அறுக்கலாமா?

“கடந்த நாடாளுமன்றத் தேர்தலில் மக்களால் நிராகரிக்கப்பட்டவர்களினதும், பதவிகளுக்காக தமிழ்த் தேசியக் கூட்டமைப்புடன் முரண்பட்டுக் கொண்டு நிற்பவர்களினதும் தேவையை நிறைவேற்றுவதற்கு வடக்கு மாகாண முதலமைச்சர் சி.வி.விக்னேஸ்வரன் துணைபோவதால் பாதிக்கப்பட்ட போகிறவர்கள் யார்?”

## மக்களால் நிராகரிக்கப்பட்டவர்களுடன் உறவு

கடந்த நாடாளுமன்றத் தேர்தலில் மக்களால் நிராகரிக்கப்பட்டவர்களினதும் பதவிகளுக்காக தமிழ்த் தேசியக் கூட்டமைப்புடன் முரண்பட்டுக் கொண்டு நிற்பவர்களினதும் தேவையை நிறைவேற்றுவதற்கு வடக்கு மாகாண முதலமைச்சர் சி.வி.விக்னேஸ்வரன் துணைபோவதால் பாதிக்கப்பட்ட போகிறவர்கள் யார்? அப்பாவி மக்கள்தான். கூட்டமைப்பைப் பழிவாங்குவதாக நினைத்துக்கொண்டு அப்பாவித் தமிழ் மக்களைப் பழிவாங்குவது - அவர்களுக்குக் கிடைக்க வேண்டிய அரசியல் தீர்வுக்கு முட்டுக்கட்டை போடுவது எந்த வகையில் நியாயம்?

தமிழரின் அரசியல் தீர்வு முயற்சிக்கான முதல் வெற்றிதான் வடக்கு மாகாண சபையின் அதிகாரம், தமிழர் வசமிருப்பது. அந்தச் சபை அரசியல் தீர்வை நோக்கி மேலும் நகர வேண்டுமே தவிர ஸ்தம்பித்துவிடக் கூடாது. தீர்வுக்காக எவரெல்லாம் முயற்சி செய்கிறார்களோ அவர்கள் அனைவருடனும் கைகொர்ப்பது வடக்கு மாகாண சபையின் கட்டாய கடமையாகும். அதிலும், அரசுடன் கைகொர்ப்பது தவிர்க்க முடியாதது. எவர் என்ன முயற்சிகளை எடுத்தாலும் இறுதியில் தீர்வை வழங்கப்போவது அரசு தானே?

ஆனால், அந்தப் பணியை வடக்கு மாகாண சபை சரியாகச் செய்கிறதா என்று தேடிப் பார்த்தால், இல்லை என்றே பதில் கிடைக்கும். அதற்கு நல்லதோர் உதாரணம்தான் காலி, ஹிக்கடுவையில் நேற்றுமுன்தினம் நடைபெற்ற முதலமைச்சர்களின் மாநாடு. வடக்கு மாகாண முதலமைச்சர் க.வி. விக்னேஸ்வரனைத் தவிர, ஏனைய 8 மாகாணங்களின் முதலமைச்சர்களும் அதில் கலந்துகொண்டனர். தத்தமது மாகாணங்களில் காணப்படும் குறைபாடுகள் அவர்களால் அங்கு எடுத்துவைக்கப்பட்டன. ஆனால், வடக்கு மாகாணத்தின் குறைகளை - பிரச்சினைகளை - தேவைகளை எடுத்துச் சொல்ல அங்கு எவரும் இருக்கவில்லை என்பதுதான் தமிழர்களுக்குக் கவலை தரும் செய்தியாகும்.

## பாடசாலை அதிபர் தேர்வில் இடம்பெற்ற அநியாயம்

கடந்த வெள்ளிக்கிழமை, யாழ்.வலயத்தின் பிரபல பாடசாலையாகிய புத்தூர் சோமாஸ்கந்தக் கல்லூரிக்கு அதிபரை நியமிப்பதற்கான நேர்முகத் தேர்வு நடைபெற்றது. அங்குள்ள அதிபர் ஓய்வில் செல்வதால் அவர் ஓய்வுபெற்ற பின்னர் அங்கு அதிபராக தரம் II ஐச் சேர்ந்த அதிபர் ஒருவர் அங்கு நியமிக்கப்பட்டிருந்த நிலையில், அந்தப் பாடசாலைக்குத் தரம் I அதிபரே வேண்டும் என்று பத்திரிகைகளில் விளம்பரம் செய்யப்பட்டு முடிவு தீர்க்கியும் அறிவிக்கப்பட்டது. இதனால் தரம் II ஐச் சேர்ந்த அதிபர்கள் விண்ணப்பிக்க முடியாத நிலை இருந்தது. ஆனால் பின்னர் தரம் II ஐச் சேர்ந்த அதிபர்கள் இருவர் நேர்முகத் தேர்வுக்கு அழைக்கப்பட்டு நேர்முகத் தேர்வு முடிவடைந்துள்ளது. இந்தப் பாடசாலைக்கு விண்ணப்பித்த தரம் I அதிபர் ஒருவர் கடைசி நேரத்தில் ஓடி ஒளிந்து கொண்டார். அவர் தானாக ஓடினாரா? ஓடச் செய்யப்பட்டாரா தெரியவில்லை.

எவ்வாறெனினும் அதிபர் தரம் I க்கான வெற்றிடத்துக்கு தரம் II ஐச் சேர்ந்த அதிபர் எவரும் விண்ணப்பிக்க முடியாது என்பதும், அவ்வாறான விண்ணப்பங்கள் நிராகரிக்கப்பட்டு, மீண்டும் விண்ணப்பங்கள் கோரப்பட்டால் மட்டுமே எம் போன்ற தரம் II இல் இருக்கின்ற, இப்பொழுது நேர்முகத் தேர்வுக்குப் போனவர்களை விடக் கூடிய தகுதி உள்ளவர்கள் விண்ணப்பிக்க முடியும். இவ்வாறு செய்யாது, மூடு மந்திரமாகக் குறிப்பிடவர்களிடம் இருந்து மட்டும் விண்ணப்பங்களைப் பெற்று நேர்முகத்தேர்வு நடத்தி, நியமனம் வழங்குவது பக்கச் சார்பானது. நீதி அற்றது. அப்படமான மனித உரிமை மீறலும் ஆகும். எனவே இந்த நேர்முகத் தேர்வை மீண்டும் நடத்தி எங்களையும் உள்வாங்குமாறு தங்கள் பத்திரிகை ஊடாகப் பகிரங்கக் கோரிக்கைவிட உதவுங்கள். எங்கள் பெயர்களைக் குறிப்பிட்டால் பழிவாங்கப்படுவோம் என்ற பயத்துடன் இதை அனுப்பி வைக்கின்றோம்.

கோப்பாய்க் கோட்ட அதிபர்கள்

## தன்னலமற்ற சேவைகள் தொடரட்டும்

யாழ்.போதனா மருத்துவமனைப் பணிப்பாளர் அவர்களின் விளக்கத்தை உதயன் பத்திரிகையில் படித்தேன். இராஜேந்திரா என்பவர் தெரிவித்த கருத்துக்களுக்கு அதுவொரு சிறந்த பதிலாகவும் அமைந்துள்ளது. மருத்துவர் த.சத்தியமூர்த்தி பணிப்பாளர் பொறுப்பை ஏற்றுக் கொண்டு தன் பின்னர் போதனா மருத்துவமனையில் பல நல்ல மாற்றங்கள் தெரிகின்றன. அவர் இதய சுத்தியுடன் பணியாற்றி வருவது தெளிவாகத் தெரிகின்றது. குறைகளைச் சுட்டிக்காட்டினால் அவை உடனுக்குடன் நிவர்த்தி செய்யப்படுவதையும் காண முடிகின்றது. குறிப்பாக நோயாளிகளின் சிரமங்களைக் குறைக்கின்ற வகையில் ஏற்பாடுகள் செய்யப்பட்டுள்ளமை குறிப்பிடத்தக்கது. பணிப்பாளர் அனைத்துத் தரப்பினருடனும் அன்பாகப் பழகுவதையும் இங்கு சுட்டிக்காட்டத்தான்.

வேண்டும். அன்பினால் எதையும் சாதிக்க முடியுமென்பதற்கு அவர் உதாரணமாக விளங்குகின்றார். தேவையற்ற கெடுபிடிகள் விலக்கப்பட்டுள்ளதால் நோயாளிகளைப் பார்க்கச் செல்பவர்களின் சிரமங்களும் குறைக்கப்பட்டுள்ளன. கிளினிக்குகளுக்கு வருகின்ற நோயாளிகளும் சிரமம் இல்லாது தமக்குரிய சிகிச்சைகளைப் பெற்றுச் செல்ல முடிகின்றது. நல்லது செய்தால் அதைப் பாராட்டத்தான் வேண்டும். எதிலும் குறைகளைக் கண்டு பிடிக்க முயல்வதும் தேவையில்லாத விமர்சனங்களைத் தெரிவிப்பதும் பயனற்ற விடயங்கள் என்பதையும் தெரிவித்துக் கொள்கின்றேன். போரின் அவலங்களை நன்குணர்ந்த வைத்தியசாலைப் பணிப்பாளரின் தன்னலமற்ற சேவைகள் தொடருவதற்கு எனது வாழ்த்துக்கள்.

க.இராஜசிங்கம், கொய்யாத்தோட்டம்

## தொகையைக் கூட்டி வகுப்பைச் சரிக்கட்டலாமா?

இவங்கையின் சட்டிட்டி, கல்வி முகாமை, நிபுணத்துவ ஆலோசனையின் பிரகாரம், ஆரம்பநிலைக் கல்வி மிகவும் உன்னிப்பாக அவதானிக்கப்படுகிறது. பிள்ளைகளின் ஆரோக்கியம் தொடக்கம் அறிவு, திறன், மனப்பாங்கு, ஆளுமை வரை நல்லதோர் பிரசைகளை மரற்றுவதில் ஆசிரியர் சமூகம் வெற்றிகண்டு வருவதை நாம் பாராட்டுகிறோம். ஆனால், தரம் ஒன்றில் நாற்பதுக்கும் கூடிய பிள்ளைகளை வகுப்பறையில் திணித்து ஆரோக்கியத்துக்குக் குந்தகம் விளைவிக்கும் வகையில் அந்த வகுப்பைச் சரிக்கட்டுவதில் ஒரு பாடசாலை வெற்றி கண்டுள்ளது. எவருமே அக்கறை கொள்ளவில்லை. இதுதான் தலைவிதி.

கே.எஸ்.சிவநாணாராஜா, கொக்குவில்





கனடாவில் சிறிய ஓநாய் போன்று தோற்றமளிக்கும் பூனையொன்று, விலங்குப் பிரியர்களின் மனதைக் கவர்ந்துள்ளது. மூனி என்று அழைக்கப்படும் இந்தப் பெண் பூனை, இதிகாசக் கதைகளில் வரும் உயிரினம் போல் காட்சியளிக்கின்றது. இதற்கு காரணம், அதன் உடலில் சுரக்கும் ஓமோன் என மூனியின் உரிமையாளர் தெரிவித்துள்ளார். மூனி சாதாரண பூனைதான். அதன் உடலில் சுரக்கும் ஓமோனால் கட்டுப்படுத்த முடியாத மயிர் வளர்ச்சி ஏற்பட்டுள்ளது. இதனால் பாப்பதற்குக் கோரமாகக் காட்சியளிக்கின்றது என அதன் உரிமையாளர் தெரிவித்தார். (கு-ரி4)

## தானாகவே அழுக்கை நீக்கும் துணியொன்று கண்டுபிடிப்பு

மெல்பேர்ன், மார்ச் 25

ஆஸ்திரேலியாவில் தானாக அழுக்கை நீக்கும் துணியொன்று கண்டு பிடிக்கப்பட்டுள்ளது.

துவைக்க வேண்டிய அவசியம் இன்றி 6 நிமிடங்கள் கீரிய ஒளியில் அல்லது ஒளியில் வைத்திருந்தால் போதும். அழுக்கு தானாகவே நீங்கி

விடும். அந்தத் துணியின் விஞ்ஞானிகள் பருத்தியுடன்

நுண்ணிய உலோக மூலக் கூறுகளையும் இணைப்பதன்

மூலம் அழுக்குகளுக்கு எதிர்

வினையை ஏற்படுத்தக் கூடிய

தொழிற்பாட்டைச் செய்யும்

திறனை உட்புகுத்தியுள்ளனர்.

ஆஸ்திரேலியாவில் மெல்

பேனில் அமைந்துள்ள

தொழில் நுட்பக் கல்லூரியில்

இது தொடர்பான ஆய்வு

நடத்தப்பட்டுள்ளது.

இந்த ஆய்வுக்கு ராஜேஷ் ராமநாதன்

தலைமை தாங்கினார்.

அவர் குறித்த ஆய்வு குறித்துத்

தெரிவிக்கையில்;

முப்பரிமாணத் துணி, ஒளிக்கு உணர்ச்சி

செய்யும் துணி என்பவை கண்டுபிடிக்க

கப்பட்டுள்ளன. அதன் வரிசையில் எதிர்

காலத்தினரின் தேவை கருதி துணி

தயாரிப்பில் புரட்சியை ஏற்படுத்தும்

வகையில் தானாகச் சுத்திக்கிரக்கும்

துணி கண்டுபிடிக்கப்பட்டுள்ளது எனத்

தெரிவித்தார்.

முப்பரிமாணத் தொழில்நுட்பத்துடன்,

நனோ கட்டுமான தொழில் நுட்பமும்

அபங்கலாச்செப்பு, வெள்ளி என்பவை

பருத்தியுடன் சேர்க்கப்படுகின்றன.

துணியில் ஒளியை உட்செலுத்தும்

போது, நனோ கட்டுமானம் சக்தியை

உள்ளிழுக்கின்றது. இதனால் உலோ

கங்களில் எலக்ரோன்கள் தூண்டப்படுகின்றன. எனவே ஆடை மீது படர்ந்துள்ள மூலக்கூறு அழுக்குகள் படமமாக மாறி துணியில் இருந்து அகல்கின்றன. இந்தச் செயற்பாட்டுக்கு 6 நிமிடங்கள் போதும் என அவர் தெரிவித்தார்.

அன்றாட வாழ்வில் உடையை அணிந்து

கொண்டிருக்கும்போதே ஆடைகள்

சுத்தப்படுத்தப்படும். இத்துடன் துணி

யில் நீரைப் புகவிடாத தன்மையை

ஏற்படுத்துவதற்காக, ஹைரோபோபிக்

மூலக் கூறுகள் இணைக்கப்பட்டுள்ள

ன. இதன் மூலம் ஆடையில் கறை

ஏற்படுவதற்கு முன்னர் ஆடையில்

இருந்து அழுக்கு நீங்கி விடும் எனத்

தெரிவிக்கப்பட்டது. மக்கள் ஆடை துணைப்

பதை நிறுத்து வதே தமது நோக்கம்

என ஆய் வாளர்கள் தெரிவித்தனர்.

மேலும் ஏனைய வகையான துணி

களிலும் இவற்றை முயற்சி செய்து

பார்க்கத் திட்டமிடப்பட்டிருப்பதாக

அவர்கள் தெரிவித்தனர். அந்த வகை

யில் சோஸ், வைன் வகைகளுக்கான

தீர்வு விரைவில் கண்டுபிடிக்கப்படும்

எனவும் தெரிவித்தார். (கு-ரி4)

# ஐரோப்பிய நகரம்

## 400 ஐ.எஸ். போ

### உத்தரவுக்காகக் காத்திருப்பு; உ

பாரிஸ், மார்ச் 25

ஐ.எஸ் அமைப்பினர், ஐரோப்பாவைச் சேர்ந்த 400 பேருக்கும் மேற்பட்ட டோருக்குப் பயிற்சி வழங்கியுள்ளனர். ஐரோப்பாவில் தாக்குதலை நடத்துவதற்கான உத்தரவுக்காக அவர்கள் தயார் நிலையில் காத்திருப்பதாக உளவுத்துறை அதிகாரிகள் தெரிவித்துள்ளனர். அவர்கள் மேலும் தெரிவித்தாவது:- ஐரோப்பிய நகரங்கள் பயங்கரவாதிகளால் இலக்கு வைக்கப்பட்டுள்ளன.

பாரிஸ், பிரிசுல்ஸ் நகரங்களில் இடம்பெற்ற தாக்குதல்கள் அதற்கு உதாரணமாகும்.

ஐ.எஸ். தலைமைகள் தாக்குதல் நடத்தப்படும் நேரம், இடம், தாக்கும் விதம் என்பவற்றில் அதிக அக்கறை காட்டுகின்றனர். முடிந்த அளவுக்கு அதிகப்படியான சேதத்தை ஏற்படுத்துவதே அவர்களது இலக்காகும் என அதிகாரிகள் மேலும் தெரிவித்தனர். பாதுகாப்பு அதிகாரிகள், ஐரோப்பிய, ஈராக் நாடுகளின் உளவுத்துறை அதிகாரிகள், பிரஞ்சு சட்ட வல்லுநர்கள் உள்ளடங்கலான குழு, ஐ.எஸ். அமைப்பை அவதானிப்பதாக தெரிவித்துள்ளனர்.

அவர்களின் அறிக்கைப்படி சிரியா மற்றும் ஈராக்கில் மேற்குலகைத் தாக்குவதற்கு விசேட திட்டங்கள் தீட்டப்படுவதாக தெரிவித்துள்ளனர். சிரியாவில் இயங்கும் போராளிக் குழுக்கள் ஐரோப்பா வரையில் செறிந்திருப்பதன் மூலம் அவர்களின் வலையமைப்பை அறியக் கூடியதாகவுள்ளது.

பாரிஸ் தாக்குதல் குற்றவாளி எனச் சந்தேகிக்கப்பட்டவர் கைது செய்யப்பட்டு 4 தினங்களில் பெல்ஜியத்தில் தாக்குதல் நிகழ்த்தப்பட்டுள்ளது. 3 தற்கொலைப்படையினர் உயிரிழந்ததுடன் ஒருவன் உயிருடன் தப்பித்துள்ளான். இந்த தாக்குதல் பாரிஸ் தாக்குதலுக்கு சமனான வகையில் இடம்பெற்றுள்ளது. தப்பிச் சென்றவன் வெள்ளையினத்தவன் என இனம் காணப்பட்டுள்ளார். இந்தக் குண்டு வெடிப்புக்கும் சலா



அப்டெஸ்லாமுக்கும் தொடர்பு இருக்குமா என்ற கேள்வி எழுந்துள்ளது என அதிகாரிகள் மேலும் தெரிவித்தனர். உளவுத்துறையினரின் அளவீடுகளின் அடிப்படையில், 400 தொடக்கம் 600 பேர் வரையிலான போராளிகள் வெடி

குண்டு தாக்குதலுக்கு இருப்பதாகத் தகவல் பட்டதுடன், 5 ஆயிரம் சிரியாவுக்கு குடிபெயர எனவும் கூறப்படுகின்ற மேலும் அதிரடித் தாக்கு

## 304 கிலோ எடையில் பிடிக்கப்பட்ட

டோக்கியோ, மார்ச் 25

நியூசிலாந்தில் ராட்சத அளவிலான ப்ளூபின் டியூனா மீன்கள் கடந்த செவ்வாய்க்கிழமை பிடிக்கப்பட்டன. பிடிக்கப்பட்ட 3 மீன்களின் எடை கிட்டத்தட்ட 700 கிலோ ஆகும்.

முதலாவது மீன் 175 கிலோவிலும், இரண்டாவது 181 கிலோவிலும், மூன்றாவது 2.2 மீற்றர் நீளத்துடன் 304 கிலோவிலும் காணப்பட்டன. மீனவர்களால் நியூசிலாந்து கிறிஸ்போன் கடற்கரையில் இவை பிடிக்கப்பட்டன எனக் கடல் உணவுத் திணைக்களப் பொறுப்பாளர் தெரிவித்தார். இந்த மீன்கள் ஜப்பானின் சூக் கிஜி ஏலச் சந்தைக்கு ஏற்றுமதி செய்யப்பட்டன. இவற்றின் ஏலம் அதிக எதிர் பாப்பை ஏற்படுத்தியுள்ளது.

இரண்டு வாரங்களுக்கு முன்னர் 222 கிலோ எடையுள்ள இந்த இன மீன் 80 ஆயிரம் அமெரிக்க டொலருக்கு விற்பனையானது. உலகிலேயே



அதிக விலைக்கு விற்கப்பட்ட மீன் இதுதான். இதை ஏலத்துக்கு எடுத்தவர்கள் ஒரு சிறிய மீன் துண்டை 2 ஆயிரத்து 600 ரூபாவுக்கு விற்பார்கள்.

பசுபிக்கலில் அதிகம் கிடைக்காத மீனின் ருசிக்கு ஜப்பான மையானவர்கள் அதிக விலை டியூனா' இன்னும் சுவ



# தாய்வானில் தாக்க பாராளிகள் தயார் ; உளவுத்துறை தகவல்



க்குதலுக்குத் தயாராக  
தகவல் தெரிவிக்கப்  
ஆயிரம் ஐரோப்பியர்கள்  
குடிபெயர்ந்துள்ளனர்  
ப்படுகின்றது.

கூடிய விதத்தில் ஐ.எஸ். அமைப்பு  
தயாராக இருப்பதாக உளவுத்துறை  
அறிக்கையில் தெரிவிக்கப்பட்டுள்ளது.  
அத்துடன் பிரஸ்ஸல்ஸ் தாக்குதலுக்கு  
பயன்படுத்தப்பட்ட இரசாயன வெடி  
பொருள் போன்ற ஒரேமாதிரியான

வெடிபொருள் சேர்வை பிரஸ்ஸல்ஸ்  
வீட்டில் இடம்பெற்ற கைதீன்போது  
கைப்பற்றப்பட்டுள்ளது. இதனால்  
தாக்குதல் தாரிகள் சங்கிலித் தொடர்  
ராகச் செயற்படுவதாக அதிகாரிகள்  
தெரிவித்தனர். (கு-ரி4)

## தாய்வானில் 'ஹலோ கிட்டி' கார்ட்டூன் ரயில் அறிமுகம்



தாய்பேய், மார்ச் 25  
தாய்வானில் பிரபல கார்ட்டூன்  
கதாபாத்திரமான 'ஹலோ கிட்டி' யை  
மையப்படுத்தி ரயில் போக்குவரத்து  
வடிவமைக்கப்பட்டுள்ளது. தாய்  
வானின் தாய்பேய், தாய்ரங் ஆகிய  
நகரங்களுக்கு இடையில் இந்த  
போக்குவரத்து ஏற்பாடு மேற்  
கொள்ளப்பட்டுள்ளது.

376 இருக்கைகளைக் கொண்ட  
ரயில் ஹூலிஎன்-தாத்துங் எல்லை  
திறக்கப்பட்டதன் 90 ஆவது ஆண்டு  
நிறைவை ஒட்டி இன்றிலிருந்து  
நாளை மறுதினம் வரை விசேட  
பயணம் ஏற்பாடு செய்யப்பட்டுள்ளது.  
எதிர்வரும் ஏப்ரல் 21 ஆம் திகதியில்  
இருந்து குறித்த ரயில் வெள்ளி,சனி,  
ஞாயிறு தினங்களில் சேவையில்  
ஈடுபடுத்தப்படவுள்ளது. வெளிப்பாகங்  
கள் முழுவதும் ஹலோ கிட்டி கார்ட்டூன்  
கதாபாத்திரம் வரையப்பட்டுள்ளது.  
உட்பகுதிகள், இருக்கைகள், உண  
வுப்பெட்டிகள், அலங்காரங்கள் என்  
பவற்றிலும் இந்த கார்ட்டூன் கதா  
பாத்திர வடிவங்கள் பொறிக்கப்பட  
ட்டுள்ளன.

1974 ஆம் ஆண்டு உருவாக்கப்பட்ட  
கார்ட்டூன் கதாபாத்திரம் 4 தசாப்த

“ எதிர்வரும் ஏப்ரல்  
21 ஆம் திகதியில்  
இருந்து குறித்த  
ரயில் வெள்ளி,சனி,  
ஞாயிறு தினங்களில்  
சேவையில் ஈடுபடுத்தப்பட  
வுள்ளத வெளிப்பாகங்  
கள் முழுவதும் ஹலோ  
கிட்டி கார்ட்டூன் கதாபாத்  
திரம் வரை  
யம்யட்டுள்ளது. ”

காலத்தை வென்று தற்போதும்  
பெண்கள் மனதில் அசையாத  
இடத்தை பெற்றுள்ளது. ஹலோ கிட்டி  
நிறுவனம் ஆண்டொன்றுக்கு வரும  
ானமாக 600 மில்லியன் டொலரை  
ஈட்டுகிறது. குறிப்பாக ஆசியாவில்  
ஹலோ கிட்டி சின்னத்துக்கான  
உரித்துரிமையைப் பெற்றள்ளது.  
இதன் மூலம் ஹலோ கிட்டி குறியீட்டை  
பயன்படுத்த விரும்பும் நிறுவனங்கள்  
பணத்தைச் செலுத்தி பயன்படுத்த முடி  
யும். (கு-ரி4)

## கப்பட்ட ராட்சத மீன்



அதிகம் கிடைக்கும் இந்த  
த ஜப்பானியர்கள் அடி  
கள் அதிலும் 'புளூபின்  
எனும் கவை அதிகம்.

ட்யூனா மீன்கள் தொடர்ந்து பிடிக்கப்  
பட்டு வருவதால் தற்போது இந்த மீன்  
கள் பெருமளவு அழிந்து விட்டன என்று  
உயிரியலாளர்கள் தெரிவித்துள்ளனர். (கு-ரி4)

## குண்டு வெடிப்பில் காயப்பட்ட 7 பேரை அதிரடியாகக் காப்பாற்றிய தொழிலாளி

பிரஸ்ஸல்ஸ், மார்ச் 25

பெல்ஜிய விமான நிலையக் குண்டு வெடிப்பின்போது  
பொதி தூக்கும் தொழிலாளியொருவர் அதிரடியாகக்  
களமிறங்கி 7 பேரின் உயிரைக் காப்பாற்றியுள்ளார்.  
அல்போன்ஸ் யோலா என்ற இந்தத் தொழிலாளி,  
இரட்டைக் குண்டு வெடிப்பின் பின்னர் அனைவரும்  
செய்வதறியாது திகைத்து நின்றபோது, லிட்டில்  
சிக்கிக் காயப்பட்ட நிலைமையில் இருந்த 7 பேரைத்  
தூக்கிச் சென்று பாதுகாப்பான இடத்தில் வைத்  
துள்ளார் எனப் பிபிசி செய்திச் சேவை தனது டூவிட்டர்  
பக்கத்தில் குறிப்பிட்டுள்ளது.

மேலும் அல்போன்ஸ் அளித்த செவ்வியில், அனேகர்  
உடலை அசைக்க முடியாத காயங்களுடன் இரத்த  
வெள்ளத்தில் இருந்ததாகத் தெரிவித்தார். பலர்  
கால்களை இழந்திருந்ததுடன், இரு கால்கள் சிதைந்த  
நிலையிலும் மக்கள் சிலர் காணப்பட்டனர். விமான  
நிலையத்தில் பல இடங்களில் இரத்தம் தோய்ந்த  
இறந்த உடல்கள் காணப்பட்டன. அவற்றில் கால்  
களற்ற 5 இறந்த உடல்களை நான் தூக்கிச் சுமந்து  
வெளிக் கொணர்ந்தேன் என அவர் மேலும்  
தெரிவித்தார்.

இந்த மனிதரின் மனித நேயத்தைப் பாராட்டி, பல  
நிறுவனங்கள் அவர்களைச் சேர்ந்து நிதியுண்டு  
எனும் அத்துடன் அல்போன்ஸ் பிரஸ்ஸல்ஸ் ஹீரோ  
என வர்ணித்துள்ளன. (கு-ரி4)







# ராகு கேது பெயர்ச்சிப் பலன்கள்



(ராகு கேது பெயர்ச்சிப் பலன்கள் வரிசையில் மகரம் ராசிக்காரர்களுக்கான பலன்கள் புற்றிய விவரங்கள்)

அடங்கிப் படுத்திருக்கும் நாய், அலையின்றி கிடக்கும் நீர்நிலை ஆகிய இரண்டிலும் எச்சரிக்கையாக இருக்க வேண்டுமென்பதை உணர்ந்த நீங்கள் சுற்றுச்சூழ்நிலை அறிந்து அதற்கேற்ப காய் நகர்த்துவதில் வல்லவர்கள். அப்படிப்பட்ட உங்களுக்கு 8.1.2016 முதல் 25.7.2017 வரை உள்ள காலகட்டத்தில் இந்த ராகுவும், கேதுவும் என்ன செய்யப் போகிறார்கள் என்று பார்ப்போம்.

## ராகுவின் பலன்கள்

இதுவரை உங்கள் ராசிக்கு ஒன்பதாம் வீட்டில் அமர்ந்து கொண்டு தந்தையாருடன் மோதல்களையும், அடுக்கடுக்கான செலவுகளையும் தந்த ராகுபகவான், இப்பொழுது எட்டாம் வீட்டில் சென்று மறைகிறார். ராகு எட்டில் மறைவதால், இதுவரை அல்லற்பட்ட உங்கள் மனம் இனி அமைதியாகும். உங்கள் பலவீனங்களை எல்லாம் பட்டியலிட்டு அவற்றையெல்லாம் மாற்றிக் கொள்ள முயற்சி செய்வீர்கள். தந்தையாரின் ஆரோக்கியம் சீராகும். அவர் உங்களைப் புரிந்து கொள்வார். பிதிர்வழி சொத்துப் பிரச்சினை முடிவுக்கு வரும். என்றாலும் ராகு 8 இல் அமர்வதால் திட்டமிடாத பயணங்களும், அலைச்சல்களும் இருந்து கொண்டேயிருக்கும்.

ராகு பகவானின் நட்சத்திர சஞ்சாரம் உங்களின் அஷ்டமாதிபதியான சூரியனின் உத்திரம்

நட்சத்திரம் முதல் பாதத்தில் 8.1.2016 முதல் 10.3.2016 வரை ராகுபகவான் சென்றதால், இக்காலகட்டத்தில் வீட்டு விசேடங்களில் சிலர் உங்களுக்கு முக்கியத்துவம் தந்திருக்கமாட்டார்கள். வாழ்க்கையில் வெற்றிபெற முடியுமோ? முடியுமோ? என்றெல்லாம் சில நேரங்களில் சங்கடப்பட்டிருப்பீர்கள். ராகுபகவான் உங்கள் பூர்வ புண்யாதிபதியும்- ஜீவனாதிபதியுமான சக்கிரனின் பூர்வ நட்சத்திரத்தில் 11.3.2016 முதல் 15.11.2016 வரை செல்வதால் வரவேண்டிய பணம் கைக்கு வரும். புது வேலை கிடைக்கும். கௌரவப் பதவி தேடிவரும். குழந்தைப் பரக்கியம் கிடைக்கும்.

பூர்வீகச் சொத்து கைக்கு வரும். குலதெய்வப் பிரார்த்தனையை நிறைவேற்றுவீர்கள். பழைய கடனை மீள் செலுத்துவீர்கள். கேதுவின் மகம் நட்சத்திரத்தில் 16.11.2016 முதல் 25.7.2017 வரை ராகுபகவான் செல்வதால் இக்காலகட்டத்தில் வீட்டில் தள்ளிப் போன திருமணம் கைசூடி வரும். விலை உயர்ந்த பொருள்கள் வாங்குவீர்கள். மனைவி வழியில் ஒத்துழைப்பு அதிகரிக்கும். ஆன்மிகப் பெரியோர்களைச் சந்தித்து ஆசி பெறுவீர்கள். என்றாலும் புது முடிவுகளைத் தவிர்ப்பது நல்லது. மாணவ-மாணவிகளே! அதிகாலையில் எழுந்து படிக்கத் தவறாதீர்கள். கடைசி வரிசையிலேயே அமர்ந்திருக்காமல் முதல் வரிசையில் வந்தமருங்கள். விருப்பப்பட்ட துறையில் சேர சிலரின் பரிந்துரைகளை நாடவேண்டி வரும். இயற்பியல், கணக்குப்பாடங்களில் அதிக கவனம் செலுத்தப்பாருங்கள். கன்னிப் பெண்களே! சிலரின் ஆசை வார்த

தைகளை நம்பி ஏமாறாதீர்கள். காதலில் விழாமல் உயர்கல்வியில் கூடுதல் கவனம் செலுத்தப்பாருங்கள். எந்த ஒரு முடிவையும் பெற்றோரை கலந்தாலோசிக்காமல் எடுக்காதீர்கள். அரசியல்வாதிகளே! வறட்டுக் கௌரவத்துக்காக பணத்தைத் தண்ணீராக இறைக்காதீர்கள். வீண்பேச் சில் காலம் கழிக்காமல் செயலில் ஆர்வம் காட்டுவது நல்லது. தலைமையின் பார்வை உங்கள் மேல் விழும்.

கலைத்துறையினரே! வீண் வதந்திகளும், கிசுகிசுக்களும் இருக்கத்தான் செய்யும். மனம் தளராமல் இருங்கள். உங்களின் படைப்புகளை போராடி வெளியிட வேண்டி வரும்.

விவசாயிகளே! நிலத் தகராறு பிரச்சினைகள் வரத்தான் செய்யும். சுமுகமாகப் பேசித் தீர்ப்பது நல்லது. வழக்கு, வீண் விரயம் என்று நேரத்தை வீணடிக்காதீர்கள். இரவு நேரத்தில் வயலுக்குச் செல்லும் போது கைவிளக்குடன் செல்லுங்கள். பாம்பு தீண்ட வாய்ப்பிருக்கிறது.

வியாபாரத்தில் போட்டிகள் அதிகரிக்கும். அனுபவமிக்க வேலையாளர்கள் திடீரென்று பணியை விட்டு விலகுவார்கள். பழைய பாக்கிகள் செலுத்துவதில் தாமதம் ஏற்படும். புது ஒப்பந்தங்கள் தள்ளிப் போகும். பங்குதாரர்களிடம் வளைந்து கொடுத்துப் போங்கள். வாடிக்கையாளர்களை திருப்திப்படுத்த முடியாமல் திணறுவீர்கள். கொடுக்கல்-வாங்கல் விடயத்தில் கவனம் தேவை. வேலையாளர்களுக்கு முன்பணம் தர வேண்டாம். உத்தியோகத்தில் சவால் களைச் சந்திக்க வேண்டிவரும். அதிகாரிகளுடன் அளவாகப் பழகங்கள். சக உழியர்களில் ஒரு சாரார் உங்களுக்கு ஆதரவாகவும், மற்றொரு சாரார் எதிராகவும் செயற்படுவார்கள். (தொடரும்)

## மகரம்

## வந்தியத் தேவர்

இப்பொழுது நெடுந்தீவு கடற் போக்குவரத்தில் கணிசமான மாறுதல்களும் முன்னேற்றமும் காணப்பட்டாலும், பயணிகள் படகுகளில் ஏறுவதில் பிரச்சினைகள் இருக்கத்தான் செய்கின்றன. படகுச் சேவைக்கான பொறுப்பு வீதி அபிவிருத்தி அதிகார சபையிடமா அல்லது, சுற் படைபிடமா என்பதை நிச்சயப்படுத்திக் கொள்ள முடியாத பதிலாகவே காணப்படுகின்றது. குறிகாட்டுவானிலும் சரி நெடுந்தீவிலும் சரி படகுப் பயணத்துக்காக வரும் பயணிகள் கடற்படையினரின் ஒப்புதலின்றிப் பின்னரே படகில் ஏறிக் கொள்ள முடியும். முன்னரெல்லாம் படகில் பயணிக்க வரும் ஒருவர், துறைமுகத்துக்கு வந்ததும் தான் எடுத்து வரும் பொருள்களைப் படகில் வைத்துவிட்டுத் தானும் ஏறிக் கொள்ள முடியும். இப்போது உத்தரவு வந்தால் மட்டுமே படகில் ஏறிக் கொள்ள முடியும். இது அனாவசியமான ஒரு கட்டுப்பாடு. இப்போது தென்பகுதி மக்கள் கூடுதலாக நெடுந்தீவுக்குச் சென்று திரும்புகிறார்கள். தென்பகுதி மக்களின் வசதிக்காக உள்ளூர் மக்கள் சிரமப்படுத்தப்படுகிறார்கள் அல்லது ஏதோ ஒரு வெறுப்பில் உள்ளூர் மக்களுக்குத் தண்டனை வழங்கப்படுவது போன்றே இந்த நடைமுறை மேற்கொள்ளப்படுவது போல் தெரிகின்றது. கட்டுமரம்பாய்த்தோணிகளில் மக்கள் பயணித்த காலம் தொட்டு துறைமுகப் பகுதிகளில் கடற் படையினரின் ஆக்கிரமிப்பு இடம்பெறுவதற்கு முன்னர் வரை படகுகளில் ஏறுங்கள், இறங்குங்கள் என்று எந்தப் பிரயாணி மீதும் கட்டுப்படுத்தல்கள் இருந்ததில்லை. இப்போது மட்டும் அது ஏற்காது? படகு புறப்படும் நேரம் நெருங்கும்போது,

# நெடுந்தீவுக்கு சுதந்திரமான போக்குவரத்து வேண்டும்

தென்பகுதியில் இருந்து வந்தவர்களிடம் படகில் ஏறுங்கள் என இரகசியமாகக் கூறி விட்டுப் பின்னர் உள்ளூர் மக்களை நெடுந்தீவுப் பயணிகள் ஏறிக் கொள்ள லாம் என்று ஏதோ மக்கள் மீது நிரம்பிய கரிசனை உள்ளவர்கள் போன்று கூறுவது சமாதானத்துக்கு ஒரு நல்ல சகுனமாக அமையாது. நெடுந்தீவுப் படகுச் சேவைக்கு மட்டும்

ஒரு சிறிய பாலத்தைச் சுற்றி புத்துப் பன்னிரண்டு படகுகள் ஒன்றாக நிறுத்தப் பட்டிருந்தால் பயணிகளுடன் வரும் படகுகளை எவ்வாறு துறைமுகப் பாலத்தில் நிறுத்துவது? படகு வருகிறது என்பதைத் தெரிந்து கொண்டும் அதற்குரிய இடத்தை வழங்காதுவிடின் துறைமுகப் பாலத்தில் எப்படி அதனை நிறுத்த முடியும். மக்கள் எப்படி ஏறி, இறங்கிக் கொள்ள முடியும்?

இது ஒரு புது நாணயமான சட்டம் என்கிறார்கள் நெடுந்தீவு மக்கள். உலகில் எங்கும் காணப்படாத இலவச பயணம் கூட, சிங்கள மக்களின் நலனை முன்னிட்டு எடுத்தால் பெறக் கொள்ளப்படும் ஒன்றாக இருக்கலாம்

என்ற ஐயப்பாடும் மக்களிடத்தில் இல்லாமலில்லை. குறைந்தபட்சம் ரூபா 30 வரையாகுதல் பயணக்கட்டணம் அறவிடப்பட வேண்டும் என்பது பலரின் கருத்து. அடிக்கடி பழுதடையும் அரசு படகுகளை விரைந்து திருத்தியமைக்க இந்தக் கட்டண அறவீடுகள் தேவையானது என்பதும் அவர்களது கருத்தாகவே உள்ளது. அத்துடன் தனியார் படகுகளும் சேவையில் ஈடுபட முன்வர வேண்டுமாயின் அரசு படகுக்கும் பயணக்கூலி அறவிட நடவடிக்கை எடுக்கவேண்டும். கட்டணம் அறவிடும் தனியார் படகுகள் நடட்டமடையவும் சேவையை வழங்க முன்வராதிருப்பதற்கும் அரசு படகுகள் இலவச சேவையை முன்னெடுப்பதே முக்கிய காரணம். அரசு படகுக்கும் கட்டணம் வசலிக்கும் நடவடிக்கை மீள ஆரம்பிக்கப்பட வேண்டும். நிவாரணம் அது, இது என்று அரசு சிலவற்றைச் செய்து விடுவதால் உள்ளூர் மக்களாயினும் சரி, ஏனைய தமிழ் மக்களாயினும் சரி திருப்தியடைந்தவர்களாகி விடமுடியாது. உண்மையில் இந்த இலவசப் பயணம் கூட சிங்கள மக்களைத் திருப்திப்படுத்துவதற்காக ஏற்படுத்தப்பட்டதுதான். பயணிகளுடன் செல்லும் படகுகளை துறைமுகங்களில் நிறுத்துவதில் கூட பிரச்சினைகள் உண்டு. கடல் ஆழமாக்கப்பட்டபின்னர் படகுகள் ஓரமாக நிறுத்தி வைக்கக் கூடிய வசதிகள் இருக்க அச்சுவாட்டிப் படகு தவிர்ந்த

ஏனைய படகுகள், புதிதாக அமைக்கப்பட்ட துறைமுகப் பாலத்தில் நிறுத்தி வைக்கப்படுகின்றன. இதனால் வடதாரகை பாலத்தின் ஒரு புறத்திலும் குழிநி பாலத்தின் மறுபுறத்திலும் நிறுத்தப்படுகின்றன. இந்த நடவடிக்கை பயணிகளுக்குப் பெரும் அசௌகரியங்களை உண்டு பண்ணுகிறது. வயது முதிர்ந்தவர்கள், நோயாளர்கள், சிறுவர்கள், பொருள்களுடன் வருவோர் என அனைத்துத் தரப்பினருமே படகில் ஏறிக் கொள்ளவும் அதிலிருந்து இறங்கிக் கொள்ளவும் சிரமப்பட வேண்டியுள்ளது. ஒரு சிறிய பாலத்தைச் சுற்றி புத்துப் பன்னிரண்டு படகுகள் ஒன்றாக நிறுத்தப்பட்டிருந்தால் பயணிகளுடன் வரும் படகுகளை எவ்வாறு துறைமுகப் பாலத்தில் நிறுத்துவது? படகு வருகிறது என்பதைத் தெரிந்து கொண்டும் அதற்குரிய இடத்தை வழங்காது விடின் துறைமுகப் பாலத்தில் எப்படி அதனை நிறுத்த முடியும்? மக்கள் எப்படி ஏறி, இறங்கிக் கொள்ள முடியும்? தனியார் படகுகள் நங்கூரமிடக் கூடிய இடங்கள் உள்ளதால் தனியார் படகுகளை அந்தப் பகுதிகளில் நிறுத்தி வைக்க நடவடிக்கை தேவை. எழுதப்படாத சட்டத்திட்டங்கள் கைவிடப்பட வேண்டும். மக்களின் சுதந்திரமான போக்குவரத்து உறுதிப்படுத்தப்பட வேண்டும். மக்களின் எதிர்பார்ப்புக்கள் இவை.





# பல்துறை வித்தகர் சதாவதானி


## கதிரைவேற்பிள்ளை

குறுகியகாலமே (36 ஆண்டுகள் 1871-1907) வாழ்ந்த கதிரைவேலர் ஏனையபெரும்பணிகளையும் செவ்வனே மேற்கொண்டு தனி ஒருவனாக இந்தப் பென்னம் பெரிய பேரகராதியைப் பிழையேதும் இன்றித் தொகுத்தமை பெரும் சாதனையே.

### மு.தர்மலிங்கம்

புத்துமேலைப்புலோலியில் தோன்றிச், சைவத்தையும் தமிழையும் வளர்ப்பதற்குப் பல்துறைப் பணிகள் ஆற்றிய சதாவதானியின் பேரும் புகழும் ஈழத்திலும் தமிழ் நாட்டிலும் 19 ஆம், 20 ஆம் நூற்றாண்டுகளில் மேலோங்கியிருந்தது. அன்னார் பள்ளி ஆசிரியராக, நூலாசிரியராக, உரையாசிரியராக, பதிப்பாசிரியராக, பிரசங்கமாரியாக கண்டனக் கலையில் வல்லவராக, தமிழ்ப் பேரகராதி தந்த பெரியாராக ஆற்றிய சைவத்தமிழ்ப் பெரும் பணிகள் ஏராளமாகும். தமிழ் கத்தின் தலைநகராம் சென்னை மாநகரில் செயற்கரும் சதாவதானம் செய்தமையால் 'சதாவதானி' என்ற காரணப்பெயரே கதிரைவேலரின் பெருமைக்குரிய பெயராக நிலைத்துவிட்டது.

இலங்கையில் ஆங்கிலேயர் ஆட்சிக்காலத்தில் ஆறுமுகநாவலர் தோன்றித் தமிழையும் சைவத்தையும் வளர்த்தெடுப்பதில் அயராது உழைத்தார். 1879 இல் நாவலர் பெருமான் மறைந்தபோது, அன்னாரால் ஆரம்பிக்கப்பட்ட மேலைப் புலோலிச் சைவப்பிரகாச வித்தியாசாலையில் கதிரைவேலர் 8 வயதுச் சிறுவனாய் படித்துக் கொண்டிருந்தார். மேலைப் புலோலியில் சிறந்த முருகபத்தராகச் சைவநெறியில் வாழ்ந்த நாகப்பிள்ளை சிவகாமி தம்பதியினருக்கு 1871 இல் சற்புத் திரனாகக் கதிரைவேலர் அவதரித்தார். கதிர்காமக் கந்தன் மீது கொண்ட காதலால் குழந்தைக்கு கதிரைவேலர் எனப் பெயர் சூட்டிப் பெற்றோர் மகிழ்ந்தனர். மேலைப்புலோலி சைவப்பிரகாச வித்தியாசாலையில் ஆரம்பக் கல்விக் கற்ற கதிரைவேலர் வறுமை காரணமாக ஆறாம் வகுப்புடன் பாடசாலைக் கல்வியை நிறுத்தினார். சிறிது காலம் நொத்தாரிசு சிதம்பரப்பிள்ளை என்பவரிடம் எழுதுநராகச் சிறு வயதிலேயே பணியாற்றினார். அதனைத் தொடர்ந்து தான் கல்வி கற்ற மேலைப்புலோலி சைவப்பிரகாச வித்தியாசாலையில் சில வருடங்கள் உதவி ஆசிரியராகப் பணிபுரிந்தார். தமிழ் மீது கொண்ட காதலால் மரபுத் தமிழ்க் கல்வியை நாவலரின் சிறந்த இரு மாணவர்களான வித்துவான் தியாகராச பிள்ளையிடமும் நல்லூர் சதாசிவப்பிள்ளையிடமும் கற்றுத் தேறினார். தமிழகம்



பள்ளி ஆசிரியராக, நூலாசிரியராக, உரையாசிரியராக, பதிப்பாசிரியராக, பிரசங்கமாரியாக கண்டனக் கலையில் வல்லவராக, தமிழ்ப் பேரகராதி தந்த பெரியாராக ஆற்றிய சைவத்தமிழ்ப் பெரும் பணிகள் ஏராளமாகும். தமிழகத்தின் தலைநகராம் சென்னை மாநகரில் செயற்கரும் சதாவதானம் செய்தமையால் 'சதாவதானி' என்ற காரணப்பெயரே கதிரைவேலரின் பெருமைக்குரிய பெயராக நிலைத்துவிட்டது.

சென்று புகழ் பெற்ற தமிழ் அறிஞர்களான கனகசுந்தரம்பிள்ளை, காசி வாசி செந்தில்நாதையர் போன்றோரிடம் இலக்கிய இலக்கணங்களை ஐயந்திரிபறக் கற்றார். அயராது முயற்சியால் வடமொழியிலும் புலமை பெற்றார். தமிழகம் சென்ற புகழில் தமது வருவாய் கருதி சென்னை நிப்பன் அச்சகத்தில் ஒப்புநோக்கித் திருத்தும் பணியில் ஈடுபட்டார். பின்னர் வேப்பேரி உயர்நிலைப்பள்ளியிலும், சென்தோம் உயர்நிலைப் பள்ளியிலும் தமிழ் ஆசிரியராகப் பணி புரிந்தார். பின்னர் புகழ்பூத்த வெஸ்லி கலாசாலையின் தமிழ் ஆசிரியராகி வி.க.போன்ற மாணவர் கூட்டத்தைத் தலை சிறந்த தமிழ் அறிஞர்களாக வளர்த்தெடுத்தார். இராமலிங்க வள்ளலாரின் பாடல்கள் பற்றிய அருட்பா, மருட்பா, விவாதம், ஆறுமுகநாவலரின் காலத்திலேயே ஆரம்பித்தது, இராமலிங்கரின் பாடல்கள் மருட்பாக்களே என வாதிட்ட நாவலரின் பணியைக் கதிரைவேலர் தொடர்ந்தும் மேற்கொண்டு நீதிமன்றிலும்வாதாடி வழக்கிலே வெற்றிபெற்றார். இவர் நூலாசிரியராகவும், உரையாசிரியராகவும், பதிப்பாசிரியராகவும் பெரும் பணி ஆற்றினார். சைவத்திரையை

மகோற்சவ விளக்கம், திருஞான சம்பந்தமூர்த்தி சுவாமிகள் சரிதம், சைவ சித்தாந்தச் சுருக்கம், சைவ சித்தாந்த சந்திரிகை, கருவூர் மான்மியம், சுப்பிரமணிய பராக்கிரமம், கதிர்காம மான்மியம் ஆகியவை அன்னார் இயற்றிய நூல்களில் சில. புத்தமத கண்டனம், மருட்பா மறுப்பு ஆகிய கண்டன நூல்களையும் இயற்றியுள்ளார். அத்தோடு நடைதம், சுவம் புராணம், சிவராத்திரி புராணம், திருவாணைக்கலம்பகம், பாப்பாருங்கலம் ஆகிய நூல்களுக்கு உரை எழுதியுள்ளார். கதிர்காமக் கலம்பகம், அகத்தியர் தேவாரத் திரட்டு, திருவாசகம், திருவிசைப்பா, திருப்பல்லாண்டு ஆகியன அன்னார் பதிப்பித்த நூல்களாகும். அன்னாரது பணிகளையும் சாதனைகளையும் பாராட்டி பல விருதுகள் பல சந்தர்ப்பங்களில் வழங்கப்பட்டன. சைவசித்தாந்த ஞானத்தைப் பாராட்டி "சைவசித்தாந்த மகாசரபம்" என்னும் விருது வழங்கப்பட்டது. மாயாவாத தும்சகோளரி, அத்துவித சித்தாந்த மகோத்தாரணம், மகா வித்துவான், பெருஞ் சொற்களாண்டல் ஆகிய விருதுகள் அன்னாரது சாதனைக்காக வழங்கப்பட்டன. சைவத்திரையை

கப்பட்டவையாகும். சதாவதானியின் பேச்சு வன்மையை அவர்தம் தலை மாணாக்கரான வி.க என அழைக்கப்படும் கல்யாணசுந்தர முதலியார் சிறப்புறக் குறிப்பிட்டுள்ளார். முதன் முதல் எனக்குக் கல்விக் கண்டிந்தவர் யாழ்ப்பாணத்து மேலைப்புலோலி நா.கதிரைவேற்பிள்ளை என நன்றி பாராட்டுமே வி.க.நெற்றியில் நீறணிந்து, கழுத்தில் உருத்திராட்ச மாலை பூண்டு, இடுப்பில் பீதாம்பரம் புனைந்து சொல் மழை பொழிந்ததைக் கண்டோம். அந்த மழை வெள்ளத்தில் இலக்கியமும், இலக்கணமும், தர்க்கமும், சாஸ்திரமும், பொன்னும் மணியும் அகிலும் தேக்குமென உருண்டு மிதந்தன என்று கதிரைவேற்பிள்ளையின் பேச்சு வன்மையைப் பாராட்டுகின்றார். கதிரைவேலரின் தமிழ்ப் புலமையை அறிந்து வியந்த ஆரணி அரசர் அன்னாரை விரும்பி வரவழைத்து ஆரணி சமஸ்தான வித்துவானாக நியமித்துப் பெருமைப்படுத்தினார். கதிரைவேலரின் தமிழ்ப் பணி ஆரணி சமஸ்தானத்தையும் அலங்கரித்தாலும் பின்னர் மதுரைத் தமிழ்ச் சங்கப் புலவராகப் பவனி வந்து சங்கத்துக்குப் பெருமை சேர்த்தார். அன்னாரது தமிழ்ப் பணிகளில் சிறந்து விளங்குவது அன்னாரது பேரகராதிப் பணியேயாகும். 1899இல் இந்த அகராதி சென்னை வித்தியாரத்னாகரம் அச்சகத்தின் பதிப்பாக வெளியானது. இதற்கு முன்னர் மானிப்பாயில் இருந்து வெளியிடப்பட்ட யாழ்ப்பாண அகராதியே தமிழகத்திலும் பெரிதும் பயன்படுத்தப்பட்டது. அவ்வகராதியும் சொற்கள் விடுபட்டும் அச்சுப்பிழைகளுடனும் காணப்பட்டது. இதன் காரணமாகப் பேரகராதியும் கேள்வி அதிகரித்து விரைவிலேயே 2 ஆம் பதிப்பையும் கண்டது. கதிரைவேலரின் பேரகராதியானது சைவசித்தாந்தம், வைணவ சித்தாந்தம் சார் தத்துவச் சொற்களுக்கான விரிவான விளக்கங்களையும் செவ்வனே தருகின்றது. அகராதி முயற்சியில் பொருள் மற்றும் தொகைச் சொற்களைப் பல தமிழ் இலக்கிய இலக்கண நூல்களில் இருந்தும் கதிரைவேலர் தனி ஒருவராகத் திரட்டித் தொகுத்துள்ளார். தத்துவச்சொற்கள், தொகைச் சொற்கள் ஆகியவற்றின் அரிய விளக்கங்களால் பேரகராதியானது உசாத்துணையாக உயர்ந்து நிற்கின்றது என்றார் பேராசிரியர் எஸ்.வையாபுரிப்பிள்ளை. குறுகியகாலமே (36 ஆண்டுகள் 1871-1907) வாழ்ந்த கதிரைவேலர் ஏனைய பெரும்பணிகளையும் செவ்வனே மேற்கொண்டு தனி ஒருவனாக இந்தப் பென்னம் பெரிய பேரகராதியைப் பிழையேதும் இன்றித் தொகுத்தமை பெரும் சாதனையே எனலாம். சதாவதானி நிகழ்த்திய சாதனைகளின் மணி மகுடமாக விளங்குவது செயற்கரிய சதாவதானம் செய்த புதுமையாகும். 24.02.1907 இல் சென்னை இலக்குமி விலாச மண்டபத்தில் ஆயிரக்கணக்கான மக்கள் முன்னிலையில் ஒரே நேரத்தில் தொடுக்கப்பட்ட நூறு வினாக்களுக்கும் உடனுக்குடன் பிசகேதும் இன்றி விடை பகர்ந்து சதாவதானம் செய்தமையும் அதிசயமானதே. "செந்தமிழ் அணங்கின் சிந்தையில் என்றும் தங்கும் தமிழ் ஒளித் தூங்கவன்" என்று சதாவதானியை ஏற்றிப் போற்றியுள்ளார் தமிழறிஞர் வி.க.

சதாவதானி கதிரைவேற்பிள்ளை சனசமூக நிலையம்.





## வரலாற்றில் இன்றைய தினம்

- 1306 - ரொபேர்ட் புரூஸ் ஸ்கொட்லாந்து அரசரானார்.  
1634 - முதலாவது குடியேற்றவாசிகள் மேரிலாந்தை அடைந்தனர்.  
1655 - சனிக் கிரகத்தின் பெரிய சந்திரனான டிட்டான். கிறிஸ்டியன்வூயென் இனால் கண்டுபிடிக்கப்பட்டது.  
1802 - பிரான்ஸ் - ஐக்கியராச்சியம் இடையே - அமீயன்ஸ் ஒப்பந்தம் "நிச்சயமான சமாதான ஒப்பந்தம்" என்ற பெயரில் ஒப்பமிடப்பட்டது.  
1807 - பிரித்தானியப் பேரரசில் அடிமை வர்த்தகத்தை ஒழிக்கும் சட்டம் நடைமுறைக்கு வந்தது.  
1807 - உலகிலேயே முதலாவது பயணிகள் ரயில் சேவை ஆரம்பம்  
1811 - பேர்ஸி பைஷ் ஷெல்லி "நாஸ்திகத்தின் இன்றியமை யாமையையும் கையேட்டை வெளியிட்டமைக் காக ஓக்ஸ்போர்ட் பல்கலைக் கழகத்தில் இருந்து வெளியேற்றப்பட்டார்.  
1911 - நியூயோர்க் நகரில் டிராங்கிள்ஷேட் வெயிஸ்ட் ஆடைத்தொழிற்சாலையில் ஏற்பட்ட தீ இரில் 146 தொழிலாளர்கள் சாவு.  
1947 - சென்றவியா இலிநொயிஸ் சுராங்க வெடிவிபத்தில் 111 பேர் சாவு.  
1957 - மேற்கு ஜேர்மனி, பிரான்ஸ், இத்தாலி, பெல்ஜியம், நெதர்லாந்து மற்றும் லக்ஸம்பேர்க் ஆகியவற்றை உறுப்பு நாடுகளாகக் கொண்டு ஜேரோப்பிய பொருளாதார சமூகம் உருவாக்கப்பட்டது.  
1965 - மாட்டன் லூதர் கிங் தலைமையிலான மனித உரிமை நடவடிக்கையாளர்கள் நான்கு நாள் 50 மைல் நடை பயணத்தை செல்மாவிலிருந்து தொடங்கி அலபாமா தலைநகர் மொன்ரோகோ மெரியில் வெற்றிகரமாக நிறைவு செய்தனர்.  
1971 - தேடுதல் ஒளி ஒப்பரேசன் என்ற பெயரில் பாகிஸ்தான் ஆயுதப் படையினரால் கிழக்குபாகிஸ்தான் குடிமக்கள் மீதான நடவடிக்கை தொடங்கியது.  
1975 - சவுதி அரேபியாவின் பைஸால், மனநலம் பாதிக்கப்பட்ட அவரது மருமகனால் சுட்டுக்கொல்லப்பட்டார்.  
1979 - முழு அளவில் செயற்படக் கூடிய விண் ஓடம் கொலம்பியா ஜோன். எப். கெனடி விண்வெளி மையத்திலும் முதலாவது பறப்புக்கென ஒப்படைக்கப்பட்டது.  
1990 - நியூயோர்க் நகரில் சட்டவிரோத இரவு விடுதியில் ஏற்பட்ட தீவிபத்தில் அகப்பட்ட 87 பேர் சாவு.  
1992 - பாகிஸ்தான் தேசியகிரிக்கெட் அணி, உலக கிரிக்கெட் கிண்ணத்தை மெல்பேர்ன் மைதானத்தில் வைத்து தனதாக்கிக் கொண்டது.  
1992 - மிர்விண் நிலையத்தில் 10 மாதங்கள் தங்கியிருந்த விண்வெளி வீராசேஜி கிரின்கலிபூமிக்குத்திரும்பினார்.



## மனிதர்கள் இல்லாமலும் பூமி வாழும்!

நண்பகல், அதாவது, சிறு பொழுதானது பத்து முதல் இரண்டு மணி வரையுள்ள நேரமாகும். ஒரு மாட்டின் மேல் அமர்ந்திருந்த கரிச்சான் குருவியொன்று பறந்து சென்று ஒரு பூச்சியைப் பிடித்தது. திரும்பவும் மாட்டின் மீது வந்து அமர்ந்தது. அதை வேடிக்கைப் பார்த்துக் கொண்டிருந்தனர் பசுமைப் பாடசாலையின் குழந்தைகள். வாட்டும் வெயிலில் அவர்களுக்கு வியர்த்தது. இப்போது அடுத்த பூதமான தீயைப் பற்றிய பாடம். என்ன பொருத்தமான நேரம்! என முணு முணுத்தான் வண்ணன்.

"ஆமாம். பொருத்தமான நேரம்தான். தீ என்றால் வெப்பம்தானே, இல்லையா குழந்தைகளே!" என்று சிரித்தது சூரியன் எனும் ஞாயிறு.

"அதற்காக இவ்வளவு வெப்பமா?" என்றான் வண்ணன். "வெப்ப மண்டலத்துக் குழந்தைகள் இப்படிச் சொல்லாமா? மனித உடலில் இருக்கும் வெப்பம் முழுமையாகப் போய்விட்டால், அதற்குப் பின்னர் அந்த உடலுக்குப் பிணம் என்று பெயர் வந்து விடுமே. ஆகவே, வெப்பம் உயிர் வாழ்க்கைக்கு மிகவும் அவசியம் குழந்தைகளே!" என்றது ஞாயிறு.

குழந்தைகள் மேலும் கேட்க ஆர்வமானார்கள். "மனிதரின் முதல் அறிவியல் கண்டுபிடிப்பு எது தெரியுமா? தீ மூட்டக் கற்றுக்கொண்டதுதான். அதிலிருந்துதான் படிப்படியாக வெப்ப ஆற்றலைப் பயன்படுத்தும் திறமையை வளர்த்துக் கொண்டார்கள். கடைசியில் இது புவியையே கொளுத்துவதில் போய் முடிந்திருக்கிறது" என்றது ஞாயிறு.

"புவி வெப்பமாதலைப் பற்றித் தானே சொல்கிறாய்?" எனக்கேட்டார்கள் பசுமைப் பாடசாலையின் குழந்தைகள்.

"ஆ மா ம்!

புவிவெப்பம் கூடியதற்குக் காரணம் மனிதர்கள் புவியிலிருந்து வெளியேற்றிய பசுமை இல்ல வளிகள்தான் (வாயுக்கள்). ஆனால், புவி வெப்பமாகி விட்டது என்று பழியை அப்பாவிப் புவிமேல் போடுகிறார்கள்" என்று சிரித்தது ஞாயிறு.

"ஒத்துக்கொள்கிறோம். புவியின் வெப்பம் இன்னும் இரண்டு பாகை (டிகிரி) அதிகரித்தால் மோசமான விளைவுகள் ஏற்படும் என்கிறார்களே? அப்படி என்னென்ன விளைவுகள் ஏற்படும்?"

"பருவமழை தவறுதல், காலநிலை மாற்றத்தால் கடும் மழை, புயல் ஆகியவை ஏற்படும். அத்துடன் வெப்பக் காலமும் நிலவலாம். அப்போது என்னைத்தான் நீங்கள் குறை சொல்வீர்கள்."

"இப்போது எங்களுக்குப் புரிகிறது. வேறு என்னென்ன பாதிப்புகள் ஏற்படும்?"

"கடலோர மாவட்டங்கள் பலவற்றின் ஊர்கள் கடலுக்குள் மூழ்கிவிடும்."

"கடைசியாக ஒன்று சொல்லி முடிக்கிறேன். புவி வெப்பம் கூடினால் புவி அழியாது. அழியப்போவது மனிதர்கள்தான். இதை முதலில் நினைவில் வைத்துக்கொள்ளுங்கள். பசுமைப் பாடசாலையின் குழந்தைகளான நீங்கள்தான், மற்ற மனிதர்களுக்கும் இதை எடுத்துச் சொல்ல வேண்டும்."

"புரிகிறது. மனிதர்கள் இல்லாமலும் புவி வாழும்."

"சரியாகப் புரிந்துக்கொண்டீர்கள் குழந்தைகளே! இதற்குப் பரிசாக உங்கள் புழுக்கத்தைச் சிறிது குறைக்கிறேன்" என்று சொல்லிய ஞாயிறு முகிலுக்குள் மறைந்து கொண்டது.

உதயன் சிறுவர் பகுதியில் 'வார்ணம் தீட்டுவோம் வாங்க' என்ற தலைப்பில் வெளியிடப்படும் சித்திரங்களை, சிறுவர்கள் பலர் ஆர்வத்துடன் வார்ணம் தீட்டி அவற்றை எமக்கு அனுப்பியும் வைத்து வருகின்றனர். அவர்களுக்கு உற்சாக மூட்டும் வகையில் கச்சிதமான விதத்தில் வார்ணம் தீட்டப்படும் சித்திரங்கள் இந்தப் பகுதியில் வெளியிடப்படும்.



வெயலவன் பூமிகா,  
தரம் 4,  
பெரியபுலம், தெல்லிப்பழை.



வார்ணம்  
தீட்டுவோம் வாங்க.....







# பல மகத்துவ சிறப்புகளைத் தரவல்ல விறதேவன்

மதுரகவி.காரை.  
எம்.பி.அருளானந்தன்

**பி**ரதோசம்-பிறகுத் தோசம் வராமல் நீக்கிய பெருமையை உடைய நாள். இந்த நாள் சிவபெருமானின் மகத்துவத்தைக் குறிக்கும் நன்னாள்தான். இந்த நாள் பற்பல தேவர்கள் போற்றும் நாளாக அன்றும், இன்றும் திகழ்கின்றது. மந்திரகிரிமலையை மத்தாகவும், வாசுகி என்ற நாகராஜனை தாம்புக் கயிறாகவும் (தேவர்கள் வாசுகியின் வால் பகுதியையும், அசுரர்கள் தலைப் பகுதியையும்) அமைத்து, திருப்பாற்கடலைக் கடைந்து வரும் போது மந்திரகிரிமலை சாய்ந்து கடலில் மூழ்கிப் போகும்போது தேவேந்திரன் திருமாலிடம் சென்று முறையிட, அவர் கூர்ம (ஆமை)அவதாரம் எடுத்துக் கடலில் சென்று தன்னுடைய முதுகின் மேல் மந்திரகிரிமலையைத் தாங்கிப் பிடித்துக் கொள்கிறார். பிறகு தேவர்கள் தொடர்ந்து திருப்பாற்கடலைக் கடைந்தபோது மறுநாள் ஏகாதசி தீதியன்று வாசுகி வலியினால் ஏற்பட்ட துன்பம் தாங்காமல் கடலில் அதனுடைய நஞ்சை உமிழ்ந்தது. அப்போது கடல் முழுவதும் நஞ்சு பரவியது. வாசுகி கக்கிய ஆலமும், கடலில் தோன்றிய அமிர்தமும் ஒன்று சேர்ந்து ஆலாலம் என்று பெயர் பெற்றது. இதனைப் பருக இயலாது. இதனையடுத்து திருமாலின் அறிவுரைப்படி அனைத்து தேவர்களும் கையாடும் சென்று சிவபெருமானை நாடினார்கள். உடனே சிவபெருமான் அவ்விஷத்தை தன்னிடம் கொண்டு வரும்படி பணித்தார். சிவன் அந்தக் கொடிய விஷத்தை மற்றவர்களின் துன்பத்தை நீக்கத் தானே உண்பார். அந்த விஷம் உள்ளே சென்றால் உள்முகத்தில் உள்ள ஆருயிர்கள்



அழிந்துவிடும். உமிழ்ந்தால் வெளி முகத்திலுள்ள ஆருயிர்கள் அழிந்து விடும். ஆதலால் கண்டத்தில் அதனை ஏற்றதால் அவருடைய செம்மையான திருமேனி கண்டங்கரிய தாயிற்று. இதன் காரணமாக மணி கண்டன், நீலகண்டன், என்ற பெயர்கள் சிவனுக்கு ஏற்பட்டன. இது நிகழ்ந்தது ஏகாதசி தீதி அன்று மாலைப் பொழுதாகும். தீதி என்றால் தி+தி=திருவாவினனின் திருநாள் எனப்படும் அதாவது சிவனின் மகத்தான நாளாகும். சிவபெருமான் தேவர்களை நோக்கி மீண்டும் சென்று திருப் பாற்கடலைக் கடையு மாறு கூறினார். அவ்வாறே தேவர்களும், அசுரர்களும் மீண்டும் திருப்பாற்கடலைக் கடையத் தொடங்கினர். அதிலிருந்து லட்சுமி யோடு, வெள்ளையான யானை, காமதேனு, கற்பக தரு, சிந்தாமணி, கௌஸ்துப மணி, சூடாமணி, உச்சைஸ் வரம் என்ற குதிரை முதலானவை ஒவ்வொன்றாக வெளி வரத் தொடங்கின. இலட்சுமியைத் திருமால் ஏற்க ஏனையவற்றை அனைத்துத் தேவர்களும் ஏற்றுக் கொண்டனர். தொடர்ந்து திருப்பாற்கடலைக் கடைய மறுநாள் துவாதசியன்று அதி காலையில் அமிர்தம் தேன்றியது. தேவர்கள் அதனை பகிர்ந்து உண்டுமகிழ்ந்தார்கள். ஆனால் சிவபெருமானை வணங்க மறந்தனர். பிறகு பிரம்மதேவர் தேவர்களின் குற்றத்தை உணர்த்தினார். அனைவரும் மீண்டும் சிவபெருமானை வணங்கி தங்களை குற்றத்தைப் பொறுத்தருள வேண்டினர். அதற்கு அவர் திருவுளம் கொண்டு அவர்களை மன்னித்து அருளினார்.

**பிரதோச பூசை முறைகள்**  
நந்தீஸ்வரருக்கு நைவேத்தியம் செய்யும்போது பச்சரிசியுடன் வெல்லம் கலந்து நந்தி தேவருக்கு முன் வைத்து நைவேத்தியம் செய்து கொள்ளலாம்.

## வெள்ளி கண்ட தியாக ஜென்னி

கள்ளனென்றும் மனுக்குலத்தைச் சாய்க்க வந்த கயவனென்றும் அணையுடைத்துப் பொங்கிப் பாயும் வெள்ளத்தில் குறையிலே சுழலுகின்ற வசையோடு கசையமயும் தாங்கி நின்று உள்ளத்தில் இம்மியும் தான் கறையிலலாத இறைமூரன் சிலுவைகளைச் சமந்து சென்றார்! வெள்ளியிலே மனிதனுக்காய்ப் பட்ட தியாக வெள்ளியிதை வரலாறு சொல்லும் ஐயா!

சகதியின்றி நாவுலாந்து தாகம் என்று சொன்னவனை கொடுத்த நீரின் அளவு என்ன? புகத்தாடி விலாவையாழ்த் துணைத்து நிற்கக் குருதியோடு கண்ணீரும் கசிந்ததம்மா! சத்தமிட்டுப் பிதாவேயென்னைத் தந்தேன் என்றார்! சுழல்காறும் பேய்மழையும் மூசி அரங்கக் கர்த்தனவர் கல்வாரியில் ஆகுதி யானார்! காலமெல்லாம் போற்றி சொல்லி மனிதும் வாரும்!

சிங்கராஜன் வசீகரன்

## அவமானச் சிலுவை புனித சின்னமாகிய மீட்பின் நாள் ஒன்று புனித வெள்ளி

இயேசு மனுக் குலத்தின் விடியலுக்காக கல்வாரியிலே களமாடி காவியம் படைத்து எமது பாவங்களுக்கு பரிசாரப் பலியானார். மோசீசன் பாலைநிலத்தில் பாம்பை உயர்த்தியது போன்று, மனு மகனும் உயர்த்தப்பட வேண்டும் என்றும் முன்னறிவித்தலின்படி மூன்று ஆணிகளில் மண்ணுக்கும் விண்ணுக்குமிடையே சிலுவையில் தொங்கி தம்மையே பலியாக்கிய தியாகத்தின் நாளே புனித வெள்ளியாகும்.

நாம் தலைநிமிர்ந்து இறையரசின் பங்காளிகளாக வேண்டுமென்ப பதற்காக தமது திருத்தலை கவிழ்த்து மரணித்த தூய நாள் இது. அவமானத்தின் சின்னமான சிலுவை இயேசுவின் மரணத்தால் புனித சின்னமாகப் போற்றி வணங்கத் தொடங்கிய மகிமையின் நாள். இயேசுவின் மீட்புப் பயணத்தின் இறுதி நாள்களில் அரங்கேறிய பல சம்பவங்கள் இன்றைய சமகால வாழ்விலும் நடைபெற்றுக் கொண்டிருக்கின்றன.

அன்று முப்பது வெள்ளிக்காக முத்தமிட்டுக் காட்டிக் கொடுத்தான் குருத்திரோகி யுதாஸ். இன்று பல அப்பாவினை கயநலமேலிடால் திட்டமிட்டுக் காட்டிக்கொடுத்து, தப்பித்துக் கொள்ளும் நவீன யுதாசுகள் இல்லையா? பிலாத்து, கைசுலாவி மரணத் தீர்ப்பிட்டு யூதரிடம் ஒப்படைத்தான் இயேசுவை. இன்று தீர்

விசாரியாது குற்றச்சாறு பிறரைத் தீர்ப்பிட்டு நழுவிக்கொள்ளும் பிலாத்துகள் நம்மிடையே இல்லையா? தமது பாவங்களால் கனமேறிய பாரச்சிலுவையை இயேசுவின் தோள்மீது சுமத்தினார். எமது தவறுகள், குறைபாடுகள், குற்றங்களை பிறர்மீது சுமத்தும் மனிதர்கள் எத்தனை பேர்? மூன்று ஆணிகளால் இயேசுவை அறைந்தனர். இறந்த பின்னும் இயேசுவின் விலாவைக் குத்தித் திறந்தனர். ஒருவர் மறைந்த பின்பும் அவரது பழைய வாழ்வைக் குத்தித் திறந்து தூற்றும் வாய்கள் எத்தனை?

இந்தச் செயற்பாடுகள் யாவும் இயேசுவின் பாடுகளையும், சிலுவை மரணத்தின் கொடுமையையும் அதிகரிப்பதாகவே அமையும். மாறாக கல்வாரிப் பயணத்தில் தடம்பித்த நற்செயல் களை உள்வாங்கி எமது வாழ்வில் முன்னெடுத்துச் செல்வோம்.

எனவே எமக்காக கிறிஸ்து தன்னுயிரிந்த இந்த நாளில் கல்வாரியின் படிப்பினை களைக் கைக்கொண்டு மனிதநேயம், அன்பு அமைதி, சம உரிமைக்கெதிரான எமது செயற்பாடுகளைக் களைந்து இறை விழுமியத்தின் பாதையிலே பயணிப்போம். எமது கறைபடிந்த வாழ்வை கல்லறைக்குள் புதைத்துவிட்டுப் புதிய மானுடமாய் கிறிஸ்துவோடு உயிர்ப்போம்.



தவக்கால சிந்தனை

## மியன்மாரில் ஜனநாயகம்

மியன்மாரின் புதிய அதிபராக யு தின் யாவ் தேர்ந்தெடுக்கப்பட்டிருப்பது, அந்த நாட்டின் வரலாற்றில் மிகவும் குறிப்பிடத்தக்க ஒரு நிகழ்வு. 1962 இல் ஆட்சியை இராணுவம் கைப்பற்றியதற்குப் பிறகு, பெருமளவுக்கு ஜனநாயகத் தன்மையுள்ள அரசு என்றால், அது இப்போது பதவியேற்கவிருக்கும் தின் யாவின் அரசுதான். இராணுவ ஆட்சியில் மக்களுடைய அடிப்படை உரிமைகளுக்கூட மறுக்கப்பட்டன. சர்வதேச அரசுகிலும் மியன்மார் தனிமைப்பட்டிருந்தது. இப்போது மக்களால் தேர்ந்தெடுக்கப்பட்ட ஜனநாயக அரசின் ஆட்சியின் கீழ் அது வரப்போவது மகிழ்ச்சியான தருணம்.

ஆனால், மியன்மார் மக்கள் கொஞ்சம் துயரம் கலந்த மனநிலையில்தான் இதை அணுகுகிறார்கள். ஜனநாயகபூர்வமாகத் தேர்ந்தெடுக்கப்பட்ட மக்கள் அரசுபதவியில் அமரப்போகிறது என்ற வகையில் மகிழ்ச்சி. அந்த மகிழ்ச்சிக்குக் காரணகர்த்தராக விளங்கும் தேசிய ஜனநாயக லீக் கட்சியின் தலைவர் ஆங் சான் சூகியால் நாட்டின் அதிபராகப் பதவியேற்க முடியாது என்பதுதான் துயரத்துக்கான காரணம். அவருடைய புதல்வர்கள் பிரிட்டன் குடியரிமை பெற்றவர்கள். வெளிநாட்டுக் குடியரிமை பெற்றவர்கள் மியன்மாரில் உயர் பதவியை வகிக்க முடியாது, மியன்மார் சட்டப்படி. ஆங் சான் சூகியைக் குறிவைத்து இராணுவ ஆட்சிக் காலத்தில் உருவாக்கப்பட்ட சட்டம் இது.

மியன்மாரின் இப்போதைய அரசியல் சட்டப்படி, நாடாளுமன்றத்தின் இரு அவைகளில் கால்வாசி இடங்கள் இராணுவத்துக்கென்று ஒதுக்கப்பட்டுள்ளன. எனவே, அரசியல் சட்டத்தைத் திருத்துவதற்குத் தேவைப்படும் பெருவாரியான வாக்குகளை இராணுவத்தின் ஒத்துழைப்பின்றித் திரட்ட முடியாது. எனவே, ஆங் சான் சூகியால் இப்போதைக்கு அதிபர் ஆக முடியாது. எனவே, பொருளாதாரம் படித்தவரும் எழுத்தாளருமான தின் யாவை அதிபர் பதவிக்குத் தேர்வு செய்திருக்கிறார். பள்ளிப் பருவத்திலிருந்தே சூகிக்கு அறிமுகமானவர் அவர். அதிபராக தின் யாவ் பதவி வகித்தாலும், ஆட்சியில் சூகி முடிவுகளைத் தீர்மானிப்பவராக இருப்பார். புதிய அரசு பல சவால்களை எதிர்கொள்கிறது. பொருளாதார ரீதியாக நாடு மிகவும் பின்தங்கியிருக்கிறது. தொழில், வர்த்தகம் வளரவில்லை. விவசாயமும் பிரமாதமில்லை. லட்சக்கணக்கான மக்கள் வறுமைக்கோட்டுக்கும் கீழே வாழ்கின்றனர். மத, இன மோதல்கள் அதிகம். அதிபராக தின் யாவ் இருந்தாலும் இராணுவம், உள்துறை, எல்லைப்புற விவகாரங்கள் என்ற 3 துறைகளுக்கு பர்மிய இராணுவம் எவரை நியமிக்கிறதோ அவர்கள் மட்டும் தான் அமைச்சர்களாகப் பதவி வகிக்க முடியும்.



நாட்டின் முக்கியமான பல நிறுவனங்கள் இராணுவத்தால் கட்டுப்படுத்தப்படுபவை. பதவியிலிருந்து ஓய்வுபெற்ற இராணுவ ஜெனரல் மிந்த் ஸ்வீயைத் துணை அதிபர் பதவிக்கு இராணுவம் பரிந்துரைத்திருக்கிறது. ஆக, புதிய அரசுக்கு வெளியே இருக்கும் சவால்களைக் காட்டிலும் பெரிய சவாலாக இருக்கப் போவது அரசுக்குள் உட்கார்ந்திருக்கும் இராணுவம்தான். எனினும், மக்களிடம் முழு ஆதரவு இருந்தால் படிப்படியாக எல்லாவற்றையும் மாற்ற முடியும். மக்களால் சுதந்திரத்தையும் ஜனநாயகத்தையும் முழுமையாக ருசிக்க முடிந்தால், ஊழலற்ற தொலைநோக்குப் பார்வை கொண்ட அரசு நிர்வாகம் அவர்களுக்கு அளிக்கப்பட்டால் அது சாத்தியம்தான். ஆங் சான் சூகியும் - தின் யாவும் அதைச் சாத்தியமாக்க வேண்டும்.





# இன்றைய நாள் உயிர்காக்கும் செய்தி என்ன?

தகுபவர்: எதிர்ப்பா



எங்க அப்பா மாநில நூலகம் மக்களுக்கு சேவை செய்ய வேண்டும் என்று ஆசைப்படுகிறேன்

உங்கப்பா சேவை பண்ணுவாரா...?

இவ்வை அவரும் ஆசைதான் பட்டார்



எங்க அப்பா மாநில நூலகம் மக்களுக்கு சேவை செய்ய வேண்டும் என்று ஆசைப்படுகிறேன்

உங்கப்பா சேவை பண்ணுவாரா...?

இவ்வை அவரும் ஆசைதான் பட்டார்



ஜாதி பார்த்து பேசுவார்களோட பழக்கவொடாது பழகிவார்களிடம் ஜாதி பார்க்கக் கூடாது சரியா..

**ஊருக்கே வில்லன்** @itzVilain  
நல்லவேளை பணம் அச்சீருவது ரென்றால். அது வேற டிப்பார்ட் ரெண்ட் இல்லை என்றால் காந்திஜீக்கு யூசாக அம்மாஜி வைச்சிருப்பாங்க...

**டாக்டர்:**  
உங்க மாயாருக்கு அபரேஷன் பண்ணுவோம், 2 லட்சம் ரூபாய் ஆகும்..  
**மருமகன்:**  
என்ன டாக்டர், கூலிப் பவடைய விட அக்கமா சொல்கிறீங்க..!

**சாதுராணி @YsThoughts**  
காமநெற காநல் மடரும் நெருநீருந்கால் நெந்த உகைம் ஆகாம் வொலுடன் முடிந்திருக்கும்.

**பயநாற்றவாதி**  
கணவனின் அநீகபட்ச ஆகாசன்வடக்டா மனைவின் மனைவின் அநீக பட்ச ஆகாச போவதெனீகா கணவன் பின்னகனின் அநீக பட்ச ஆகாச வெடிக்காத பனான்கள்

- மேடம்:** மனதில் நேர்மை அதிகரிக்கும். தொழில், வியாபாரம் சிறக்கும். இலாபம் அதிகரிக்கும். பணியாளர்கள், பணிச் சமையல் இருந்து விடுபடுவர். இலாப தெய்வ வழிபாடு செய்வீர்கள்.
- கடகம்:** பணிகள் நிறைவேற கூடுதல் அக்கறை தேவை. தொழிலில் உருவாகுகிற இடையூறு நண்பரின் உதவியால் சரிசெய்வீர்கள். மிதமான இலாபம் கிடைக்கும்.
- மிதுனம்:** எவரிடமும் விவாதம் பேசக் கூடாது. தொழில், வியாபாரத்தில் தீட்டமிட்ட இடங்களுக்கு நிறைவேற தாமதம் ஏற்படும். சுமாரான இலாபம் கிடைக்கும். பெண்கள் சிக்கனமாக இருப்பது நல்லது.
- கடகம்:** தெய்வ அருளால் நன்மை அதிகரிக்கும். அவமதித்தவரும் கூட அன்பு பாராட்டுவர். தொழில் வளர்ச்சியால், ஆதாயம் அதிகரிக்கும். சேமிப்பு உயரும். ஆரோக்கியம் மேம்படும்.
- சிங்கம்:** மற்றவர்கள் கூறும் குறைகளைப் பொருட்படுத்த வேண்டாம். கூடுதல் உழைப்பால் தொழில், வியாபாரத்தில் இலாபம் சீராகும். உறவினர் வருகையால் செலவு அதிகரிக்கும். மாணவர்கள் படிப்பில் அக்கறை கொள்வர்.
- கன்னி:** பிறர் வியக்கும் விதத்தில் பணி புரீன்கள். தொழிலில் உற்பத்தி பெருகுவதால், இலாபம் திருப்திகரமாக இருக்கும். மனைவி விரும்பியதை வாங்கித் தருவீர்கள். வெளியூர் பயணம் இனிமையாகத் தரும்.
- துலாம்:** அறிமுகம் இல்லாதவரிடம் நெருக்கம் வேண்டாம். தொழில், வியாபாரத்தில் உழைப்பால் வருமானம் சீராகும். பெண்கள் பிள்ளைகளின் நலனில் அக்கறை காட்டுவீர்கள்.
- விருச்சிகம்:** உங்கள் நலம் விரும்புவாரின் உதவி கிடைக்கும். தொழில், வியாபாரத்தில் தாராள பணவரவு பெறுவீர்கள். பெண்கள் வீட்டு உபயோகப் பொருள் வாங்குவர். மாணவர்கள் ஆர்வத்துடன் படிப்பர்.
- தனுசு:** எதிர்கால வாழ்வில் நம்பிக்கை பிறக்கும். தொழிலில் ஆதாயம் எதிர்பார்த்ததைவிட அதிகரிக்கும். பணியாளர்கள் சிறப்பாக பணி புரிந்து வெகுமதி பெறுவர். பெண்கள் தாய் வீட்டாரின் அன்பைப் பெறுவீர்கள்.
- மகரம்:** உங்களிடம் உதவி பெற்றவர் நன்றி மறந்து செயற்படுவர். தொழில், வியாபாரத்தில் பணிச்சுமை அதிகரித்தாலும் எதிர்பார்த்த இலாபம் கிடைக்கும். பெண்கள், நகை இரவல் கொடுக்க, வாங்க வேண்டாம்.
- கும்பம்:** வீண் பேச்சுப் பேசுவாரிடம் இருந்து விலகுவது நல்லது. தொழிலில் இடையூறு குறுக்கிடலாம். இலாபம் சுமார். பெண்கள் வீட்டுச் செலவுக்கு கடன் வாங்குவர். வாகனப் பயணத்தில் மித வேகத்தைப் பின்பற்றவும்.
- மீனம்:** உங்களின் இனிய பேச்சு மற்றவர்களுக்கு ஆறுதல் அளிக்கும். தொழில் அபரி மிதமான வளர்ச்சி பெறும். பணவரவு அதிகரிக்கும். பெண்கள் ஆடை, ஆபரணம் வாங்க முயற்சிப்பார்கள்.

அது ஒரு மனநல மருத்துவமனை.... அங்கே அழகன் என்ற பெயருடைய ஒருவர் சிகிச்சைப் பெற்று வந்தார். ஒருநாள் புத்திரன் என்ற சுக மனநோயாளி கிணற்றில் குதித்து விட்டதால், தனது உயிரைத் துச்சமென நினைத்துக் கிணற்றில் குதித்து அந்த நோயாளியைக் காப்பாற்றி விட்டார் அழகன். அவரது இந்த வீரதீரச் செயல் மருத்துவமனை முழுக்க பரவி விட்டது. அதைக் கேள்விப்பட்ட மருத்துவர் அழகனை அழைத்து, “உனக்கு ஒரு நல்ல செய்தியும், ஒரு துக்கமான செய்தியும் சொல்லப் போகிறேன்” -என்றார். உடனே அழகன், “சொல்லுங்க டாக்டர்” என்றான். “நீ உனது நண்பனைக் காப்பாற்றியதால் நீ சுகமடைந்து விட்டாய் என்று நினைக்கிறேன். நீ வீட்டுக்குப் போகலாம். இது நல்ல செய்தி” -என்றார். பிறகு, “துக்கமான செய்தி, நீ கிணற்றில் குதித்துக் காப்பாற்றிய உனது நண்பன் துக்குப் போட்டுத் தற்கொலை செய்து கொண்டான்” என்று டாக்டர் சொல்லி முடித்ததும் அழகன் ஆர்வத்தோடு சொன்னான், “டாக்டர்.... அவன் சாகவில்லை. கிணற்றில் விழுந்து நனைந்தவனை ஈரம் காயட்டும் என்று நான் தான் அவனது




**படித்தல் பிடித்தது**  
கழுத்தில் கயிற்றைக்கட்டி மரத்தில் தொங்கவிட்டு இருக்கிறேன். ஈரம் காய்ந்ததும் அவன் சுகமாகி விடுவான்” என்றான். டாக்டர் தலையில் கை வைத்துக்கொண்டு அமர்ந்து விட்டார்.



## பின்னடிப்பில் 24

கூர்யா நடிப்பில் தற்போது உருவாகியுள்ள படம் “24”. இந்தப்படத்தை விக்ரம் குமார் இயக்கியுள்ளார். இதில் சமந்தா, நித்யாமேனன் உள்ளிட்டோர் நடித்துள்ளனர். கூர்யா மூன்று விதமான பாத்திரங்களில் நடித்துள்ள இந்தப் படத்துக்கு ஏ.ஆர்.ரகுமான் இசையமைத்துள்ளார். படப்பிடிப்பு முடிந்து தற்போது வெளியீட்டுக்குத் தயாராகி வரும் இந்தப்படத்தின் முன்னோட்டம் சமீபத்தில் வெளியாகி இரசிகர்களிடையே பெரும் வரவேற்பைப் பெற்றுள்ளது. வைரமுத்து வரிகளில் உருவாகியுள்ள “காலம் என் காதலியோ” என்ற படமும் வெளியாகி இரசிகர்களிடையே பெரும் வரவேற்பைப் பெற்றுள்ளது.



இதையடுத்து படத்தின் இசை வெளியீட்டு விழா மார்ச் 28 ஆம் திகதி நடைபெறும் என்று அறிவிக்கப்பட்டது. ஆனால், சில காரணங்களால் தற்போது வெளியீட்டுத் திகதி தள்ளிப் போயிருக்கிறது. அனேகமாக ஏப்ரல் மாதம் 2ஆம் வாரத்தில் வெளியாகும் என்று எதிர்பார்க்கப்படுகிறது.

## சுடோக்கு எண் விளையாட்டு

3	2						
			8	6			
		1		8	7		
4				9			
8				6			3
1			5	3			
9					4	5	
6	5			1			
2							9

6	5	1	8	9	3	7	2	4
4	2	8	7	6	5	3	9	1
3	7	9	2	4	1	8	5	6
2	8	3	1	7	6	5	4	9
1	4	6	9	5	8	2	3	7
5	9	7	3	2	4	6	1	8
7	6	5	4	3	9	1	8	2
9	1	2	5	8	7	4	6	3
8	3	4	6	1	2	9	7	5

சுடோக்கு ஒரு எண் விளையாட்டு. தர்க்க ரீதியான ஒழுங்குபடுத்தல்தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3 ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்). இந்த ஒவ்வொரு நிரையிலும், நிரலிலும் 1-9 வரையான எண்கள், இரண்டு தடவைகள்

(மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படுகையில் உள் பெட்டிகளுக்குள்ளும் அவ்வாறே 1-9 இலக்கங்கள் இரட்டைப்படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும். தர்க்கரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஐப்பானியச் சொல். அதன் பொருள் தனி எண் என்பதாகும். 1986 இல் ஐப்பானிய நிறுவனமான நிகோலி இதனை அறிமுகப்படுத்தி வெற்றிகரமாகப் பரவலாக்கியது. 2005 இல் இது உலக அளவில் பிரபலமானது.





### மரக்கறி விலை நிலைவாரம்

	மதுரை	சென்னை	கரூர்	மதுரை	சென்னை	கரூர்	மதுரை	சென்னை	கரூர்
முள்ளங்கி	30	80	40	40	40	40	25	25	
கத்தரி	100	40	100	100	100	100	70	80	
கரட்	90	100	100	100	—	160	80	80	
மரவள்ளி	40	50	40	50	60	60	40	40	
பயிற்றை	80	100	60	100	140	60	70	50	
பாகல்	100	100	150	120	160	120	90	110	
கருணைக்கிழங்கு	80	70	80	—	80	120	50	20	
பெ.வெங்காயம்	80	80	80	80	75	80	60	60	
சி.வெங்காயம்	50	60	50	60	60	90	65	65	
பூசணி	50	40	40	40	40	60	35	35	
தக்காளி	40	40	30	40	30	40	25	25	
வாழைக்காய்	50	40	40	40	40	40	40	40	
கீரை	30	50	40	20	40	30	20	15	
பொன்னாங்காளி	30	40	30	35	20	30	20	20	
பச்சை மிளகாய்	120	130	140	120	100	200	100	120	
புடால்	50	60	50	50	60	60	35	50	
கோவா	50	60	60	50	60	—	35	—	
வெண்டி	50	60	40-80	60	80	80	60	60	
போஞ்சி	140	120	100	140	140	120	60	70	
லீக்ஸ்	100	100	100	120	120	160	70	70	
தேங்காய்	40	40	50	50	40	40	30	30	
உருளைக்கிழங்கு	80	70	80	80	70	80	60	60	
தேசிக்காய்	100	120	120	100	160	40	110	110	
வல்லாரை	20	20	10	20	15	20	10	10	
கறிமிளகாய்	100	80	100	120	160	120	80	80	
கிராசவள்ளி	150	140	140	140	160	140	—	110	
முருங்கைக்காய்	700	350	400	350	350	400	350	400	
பனங்கிழங்கு	05	05	04	03	07	—	—	—	



இது புதுசு

## கலர் கிளிப்

கலர் சயிற் கிளிப் அறிமுகமாகியுள்ளது. அனைத்து கலர்களிலும் இவை விற்பனை செய்யப்படுகின்றன. இவற்றின் விலை 60 ரூபாவில் இருந்து 70 ரூபா ஆகும்.



## தக்காளி இட்லி

தேவையான பொருள்கள் :

- இட்லி மா - 2 கப்
- பெரிய வெங்காயம் - 2
- தக்காளி - 2
- மஞ்சள்தூள் - கால் தேக்கரண்டி
- மிளகாய்த்தூள் - ஒன்றரைத் தேக்கரண்டி
- உப்பு - தேவையான அளவு
- கறிவேப்பிலை - சிறிதளவு
- அரைக்க - இஞ்சி, பூண்டு, சோம்பு
- கடுகு, உளுத்தம்பருப்பு
- தாளிக்க - எண்ணெய்

## செய்முறை:

- இட்லி மாவை இட்லிகளாக உலர்ந்தி வேக வைத்து எடுக்கவும்.
- இட்லியைச் சிறு துண்டுகளாக வெட்டியும் வைத்துக் கொள்ளலாம்.
- வெங்காயம், தக்காளியை மிகவும் பொடியாக நறுக்குங்கள்.
- அரைக்கும் பொருள்களை ஒன்றாக அரைத்துக் கொள்ளுங்கள்.
- எண்ணெயைக் காயவைத்து, கடுகு, உளுத்தம்பருப்பு தாளித்து வெங்காயம் சேருங்கள்.
- வெங்காயம் வதங்கியதும், அரைத்துள்ள விழுதைச் சேர்த்து பச்சைவாசனை போகக் கிளறுங்கள்.
- பின்பு தக்காளி, தேவையான உப்பு, மஞ்சள் தூள், மிளகாய் தூள் சேர்த்து தக்காளி கரையும் வரை வதக்கி இட்லி, கறிவேப்பிலை சேர்த்து கிளறி இறக்குங்கள்.

## நாளை பங்குளி -13

சனிக்கிழமை 26.03.2016  
திதி: திருதியை மு.இ.11.40 வரை  
நட்சத்திரம்: சுவாதி பி.இ.02.43 வரை  
ராகுகாலம்: 09.14-10.44 வரை  
சுபநேரம்: 03.14-04.44 வரை

## சமையலறை இரகசியம்

காய்கறிகளை ஆவியில் வேக வைப்பதே சிறந்தது. வறுப்பதும், பொரிப்பதும் நல்லதல்ல. விற்பனின், புரோட்டீன் முதலியவைகள் எப்படியும் முதலில் ஆவியில் வேக வைத்தால் தான் அப்படியே இருக்கும். கொதிக்க வைத்தால் சிறிது குறையும். வறுத்தாலோ, அல்லது பொரித்தாலோ நிச்சயம் சத்துக் குறைந்து விடும்.

இரவில் வடித்த சாதம் மீதமானால் அடுத்த நாள் அதையே சுட்சுட பொங்கலாகச் செய்துவிடுங்கள். பொங்கலுக்கு எப்படும் அரிசி போடப் போகிறீர்கள். அதற்குப்பதிலாக பயத்தம்பருப்பைத் தனியாக வேகவைத்து, அதனுடன் இந்தப் பழைய சாதத்தைப் போட்டு விடுங்கள். மற்றதெல்லாம் பொங்கலுக்கு செய்வது போலவே தான்.

இன்னொரு வழியும் இருக்கிறது. மீதமுள்ள சாதத்தை மிக்ஸியில் மாப்பதத்தில் அரைத்து வைத்துக் கொள்ளவும். இதனுடன் நறுக்கிய வெங்காயம், தேங்காய்த் துருவல், ஒரு கரண்டி மிளகுப்பொடி, சீரகம், கறிவேப்பிலை, தேவையான உப்பு, தண்ணீர் அடை மா பதத்தில் சேர்த்து அடையாக வார்த்துச் சாப்பிடலாம்.

மீதமுள்ள சாதத்தில் கடலைமா, கோதுமை மா சேர்த்து கெட்டியாக அரைத்து, வெங்காயம், பச்சை மிளகாய், தேவையான உப்புச் சேர்த்து பக்கோடாவாகக் கூடப் பொரித்து எடுக்கலாம்.

### நேற்றைய கடலுணவு விலை நிலைவாரம்

	மதுரை	சென்னை	கரூர்	மதுரை	சென்னை	கரூர்	மதுரை	சென்னை	கரூர்
கிரால்	600	600	600	750	700	600	600		
நண்டு	250	400	300	400	300	200	—		
கணவாய்	550	500	500	500	600	600	—		
பாரை	550	500	500	600	600	500	400		
சுறா	550	600	600	800	700	—	—		
சீலா	250	400	400	500	400	400	300		
விளை	600	500	400	500	450	300	350		
முரல்	300	300	350	450	300	300	300		
கும்பிளா	400	350	300	400	400	—	250		
கிளாக்கன்	500	200	—	—	500	—	—		
ஓரா	400	350	—	—	350	400	—		
திரளி	250	200	200	200	300	200	—		
நகரை	200	200	—	—	300	—	300		
கூடை	150	150	100	200	120	100	—		
ஓட்டி	250	200	150	—	300	—	—		
திருக்கை	150	300	200	400	300	—	120		
முதனம்	150	200	180	350	200	300	200		
கொய்	100	150	60	120	100	100	—		
பாலை	350	200	250	400	400	400	—		
வெல்லி	150	200	200	350	300	—	300		





# நுட்பம்




## டுவிட்டருக்கு வயது 10

பிரபல சமூக வலைத்தளமான டுவிட்டர் தனது சேவையை ஆரம்பித்து 10 வருடங்களை நிறைவு செய்து, 11ஆவது வருடத்தில் கால் பதித்துள்ளது.

டுவிட்டர் வலைத்தளமானது, 2006 ஆம் ஆண்டு மார்ச் மாதம் 21ஆம் திகதி, ஜாக் டோர்சி என்பவரால் ஆரம்பிக்கப்பட்டது. ஆரம்பத்தில் இதற்கு ருவர் (Twttr) என்று பெயரிடப்பட்டிருந்தது. பின்னர் அதன் பெயர் டுவிட்டர் என மாற்றப்பட்டது. டுவிட்டர் கடந்த 21ஆம் திகதி தனது 10 வருடங்கள் பூர்த்தியைக் கொண்டாடியது.

டுவிட்டர் ஏனைய சமூகவலைத்தளங்களை விடவும் பல விதத்திலும் வேறுபட்டது. இதில் வெறும் 140 எழுத்துகளால் மாத்திரமே தமது கருத்தைப் பதிவு செய்ய முடியும். எனினும் இந்த வலைத்தளத்துக்கு 30 கோடி பயனாளர்கள் உள்ளனர். உலகில் உள்ள முக்கிய அரசியல்வாதிகள், அரசு மற்றும் தனியார் நிறுவனங்கள், ஊடகங்கள், சினிமா நட்சத்திரங்கள், விளையாட்டு வீரர்கள் என அனைவரும் தமது கருத்து மற்றும் செய்திகளை வெளியிட டுவிட்டரை பிரதான ஊடகமாகக் கொண்டுள்ளனர். அதேபோன்று, சாதாரண தரத்தில் இருக்கும் மக்கள் உட்பட அனைத்துத் தரப்பினரும் செய்திகளைப் பெறும் ஊடகமாகவும் டுவிட்டரைக் கொண்டுள்ளனர்.



## கைபேசியால் ஸ்கான் செய்யலாம்

ஆவணங்களை ஸ்கான் செய்து அனுப்புவதற்கு இனி ஸ்கானர்கள் தேவையில்லை. அதனையும் தற்போது உங்கள் தொடுதிரைக் கைபேசியின் உதவியுடனேயே செய்து கொள்ளலாம்.

அதற்காக கம்ஸ்கானர் என்ற ஒரு புதிய செயலி அறிமுகப்படுத்தப்பட்டுள்ளது. அதன்மூலம் பௌதிக ஆவணங்களை மிகவும் தெளிவாகவும், இலகுவாகவும் டிஜிற்றல் ஆவணங்களாக மாற்றிக் கொள்ளலாம்.

இந்த செயலியில் வேண்டுமாயின், மின்னஞ்சல் அல்லது தொலைபேசி இலக்கங்களை வழங்கி உங்களுக்கென்று பிரத்தியேக கணக்கொன்றையும் உருவாக்கிக் கொள்ளலாம். இதன் மூலம் இணைய சேமிப்பகத்தில் உங்கள் ஆவணங்களைச் சேமித்து வைப்பதற்கு 200 எம்பி இடம் வழங்கப்படுகிறது.

அதுமட்டுமன்றி, கம்ஸ்கானர் மூலம் டிஜிற்றல் ஆவணங்களாக மாற்றப்படும் ஆவணங்களில் குறிப்பிட்ட சில மொழிகளில் உள்ள எழுத்துக்களை கொப்பி, பேஸ்ட் செய்ய முடியும் என்பது இதன் விசேட அம்சமாகும்.

# 2015இல் சிறந்த பணியாளர்கள் 492 பேருக்கு விருது வழங்கியது செலிங்கோ லைப்

சிறந்த செயற்பாடுகளை வெளிப்படுத்திய 492 பணியாளர்களுக்கு ஒரே மாலைப் பொழுதில் விருது வழங்கிக் கௌரவித்து செலிங்கோ லைப் சாதனை படைத்துள்ளது. 2015 நிதி ஆண்டில் ஆயுள் காப்புறுதியில் தலைமை தாங்கும் நிறுவனம், சிறந்த பெறுபேறுகளை அடைய மூல கர்த்தாவாக இருந்தவர்களே இவ்வாறு கௌரவிக்கப்பட்டனர். ஆயுள் காப்புறுதிக்கு வழிகாட்டியவர்கள் எனும் தொனீப் பொருளில் களியாட்டங்கள் நிறைந்த கண்கவர் நிகழ்வாக கொழும்பு பண்டாரநாயக்க ஞாபகார்த்த சர்வதேச மாநாட்டு மண்டபத்தில் அண்மையில் இந்த நிகழ்வு இடம்பெற்றது. செலிங்கோ லைப்பின் அதிசிறப்பு வாய்ந்த விற்பனை அணியைச் சேர்ந்த 250க்கும் மேற்பட்ட விற்பனை அதிகாரிகள், அலகு மற்றும் கிளைத் தலைவர்கள் ஆகியோர் விருதுகளையும் வெளிநாட்டுப் பயணங்களையும், பண வெகுமதிகளையும் வென்றனர். தனி நபர்களுக்கும், குழுச் செயற்பாட்டாளர்களுக்கும் நட்சத்திர ஹோட்டல்களில் வார இறுதி விடுமுறை பொதிகளும் வழங்கப்பட்டன. இந்த வைபவத்தில் உரை நிகழ்த்திய செலிங்கோ லைப்பின் முகாமத்துவப் பணிப்பாளரும், பிரதம நிறைவேற்று அதிகாரியுமான ஆர். ரெங்கநாதன், 2015 சவால்களை எதிர்கொண்ட ஒரு ஆண்டு என வர்ணித்தார். ஆனால் செலிங்கோ லைப்பின் ஆற்றல்களுக்கு மிகவும் பொருத்தமான ஆண்டாக அது இருந்தது என்றும் அவர் குறிப்பிட்டார். சவால்கள் பற்றிக் குறிப்பிட்ட அவர், அதில் நிறுவனத்தைப் பொறுப்பேற்க எடுக்கப்பட்ட முயற்சி தோல்வி கண்டதையும் குறிப்பிட்டார். கடைசியில் உண்மை வென்றது. இன்று செலிங்கோ லைப் முன்னொருபோதும் இல்லாத அளவுக்கு உறுதியாக வளர்ந்துள்ளது-என்றார்.



சுறினார். காப்புறுதி ஒப்பந்தங்களின் இணைய வழி விற்பனை ஆரோக்கியமான வளர்ச்சியை பதிவு செய்து வருகின்றபோதிலும் கூட, 90 வீதமான ஆயுள் காப்புறுதிகளை விற்பனை முகவர்களே இன்னமும் விற்பனை செய்து வருகின்றனர்.

இதனைக் கருத்திற் கொண்டு, செலிங்கோ லைப் விற்பனைப் படையை நவீன விற்பனைக் கருவிகள் மூலம் மேலும் வலுவூட்டியுள்ளது. வாடிக்கையாளர்களுக்கான வசதிகளும் இதனால் மேம்படுத்தப்பட்டுள்ளன என்று அவர் தொடர்ந்து விளக்கினார். பால் சமநிலைக்கு தனது நிறுவனம் மிகச் சிறந்த உதாரணமாகத் திகழ்வதாகக் கூறிய ரெங்கநாதன், 28 வருடங்களுக்கு முன் அது நடவடிக்கைகளைத் தொடங்கிய போது, விற்பனைப்படையில் 99.1 வீதமானவர்கள் ஆண்களாகவே இருந்தனர். இன்று ஆண் பெண் வித்தாசாரம் முறையே 52 வீதத்துக்கு 48 வீதமாக இருக்கின்றது-என்றார்.

காப்புறுதித்துறையில் சர்வதேச கீர்த்தி மிக்க உயர்நிலை அதிகாரிகள் இருவர் இந்த நிகழ்வில் சிறப்பு விருந்தினர்களாகக் கலந்து சிறப்பித்தனர். கதே லைப்பின் லியு மிங் டா பிரதம அதிதியாகவும், அமெரிக்காவைச் சேர்ந்த முகாமத்துவ ஆலோசகர் டொக் அடம்ஸ் கௌரவ அதிதியாகவும் கலந்து கொண்டனர்.

இம்முறை விருது வென்றவர்களுள் சிறந்த கிளைத் தலைவர் பர்னான்டோ, பாணந்துறை கிளை, சிறந்த அலகுத் தலைவர் மு. சற்குணசிவம், கொழும்பு வடக்கு 1 கிளை, சிறந்த விற்பனை

ஆலோசகர் சில்வா, பம்பலப்பிட்டிய கிளை ஆகியோர் குறிப்பிடத்தக்கவர்களாவர்.

இலங்கையின் மிகச் சிறந்த வர்த்தக முத்திரைகளுள் ஒன்றாக சுயாதீனமான முறைகளில் தெரிவு செய்யப்பட்டுள்ள செலிங்கோ லைப், 2004 முதல் நாட்டின் நீண்டகால காப்புறுதித் துறையில் தலைமை தாங்கும் நிறுவனமாகத் திகழ்கின்றது. உள்ளூர் ஆயுள் காப்புறுதி நிறுவனங்களுள் மிகப் பெரிய கிளை வலையமைப்பையும் அது கொண்டுள்ளது. வர்த்தக சமநிலையைப் பேணுதல் மற்றும் சமூக ரீதியான அர்ப்பணம் என்பவற்றுக்காக இந்த நிறுவனம் உள்ளூரிலும் சர்வதேசமட்டத்திலும் பல விருதுகளையும் வென்றுள்ளது. (கு)

## வணிகம்

# விவசாய மற்றும் நுண் நிதிப் பிரிவு கொமர்ஷல் வங்கியினால் திறப்பு

கொமர்ஷல் வங்கி அதன் 14ஆவது விவசாய மற்றும் நுண் நிதிப்பிரிவை, காலி மாவட்டத்தின் நெலுவை கிளையில் திறந்து வைத்துள்ளது. இந்தப் பிரிவுத் தளத்தில் வர்த்தக மட்டத்தில் விவசாயச் செயற்பாடுகளில் ஈடுபடும் மக்களின் நலன் கருதியும், நுண் மற்றும் சிறு தொழில் முயற்சிகளில் ஈடுபடுகின்றவர்களின் தேவை கருதியும் இந்தப் பிரிவு திறந்து வைக்கப்பட்டுள்ளது.

வங்கியின் நெலுவை கிளையின் 10ஆவது ஆண்டை நிறைவு செய்யும் நிகழ்வுகளோடு இணைந்ததாக இந்தப் பிரிவு திறந்து வைக்கப்பட்டுள்ளது.

நெலுவை, உடுகம மற்றும் மத்துகம பிரதேச கிளைகளோடு இணைந்து இந்தப் பிரிவு செயற்படும். இந்தப் பிரிவுகளின் வர்த்தக சமூகத்தின் ஆற்றல்களை மேம்படுத்தவும், செயற்பாடுகளை விரிவுபடுத்தவும், புதிய உபகரணங்களைப் பெற்றுக்கொள்ளவும், புதிய தொழில் நுட்பங்களை நடைமுறைப்படுத்தவும் இந்தப் பிரிவின் ஊடாக உதவிகள் வழங்கப்படும் என வங்கி அறிவித்துள்ளது. இந்தப் பிரிவு விவசாய செயற்பாடுகளானது, தேயிலை உற்பத்தி, சிறிய வர்த்தக முயற்சிகள், றப்பர் உற்பத்தி, அரிசி உற்பத்தி, வாசனைத் திரவியங்கள் மற்றும் மெழுகுவர்த்தி உற்பத்தி என்பவற்றை உள்ளடக்கியதாக உள்ளது.

தமது விவசாயச் செயற்பாடுகளை அல்லது சிறிய அளவிலான வர்த்தக முயற்சிகளை அபிவிருத்தி செய்வதற்கான உதவிகள் தேவைப்படுகின்றவர்களை இனம் கண்டு அவர்களுக்கு உதவிகளை வழங்குவதிலும், விவசாயக் கடன்கள் மற்றும் நுண் நிதி உதவிகள் மூலம் அவர்களின் பிரச்சினைகளைத் தீர்த்து வைப்பதிலும் கொமர்ஷல் வங்கியின் விவசாய மற்றும் நுண் நிதிப் பிரிவு முக்கியமான பணியாற்றி வருகின்றது. மேலும் இலக்கு வைக்கப்பட்டுள்ள முயற்சியாளர் பிரிவுக்கு நிதி மற்றும் ஏனைய வர்த்தக ரீதியான அறிவை மேம்படுத்துவதற்கான பல அறிவுட்டல் திட்டங்களையும் இந்தப்



பிரிவு நடைமுறை செய்து வருகின்றது. கொமர்ஷல் வங்கியின் விவசாய மற்றும் நுண் நிதிப் பிரிவுகள் வங்கியின் இரத்தினபுரி, நாரம்மல, கண்டி, அநுராதபுரம், கிளிநொச்சி, பண்டாரவளை, மொனரா கலை, ஹிங்குராக்கொட, களேவலை, அச்சுவேலி, வவுனியா, காத்தான்குடி மற்றும் திஸ்ஸமஹாராம ஆகிய கிளைகளிலும் செயற்படுகின்றது. கொமர்ஷல் வங்கி உலகின் தலைசிறந்த ஆயிரம் வங்கிகள் வரிசையில் தொடர்ந்து ஐந்து ஆண்டுகளாக இடம் பிடித்துள்ள இலங்கையின் ஒரேயொரு வங்கியாகும். அது நாடு முழுவதும் 250 கிளைகளுடனும், 625 ஏரிளம் வலையமைப்புக்களுடனும் செயற்படுகின்றது. இதுவே நாட்டின் தனியொரு வங்கி கொண்டுள்ள மிகப் பெரிய இலத்திரனியல் பண விநியோக முறையாகும். 2014ஆம் ஆண்டில் மிகச் சிறந்த தனியார் வர்த்தக முத்திரையாகவும் அது தெரிவு செய்யப்பட்டுள்ளது. கொமர்ஷல் வங்கி பல சர்வதேச சஞ்சிகைகள் மூலமாகவும் கடந்த பல ஆண்டுகளில் இலங்கையின் தலை சிறந்த வங்கி எனவும் தெரிவு செய்யப்பட்டுள்ளது. அத்தோடு 2013 மற்றும் 2014ம் ஆண்டுகளில் இலங்கையின் மிகச் சிறந்த பத்து கூட்டாண்மை பிரசைகளில் ஒன்றாகவும் இலங்கை வர்த்தக சபையால் தெரிவு செய்யப்பட்டிருந்தது. (கு)





**வவுனியா**

மாகாண சபையில் சுட்டிக்காட்டப்பட்டுள்ளது.

இதற்கான எதிர்ப்புப் பேராட்சியும் வடக்கு மாகாண சபையின் பேரவைச் செயலகத்தினுள் உறுப்பினர்களால் நேற்று நடத்தப்பட்டது.

வடக்கு மாகாண சபையின் 48 ஆவது அமர்வு நேற்று இடம்பெற்றது. இதில் ஆரம்பத்திலேயே, ஆளும் கட்சி உறுப்பினர் க.சர்வேஸ்வரன் முக்கிய விடயமொன்றைச் சபையில் முன்வைத்தார்.

எதிர்வரும் 3 ஆம் திகதி, ஜனாதிபதி மைத்திரிபால சிறிசேனவினால், வவுனியாவில் இராணுவக் குடியிருப்பு திறந்து வைக்கப்படவுள்ளது. இந்தச் செயற்பாட்டை ஏற்றுக்கொள்ள முடியாது. நல்லிணக்க இராணுவச் செயற்பாடு என்று இதனைக் குறிப்பிடுகின்றனர். நல்லிணக்கத்துக்குக் குந்தகமாக இருப்பதே இராணுவம்தான். இராணுவக் குடியிருப்புக்கு அமைக்கப்பட்ட வீடுகளைப் போரினால் பாதிக்கப்பட்ட வவுனியா மக்களுக்கு வழங்கவேண்டும். மகிந்த அரசினால் முன்னெடுக்கப்பட்ட சிங்கள - பெளத்த மயமாக்கல் தற்போது நல்லாட்சி என்று சொல்லப்படுகின்ற காலத்திலும் முன்னெடுக்கப்படுகின்றது என்று சர்வேஸ்வரன் குறிப்பிட்டார்.

இதன் பின்னர் அவர் அவையின் நடுவே வந்து போராட்டம் நடத்தினார். இதன் போது உறுப்பினர்கள் தமது இருக்கைகளில் இருந்து எழுந்து போராட்டத்துக்கு ஆதரவு வழங்கினர். 'வவுனியாவில் இராணுவக் குடியிருப்பு திறக்கப்படக் கூடாது எனவும். இதனை நிறுத்த வேண்டும் எனவும் இதன்போது கோரினர்.

இதன் பின்னர் கருத்துத் தெரிவித்த ஆளும் கட்சி உறுப்பினர் எம்.கே.சிவாஜி லிங்கம், எங்களுக்குப் பக்கத்தில் நாவற் குழியிலேயே இராணுவக் குடியிருப்பு வரப்போகின்றது. இது நல்லாட்சி அரசு இல்லை. பேயாட்சி அரசு - என்றார். ஆளும் கட்சி உறுப்பினர் சுகிந்தன், இந்த விடயத்தை முதலமைச்சர் கொண்டு வந்திருக்க வேண்டும். முதலமைச்சர் இது தொடர்பில் உடனடியாக ஜனாதிபதிக்கு தெரியப்படுத்தி நிறுத்தவேண்டும் என்று குறிப்பிட்டார்.

எதிர்க்கட்சித் தலைவர் சி.தவராசா, இந்த அரசுக்கு தமிழ் கட்சிகள் வழங்கி வரும் ஆதரவை மீளப் பெறவேண்டும் என்ற தீர்மானத்தை வேண்டுகிறோம் நிறைவேற்றங்கள். இங்கு கொண்டு வரப்படும் இராணுவக் குடியிருப்பை நாங்கள் எதிர்க்கின்றோம் - என்றார்.

வடக்கு மாகாண முதலமைச்சர் க.வி. விக்கனேஸ்வரன், இராணுவக் குடியிருப்பு அமைக்கப்படுவது தொடர்பில் உறுப்பினர்களின் கருத்தை ஏற்கின்றேன். தற்போது புதிய அரசமைப்பு தொடர்பில் பேசப்படுகின்றது. இராணுவ எதேச்சாதி காரம், அதிகார சபைகளின் எதேச்சாதி காரம் மற்றும் மத்திய அரசின் அமைச்சுக்கள் மாகாணத்தில் அத்துமீறிச் செயற்படுதல் என்பனவற்றைக் கருத்தில் கொண்டு புதிய அரசமைப்பில் இவை இனிமேல் இடம்பெறாது இருக்க ஏற்பாடுகள் மேற்கொள்ளப்படவேண்டும்.

புதிய அரசமைப்பு வரும் வரையில் இனப் பரம்பலை மாற்றும் செயற்பாடுகள், இவ்வாறான குடியிருப்புக்களை அமைக்கும் செயற்பாடுகள் எதனையும் மேற்கொள்ளக் கூடாது. இவ்வாறு குறிப்பிடுவதற்குக் காரணம், புதிய அரசமைப்பின் ஊடாக வடக்கு - கிழக்கு மாகாணங்களுக்கு அதிகாரப் பரிவு கிடைக்கும் என்று நம்புகின்றேன். அவ்வாறு அதிகாரப் பரிவு கிடைத்தால், அதனுடாக இந்த விடயங்களைக் கையாளலாம் - என்றார்.

வவுனியா மாவட்டத்தைச் சேர்ந்தவரும் அமைச்சருமான ப.சத்தியலிங்கம் குறிப்பிடுகையில், இராணுவக் குடியிருப்பு அமைந்துள்ள பிரதேசம் வவுனியா தெற்கு சிங்களப் பிரதேசமாகும். சிங்கள மக்கள் வசிக்கின்ற அந்தப் பகுதியிலேயே இந்த இராணுவக் குடியிருப்பு அமைக்கப்பட்டுள்ளது. இதனை நான் சென்று பார்வையிட்டுள்ளேன். இது தொடர்பில் அதிகாரிகளுடன் கலந்துரையாடியுள்ளேன். வவுனியா மாவட்டத்தைச் சேர்ந்த

இராணுவத்தினரின் குடும்பங்களுக்கே இந்த வீடமைப்புத் திட்டம் வழங்கப்படுவதாகக் குறிப்பிடப்பட்டது - என்றார். (கு-வ-5-ரி5)

**பொருத்து**

குறைத்தால், 14 ஆயிரம் வீடுகள் அமைக்க முடியும் என்று பிரேரணையை முன்மொழிந்தார். இதன்போது கருத்துத் தெரிவித்த ஆளும் கட்சி உறுப்பினர் அஸ்மின், 65 ஆயிரம் வீட்டுத் திட்டத்துக்கான கேள்வி கோரலிலேயே தவறுகள் இருக்கின்றன. அடுத்தது உள்நாட்டி மன்றங்களின் ஆலோசனைகள் இதன்போது பெறப்படவில்லை. மேலும், 550 சதுர அடிக்கு 21 லட்சம் என்பது மிக அதிகம் என்று சுட்டிக்காட்டினார்.

இதன் பின்னர் கருத்துரைத்த ஆளும் கட்சி உறுப்பினர்கள், குறித்த வீட்டுத் திட்டத்தின் பொருத்துப் பாடினமையின்மையே எடுத்துரைத்தனர். முதலமைச்சர் க.வி. விக்கனேஸ்வரன், 65 ஆயிரம் வீட்டுத் திட்டம் தற்போதுள்ள முறைமையில் வழங்கப்படுவதை நாம் எதிர்க்கின்றோம். இந்த வீட்டுத் திட்டம் ஆரம்பிக்கப்படுவது தொடர்பில் எம்.முடன் - மாகாண அரசுடன் பேசியிருக்கவேண்டும். ஆனால் அவை எதுவும் செய்யப்படவில்லை.

இந்த வீட்டில் பல்வேறு குறைகள் இருக்கின்றன. எமது மாகாணத்தின் பொறியியலாளர்கள் இதனை மதிப்பீடு செய்து அறிக்கை சமர்ப்பித்துள்ளனர். குழந்தையின் கையில் பொம்மையைக் கொடுத்து வளையலைப் பெற்றுக் கொள்வது போன்றுதான், வீட்டில்லாமல் இருக்கின்ற மக்களிடம், உங்களுக்கு இந்த வீடு வேண்டுமா என்று கேட்பது போன்று இருக்கின்றது.

மக்களிடத்தில் குழப்புத்தை ஏற்படுத்தும் மத்திய அரசின் க்யூச்சியோ என்று இதனை எண்ணத் தோன்றுகின்றது என்று குறிப்பிட்டார்.

இதன் பின்னர் கருத்துத் தெரிவித்த எதிர்க்கட்சித் தலைவர் சி.தவராசா, இரணை மடுத்தித்திலும் இவ்வாறுதான் அவசரப்பட்டு முடிவை எடுத்து, இப்போது குடிதண்ணீருக்கான மாற்று வழி இல்லாமல் இருக்கின்றோம். இங்கேயும் பொறுப்பற்ற விதத்தில் - அவசரமாக முடிவு எடுக்கின்றீர்கள்.

வீட்டுத் திட்டத்தில் இவ்வாறான குறைபாடுகள் இருக்கின்றன என்பதைச் சுட்டிக்காட்டுங்கள். அதனைத் திருத்தச் சொல்லுங்கள். அதனை விடுத்து வீட்டுத் திட்டமே வேண்டாம் என்று சொல்லவேண்டாம் என்று குறிப்பிட்டார்.

இதன் பின்னர் அவைத் தலைவர் குறிப்பிடுகையில், நாங்கள் வீட்டுத் திட்டத்தை வேண்டாம் என்று சொல்லவில்லை. வீட்டுத் திட்டம் தொடர்பில் எம்.முடன் பேசி, அதனை மீளாய்வு செய்யுங்கள் என்று தான் தீர்மானத்தில் குறிப்பிட்டுள்ளோம் என்றார். இறுதியில் தீர்மானம் ஏகமனதாக நிறைவேற்றப்பட்டது.

(கு-வ-5-ரி5)

**தகவல்**

நியமிப்புதற்கும் மற்றும் ஏனைய சம்பந்தப்பட்ட விடயங்கள் தொடர்பிலும் நாடாளுமன்றத்தின் அனுமதியைக் கோரி, குறித்த சட்டமூலம் சமர்ப்பிக்கப்பட்டது. நாடாளுமன்றம் நேற்று முற்பகல் 9.30 மணிக்கு சபாநாயகர் கரு ஜயகூரிய தலைமையில் கூடியது. சபாநாயகர் அறிவிப்பு, பொதுமனுத்தாக்கல், வாய்மூல விடைக்கான கேள்விச்சுற்று, விசேட அறிவிப்பு ஆகியன முடிவடைந்த பின்னர்,

நாட்டின் பிரதமரின் பிரத்தநாள் இன்றாகும். ஆகவே, இந்தத் தருணத்தில் முக்கிய சட்டவரைவை முதலாம் வாசிப்புக்கென சமர்ப்பிக்கின்றேன் என்று ஊடகத்துறை அமைச்சர் கயந்த கருணாதி லக தெரிவித்தார்.

சட்டமூலத்தில் விதந்துரைக்கப்பட்டுள்ள சில விடயங்களைத் தவிர ஒரு பகிரங்க அதிகார சபையின் உடைமையில், கட்டுக்காப்பில் அல்லது கட்டுப்பாட்டில் இருக்கின்ற தகவலைப் பெற அணுகுவதற்கான உரிமையை ஒவ்வொரு பிரஜையும் கொண்டிருக்க வேண்டும் என்று தகவல் அறியும் சட்டவரைவில்

தெரிவிக்கப்பட்டுள்ளது.

**தகவலைப்பெற அணுகுவதற்கான மறுப்பு**

தகவலானது, பெரியளவிலான பொது அக்கறை, அத்தகைய தகவலின் வெளிப்படுத்தலை நீதிமுறைப்படுத்தினாலொழிய அல்லது சம்பந்தப்பட்ட நபர் அத்தகைய வெளியிடுகைக்கு எழுத்தில் சம்மதமளித்திருந்தாலொழிய, ஏதேனும் பொதுச் செயற்பாடு அல்லது அக்கறைக்கு தொடர்புபடாததாகவுள்ள அல்லது தனிநபரின் அந்தரங்கத் தன்மையின் அணுமதிக்கப்படாத வரம்பற்றலைச் செய்யக்கூடிய தனிப்பட்ட தகவல் வெளிப்படுத்தலுடன் தொடர்புபடும் பட்சத்தில் தகவலைப் பெறும் அணுகலுக்கான உரிமை மறுக்கப்படும். அதேபோல், தகவல் வெளிப்படுத்தலானது அரசின் பாதுகாப்பை அல்லது அதன் ஆள்புல ஒருமைப்பாட்டை அல்லது தேசியப்பாதுகாப்புப் பாதிக்கக்கூடியதாக இருக்கும் பட்சத்திலும், தகவலானது இரகசியமாக தரப்பட்டு அல்லது பெறப்பட்டு உள்ளவிடத்து, ஏதேனும் அரசுடனான அல்லது சர்வதேச சட்டத்தின் கீழ் சர்வதேச உடன்படிக்கைகள் அல்லது கடப்பாடுகள் தொடர்பில் இலங்கையின் உறவுகளுக்கு பாரதூரமாக, பாதுகாக்க இருக்கும் பட்சத்தில் அல்லது அவ்வாறு ரூப்பதற்கான சாத்தியமிருக்கும் பட்சத்திலும் தகவலறியும் உரிமைக்கான சட்டவரைவின் பிரகாரம் தகவல்களைப் பெறுவதற்கான உரிமை மறுக்கப்படும். அத்துடன், தகவல் வெளியிடுகையானது, நாணயமாற்று விகிதங்கள் அல்லது கரைகடந்த நாணயமாற்று கொடுக்கல் வாங்கல்களின் கட்டுப்பாடு, வங்கித் தொழில் அல்லது கொடுகடன் ஒழுங்குப்படுத்துகை, வரி விதிப்பு, பண்டங்கள் சேவைகளின் விலைகளதும், வாடகைகளதும் வேறு செலவுகளதும் அத்துடன், கூலிகள், சம்பளங்கள் மற்றும் ஏனைய வருமானங்களின் ஸ்திரத்தன்மை, கட்டுப்பாடு மற்றும் சீர்ப்படுத்துகை அல்லது கரைகடந்த வியாபார உடன்படிக்கைகளைச் செய்து கொள்ளுதல் தொடர்பிலான அரசு அல்லது நிதிசார் கொள்கைகளை மாற்றுவதற்கான அல்லது தொடர்வதற்கான காலத்திற்கு முந்தியதான முடிவுகளை வெளியிடுவதன் மூலம் இலங்கையின் பொருளாதாரத்திற்குப் பாரதூரமான பங்குத்தை விளைவிக்குமிடத்தும் தகவல்களை பெறுவதற்கான - அணுகலுக்கான உரிமை மறுக்கப்படும் என்றும் தகவல் அறியும் சட்ட வரைவில் சுட்டிக்காட்டப்பட்டுள்ளது.

**தகவல் அறியும் உரிமை ஆணைக்குழு**

தகவலறியும் உரிமை ஆணைக்குழு வொன்றை ஸ்தாபிப்பதற்கான ஏற்பாடுகளையும் இந்த சட்ட வரைவு முன்வைத்துள்ளது. இந்த ஆணைக்குழுவானது, அரசமைப்பு சபையின் பரிந்துரைகளின் பேரில் ஜனாதிபதியினால் நியமிக்கப்படும் 5 நபர்களை கொண்டதாக இருக்கும். அத்தகைய பரிந்துரைகளை மேற்கொள்ளும்போது, அரசமைப்பு சபையானது, (அ) இலங்கை சட்டத்தரணிகள் சங்கம், (ஆ) வெளியீட்டாளர்கள், பதிப்பாளிகள் மற்றும் ஊடக அமைப்புகள் (இ) ஏனைய சிவில் சமூக அமைப்புகள் ஆகிய அமைப்புகள் அல்லது அமைப்புகளின் வகைகள் ஒவ்வொன்றினாலும் பெயர்குறித்து நியமிக்கப்படும் ஒருவரை பரிந்துரை செய்ய வேண்டும். ஆணைக்குழுவின் பிரதம நிறைவேற்று அதிகாரியாக இருக்க வேண்டிய பணிப்பாளர் நாயகம் ஒருவரையும் அவசியமென கருதும் உத்தியோகத்தர்கள் மற்றும் ஏனைய ஊழியர்களையும் தகவலறியும் உரிமை ஆணைக்குழு நியமிக்க வேண்டும். தகவல்களை அறிந்து கொள்வதில் பொதுமக்களுக்கு வசதியளிப்பதில் பொது அதிகார சபைகள் மீது, இந்தச் சட்டத்தால் இடப்பட்ட கடமைகள் நிறைவேற்றப்படுவதை கண்காணிப்பதும் உரியவாறு இணங்கியொழுகப்படுவதை உறுதிப்படுத்துவதும் இந்த ஆணைக்குழுவின் கடமைகள் மற்றும் பணிகளில் ஒன்றாக இருக்கும்.

பொது மக்களுக்கு தகவல்களை வழங்குவதன் நிமித்தம் ஒவ்வொரு பொது அடிகார சபையும் ஒன்று அல்லது அதற்கு மேற்பட்ட உத்தியோகத்தர்களை தகவல் உத்தியோகத்தர்களாக நியமிக்க வேண்டும். ஏதேனும் தகவலைப் பெற்றுக்கொள்வதற்கு விருப்பமுடைய எந்தவொரு பிரஜையும், தாம் கோரும் தகவல் பற்றிய விவரங்களைக் குறிப்பிட்டு உரிய தகவல் உத்தியோகத்தர்களுக்கு எழுத்துமூலமான கோரிக்கையொன்றை முன்வைக்க வேண்டும் என்றும் தகவல் அறியும் உரிமை சட்டவரைவில் தெரிவிக்கப்பட்டுள்ளது.

**தண்டனைகள்**

சட்டத்தின் விதப்புரைகளின் கீழ், தவறொன்றைப் புரிந்தவராகக் கருதப்படுவார், நீதிவான் ஒருவரினால் சுருக்க முறையிலான விளக்கத்தின் பின்னர், குற்றத்தீர்ப்பளிக்கப்பட்டதன் பேரில், 50 ஆயிரம் ரூபாவுக்கு மேற்படாத தண்டப்பணமொன்றுக்கு அல்லது 2 ஆண்டுகளுக்கு மேற்படாத காலப்பகுதியொன்றுக்கான மறியல் தண்டனைக்கு அல்லது அத்தகைய தண்டப்பணம் மற்றும் மறியல் தண்டனை ஆகிய இரண்டுக்கும் ஆளாதல் வேண்டும் என்று தகவலறியும் உரிமை சட்டவரைவில் சுட்டிக்காட்டப்பட்டுள்ளது. அதேபோல், தகவல் உத்தியோகத்தர் ஒருவரினால் எவரேனும் அலுவலரின் உதவி நாடப்பட்டிருந்தும் நியாயமான காரணமின்றி, அத்தகைய உதவியை வழங்குவதற்கு தவறுகின்ற எவரேனும் அலுவலர் இந்தச் சட்டத்தின் கீழ் தவறொன்றை புரிகின்றவராகத் வேண்டும் என்பதுடன், நீதிவான் ஒருவரினாலான சுருக்க முறையான விளக்கத்தின் பின்னர் குற்றத்தீர்ப்பளிக்கப்பட்டதன் பேரில் 10 ஆயிரம் ரூபாவுக்கு மேற்படாத தண்டப்பணமொன்றுக்கு பொறுப்பாதல் வேண்டும் என்றும் குறித்த சட்ட வரைவில் குறிப்பிடப்பட்டுள்ளது. குறித்த சட்டவரைவு சமர்ப்பிக்கப்பட்ட பின்னர், ஜே.வி.பியின் தலைவர் அநூகுமார திலாநாயக்க பிரச்சினை யொன்றை எழுப்பினார். ஜனநாயகத்தை பலப்படுத்துவதற்காக இந்த சட்டவரைவு சிறந்தது என நாம் கருதுகின்றோம். சட்டவரைவுக்கு சில மாகாணசபைகள் திருத்தங்களை முன்வைத்துள்ளன. அவற்றையும் முன்வைக்க வேண்டும் - என்றார். இதற்குப் பதிலளித்த சபாநாயகர், இரண்டு வாரங்களுக்குள் குறித்த திருத்தங்களைப் பெற்றுக்கொடுக்க நடவடிக்கை எடுக்குமாறு சபை முதல்வருக்கு பணிப்புரை விடுத்தார். இரண்டு வாரங்களுக்குள் வழங்கப்படும் என்று சபை முதல்வர் குறிப்பிட்டார்.

(கு-வ-சி)

**குடாநாட்டில்**

ஒன்றுக்குப் பதிலளித்தபோதே, அவர் இவ்வாறு குறிப்பிட்டுள்ளார். இதன்போது, பாதுகாப்பு அமைச்சின் செயலாளர் சுறியுள்ளதா வது:- யாழ்.மாவட்டத்தில் பல காணித் துண்டுகள் உரிமையாளர்களிடம் மீள ஒப்படைக்கப்படமாட்டாது. அந்தக் காணிகள் நாட்டின் தேசிய பாதுகாப்புக்கு அவசியமானவை என்று கருதப்படுகின்றன. யாழ். மாவட்டத்தில் 5 ஆயிரத்து 700 ஏக்கர் காணிகளை உரிமையாளர்களிடம் ஒப்படைக்க நடவடிக்கைகள் எடுக்கப்பட்டுள்ளன. தேசிய பாதுகாப்புக்காக அரசுக்கு எடுத்துக்கொள்ளத் திட்டமிட்டுள்ள காணிகளுக்கு அதிகளவு இழப்பீடு வழங்கப்படும். இது தொடர்பாக மாகாணசபை மற்றும் மாவட்டச் செயலாளருடன் பேச்சுக்கள் நடத்தப்படுகின்றன. இராணுவத் தேவைக்கு எவ்வளவு நிலம் தேவை என்றும் நாம் இப்போது கணிப்பிட்டு வருகிறோம் - என்றார். இதேவேளை, வலி.வடக்கில் இருந்து இடம்பெயர்ந்த மக்கள் அனைவரும் இன்னும் 3 மாதங்களுக்குள் சொந்த இடங்களில் குடியமர்த்தப்படுவர் என்று ஜனாதிபதி மைத்திரிபால சிறிசேன கடந்த 12 ஆம் திகதி வாக்குறுதி அளித்திருந்தார் என்பது குறிப்பிடத்தக்கது. (கு-வ-5)





**துவணை | விடைத்தாய்**

**1 நிமி (முல்லைப் பூ) அச்சுப் பதிப்பு - 70 ரூபா**  
வடக்கில் எந்தவொரு அச்சுப்பதிப்புகளும், (பிதிண்டேன்) வறும்வாத, வழங்குமுடியாத நியாய விலையிலை உயர் தரத்திலான பதிப்பிலை நவீன தொழில் நுட்பசாதனங்கள் ஒலையாக சுவை அச்சுப் பதிப்புக்களையும் செய்தி வடக்கில் நவீன அச்சுப்பதிப்பில் இன்றைய முன்னோடி.

**கொழும்பு பிறிண்டேர்ஸ் 0771974875**

**காணாவில்லை**

யாழ் வண்ணார்பண்ணை தட்டாதெரு பகுதியில் படத்தில் காட்டப்பட்டுள்ள 2வயது டைய கறுப்புநிறமான நாய்க்குட்டி ஒன்று (23.03.2016) புதன்கிழமை இரவு 7 மணியளவில் காணாமல் போயுள்ளது. தகவல் அறிந்தவர்கள் தயவுசெய்து தொடர்பு கொள்ளவும்.

தகுந்த சன்மானம் வழங்கப்படும்.

**0770037578**

**கண்ணீர் அஞ்சலி**

**சாவகச்சேரி நகரசபையின் கணக்காளர் திரு.சி.பரதன்**

அவர்களின் பாசியாக தந்தையார்

**நாகலிங்கம் சிவஞானபிள்ளை**

அவர்களின் மறைவினால் துயரமும் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதுடன் அவரது ஆத்மாசாந்தியடையவும் பிரார்த்திக்கின்றோம்.

**சாவகச்சேரி நகரசபை ஊழியர் நலன்புரிசங்கம்**

**கண்ணீர் அஞ்சலி**

கிணங்கை செஞ்சிணுவைச் சங்கம் யாழ் கிணையின் வளர்ச்சிக்காக அயராது பாடுபட்டவரும், தன்னை அர்ப்பணித்தவரும் கிணங்கை செணுவைச் சங்க யாழ், கிணையின் முன்னாள் தலைவராகவும் சேவையாற்றிய

**பாக்டர் இ. தெய்வேந்திரன்**

அவர்களின் திடீர் மறைவுச் செய்தி கேட்டு ஆழ்ந்த துயரடைவதுடன், அவர்களது பிரிவினால் துயரமும் குடும்பத்தினருக்கு கிணங்கை செஞ்சிணுவைச் சங்க யாழ், கிணையின் ஆழ்ந்த அனுதாபங்களைத் தெரிவிப்பதுடன் அன்னாரின் ஆத்மா சாந்திக்காக இறைவனைப் பிரார்த்திக்கின்றோம்.



கணவரின் அழகம் உறுப்பினர்கள், தொண்டர்கள், நிவாக சபை உறுப்பினர்கள், கிணங்கை செஞ்சிணுவைச் சங்கம், யாழ் கிணை.

**மரண அறிவித்தல்**

**திருமதி சந்தனரூபி தேவதாஸ்**

(இளைப்பாறிய ஆசிரியை அமெரிக்கன் மிசன் தமிழ்க்கல்வன் பாடசாலை புங்குடுதீவு, முன்னாள் ஆசிரியை - புங்குடுதீவு மகாவித்தயாலயம்)



வேலணை மேற்கு 8 ஆம் வட்டாரத்தைப் பிறப்பிடமாகவும் புங்குடுதீவு 2 ஆம் வட்டாரத்தை வதிவிடமாகவும் கொண்ட திருமதி சந்தனரூபி தேவதாஸ் நேற்று (24.03.2016) வியாழக்கிழமை காலைமரணம்.

அன்னார் தேவதாசின் அன்பு மனைவியும் காலஞ்சென்றவர்களான வீரசிங்கம் - பெரியநாயகி தம்பதியினரின் அன்பு மகளும் காலஞ்சென்றவர்களான இலகுப்பிள்ளை - இரத்தினம் தம்பதியினரின் அருமை மருமகளும் றொசாயினி கோபிகிருஸ்ணா, தமிழினி ஆகியோரின் அன்புத் தாயாரும் கருணாவதி, யோகமலர், திருக்குமாரன் (ஓண்டன்), சாந்தினி (பிரான்ஸ்) ஆகியோரின் அருமைச்சகோதரியும் திருமதி தேவகுமாரி சிவனேந்தி (கனடா), திருமதி மோகனகுமாரி மோகனதாஸ் (கனடா), மோகனதாஸ், சோதிநாதன், சந்திரபாலன், திருமகள், செல்வகுமாரன் ஆகியோரின் மைத்துனியும் சுபேந்திரன், சுஜேந்திரன், சுவேரேகா, சுகேந்திரன், கஜானன், கஜிபன், பவிதரன், யதீசன் ஆகியோரின் சிறிய தாயாரும் அக்ஷயா, திருமாறன், லக்கியா, சாகித்தியா, ஓவிகா ஆகியோரின் மாமியாருமாவார்.

அன்னாரது இறுதிக்கிரியைகள் இன்று (25.03.2016) வெள்ளிக்கிழமை முற்பகல் 10.00 மணியளவில் அன்னாரின் இல்லைத்தில் நடைபெற்று பூதவுடல் தகனக்கிரியைக்காக புங்குடுதீவு மணற்காடு இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: **தேவதாஸ் (தேவன்மாஸார்) கணவர்.** (70236)(15.17)

**கண்ணீர் அஞ்சலி**

**வைத்திய கலாநிதி**

**இராஜசிங்கம்தெய்வேந்திரன்**

(முன்னாள் சென்றல் நேசின்கோம் வைத்தியப் பணியாளர்)

அன்னாரின் பிரிவால் நாமும் மிகுந்த துயரடைவதுடன் அவர்களின் பிரிவால் துயரநற்றிருக்கும் அவரது குடும்பத்தினருக்கும் எமது ஆழ்ந்த அனுதாபங்களைத் தெரிவிப்பதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.



முன்னாள் சென்றல் நேசின்கோம் பணியாளர்கள்.

**கண்ணீர் அஞ்சலி**

**எமது அலுவலகத்தின் வேலை/ வெளிக்கள**

**தொழிலாளியாகக் கடமையாற்றும் திரு.க.முத்தியோகன் அவர்களின் அன்புத் தந்தையார்**

**வேலன் கந்தையா**

அவர்களின் மறைவினால் துயரநற்றிருக்கும் அவரின் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதுடன், அவரின் ஆத்மாசாந்தியடைய இறைவனைப் பிரார்த்திக்கின்றோம்.

**ஊழியர் நலன்புரிசங்கம், நல்லூர் பிரதேசசபை.**



**கண்ணீர் அஞ்சலி**

எமது அலுவலகத்தின் முன்னாள் பிராந்திய சுகாதார சேவைகள் பணிப்பாளராக கடமையாற்றிய வைத்தியகலாநிதி **இ.தெய்வேந்திரன்** அவர்கள் இறைவனடி சேர்ந்த செய்தி கேட்டு மிகுந்த துயரடைவதுடன் அவரின் பிரிவால் துயரமும் அவரது குடும்பத்தினருக்கும் எமது ஆழ்ந்த அனுதாபங்களைத் தெரிவிப்பதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.



ஊழியர் நலன்புரி சங்கம், பிராந்திய சுகாதார சேவைகள் பணிப்பாளர் பணிமனை, யாழ்ப்பாணம்.

**கண்ணீர் அஞ்சலி**

**Dr. இ.தெய்வேந்திரன்**

**பிறப்பு இறப்பு**

**26.01.1939 23.03.2016**


வடமாகாண புற்றுநோய் - எயிட்ஸ் நோய் தடுப்புச் சங்கத்தின் நீண்டகால தலைவரும் இக் கழகத்தின் வளர்ச்சிக்கு அயராது பாடுபட்ட உத்தமசீலன் கோமகன் **Dr. இ.தெய்வேந்திரன்** அவர்களின் பிரிவால் துயரநற்றிருக்கு அவரது குடும்பத்தினருக்கும் எமது ஆழ்ந்த அனுதாபங்களைத் தெரிவிப்பதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

**ஓம் சாந்தி சாந்தி!! சாந்தி!!!**

தலைவர் **Lion DR.K.M பத்மநாதன்** மற்றும் நிர்வாக சபை உறுப்பினர்கள், வடமாகாண புற்றுநோய் எயிட்ஸ் நோய் தடுப்புச் சங்கம்.



**முன்றாம் ஆண்டு நினைவுஞ்சலி**



**அமரர் அண்ணாமலை சற்குணசிங்கம்**

உயிருக்கு உயிராக இருந்து எம்மை நன்றி செய்து அப்பாடே! முன்று ஆண்டுடன் ஆனாலும் ஆறவித்தை எம்மை நன்றி செய்து அப்பா... உயிர் ஆற்றி சாந்தியடையப் பிரார்த்திக்கின்றோம்.

பிறப்பு 24 . 01 . 1965

இறப்பு 29 . 03 . 2013

சிறந்த உயிர்கள் நினைவுகூடல் வரும் குறியீடுகள்.

**விபத்துக்களில் மூவர் காயம்**

சாவகச்சேரி, மார்ச் 25  
வீதியைக் கடந்த பாடசாலை மாணவன் ஒருவன் படையினரின் வாகனத்தாலும், வாகனத்தை மறிக்க முற்பட்ட போக்குவரத்து பொலிஸ் உத்தியோகத்தார் ஒருவர் கண்காணிப்பில் உத்தியோகத்தார் சம்பவங்கள் கடந்த செவ்வாய்க்கிழமை இரவு இடம் பெற்றுள்ளன.

நுணாவில் மேற்குப் பகுதியில் இடம்பெற்ற திருமண நிகழ்வில் கலந்து விட்டு 9-வீதியைக் கடக்க முயன்ற சிறுவனை அந்த வழியே வந்த படையினரின் வாகனம் மோதியது. பாதிக்கப்பட்ட மாணவன் சாவகச்சேரி வைத்தியசாலையில் சேர்க்கப்பட்டு, மேலதிக சிகிச்சைக்காக யாழ்ப்பாண வைத்தியசாலைக்கு அனுப்பி வைக்கப்பட்டுள்ளார்.

இதேவேளை கைதடி நுணாவில் பகுதியில் 9-வீதியில் வாகனப் பரிசோதனையில் ஈடுபட்டுக் கொண்டிருந்த சாவகச்சேரி பொலிஸ் நிலைய போக்குவரத்துக் கண்காணிப்புப் பிரிவு பொலிஸ் அலுவலர்கள், வீதியில் வந்த ஓட்டோவைச் சேர்த்து வாகனம் பொலிஸ் ஸாரை மோதியது. அதில் காயமடைந்த பொலிஸ் அலுவலர் சாவகச்சேரி வைத்தியசாலையில் சேர்க்கப்பட்டார். குறித்த வாகனம் சாவகச்சேரி பொலிஸ் நிலையத்தில் தடுத்து வைக்கப்பட்டுள்ளது. அதேவேளை, கொடிகாமம் பகுதியில் வீதி விபத்தில் சிக்கியதாகக் கூறப்பட்டு கால் முறிந்த நிலையில் ஒருவர் சாவகச்சேரி வைத்தியசாலையில் சேர்க்கப்பட்டுள்ளார். (9-ஐ-9)

வாக்களிப்பு முறை குறித்து கருத்தரங்கு சிந்தனைக்கூடம், ஆய்வு அபிவிருத்திக்

கான நிறுவனத்தின் ஏற்பாட்டில் இலங்கையின் அனைத்து மக்களையும் அதிக பட்சம் பிரதிநிதித்துவப்படுத்துவதற்கு உட்கருந்திய பொருத்தமான வாக்களிப்பு முறையை முன்வைத்தல் எனும் தலைப்பில் நடத்தும் முமுநாள் கருத்தரங்கு நாளமறுதினம் ஞாயிற்றுக்கிழமை காலை 10 மணி தொடக்கம் மாலை 4 மணி வரையாழ்ப்பாணம் இரண்டாம் குறுக்குத் தெருவில் அமைந்துள்ள சிந்தனைக் கூடத்தின் கேட்போர் கூடத்தில் இடம்பெறவுள்ளது. சிந்தனைக் கூடப் பணிப்பாளர் பேராசிரியர் இரா.சிவசந்திரனின் வழிகாட்டுதலில் இடம்பெறவுள்ள இந்தக் கருத்தரங்கில் வடக்கு-கிழக்குமாகாணமுன்னாள் முதலமைச்சர் அ.வரதராஜப் பெருமாள், மாற்றுக் கொள்கைக்கான நிலையத்தின் பணிப்பாளர் கலாநிதி பாக் கியசோதி சரவணமுத்து, யாழ்ப்பல்கலைக்கழக சட்டவிரிவுரையாளர் ஜனகன், சிரேஷ்ட நில அளவை அத்தியட்சகர் வை. சிவானந்தன் ஆகியோர் வளவாளர்களாகக் கலந்து கொள்கின்றனர். (வ)









## இன்றைய மோதல்கள்

இளைஞர் வி.கழகத் தொடர்  
கரணவாய், மார்ச் 25

பருத்தித்துறை கால்பந்தாட்ட லீக்கின் அனுமதியுடன் திக்கம் இளைஞர் விளையாட்டுக் கழகம் யாழ். மாவட்ட ரீதியாக நடத்தும் கால்பந்தாட்டத் தொடர், குறித்த கழக மைதானத்தில் இடம்பெற்று வருகின்றது.

இந்தத் தொடரில் இன்று வெள்ளிக்கிழமை பிற்பகல் 3.30 மணிக்கு இடம்பெறும் முதலாவது ஆட்டத்தில் அல்வாய் மனோகரா விளையாட்டுக் கழகத்தை எதிர்த்து நெற்கொழு கழகுகள் விளையாட்டுக் கழகமும் மாலை 4.30 மணிக்கு இடம்பெறும் இரண்டாவது ஆட்டத்தில் வலிகாமம் நாமுகள் விளையாட்டுக்கழகத்தை எதிர்த்து பலாலி விண்டீன் விளையாட்டுக்கழகமும் மோதவுள்ளன.

நாமுகள் வி.கழகத் தொடர்

தெல்லிப்பழை நாமுகள் சனசமூக நிலையத்தின் 53ஆவது ஆண்டு நிறைவை முன்னிட்டு தெல்லிப்பழை நாமுகள் விளையாட்டுக்கழகம் நடத்தும் நாமுகள் கிண்ணத்துக்கான கால்பந்தாட்டத் தொடரின் ஆட்டங்கள் நாமுகள் விளையாட்டுக்கழக மைதானத்தில் இடம்பெற்று வருகின்றன. இந்தத் தொடரில் இன்று வெள்ளிக்கிழமை பிற்பகல் 3.45 மணிக்கு இடம்பெறும் ஆட்டத்தில் யாழ். ஐக்கியம் அணியை எதிர்த்து சமரபாக நீயூட்டன் அணி மோதவுள்ளது. தொடர்ந்து மாலை 4.45 மணிக்கு இடம்பெறும் ஆட்டத்தில் குப்பிளான் விக்னேஸ்வரா அணியை எதிர்த்து நவ ஜீவன்ஸ் அணி மோதவுள்ளது. (ம-108-23)

## அசத்தல் ஆட்டத்தை வெளிப்படுத்தி வெற்றிபெற்றன வல்வை, நவசக்தி

யாழ்ப்பாணம், மார்ச் 25

பருத்தித்துறை கால்பந்தாட்ட லீக்கின் அனுமதியுடன் திக்கம் இளைஞர் விளையாட்டுக் கழகம் யாழ். மாவட்ட ரீதியாக நடத்தும் 9 வீரர்கள் பங்கு பற்றும் விலகல் முறையிலான கால்பந்தாட்டத் தொடரில் நேற்றுமுன்தினம் இடம்பெற்ற ஆட்டங்களில் வல்வை, நவசக்தி அணிகள் வெற்றிபெற்றுள்ளன.

திக்கம் இளைஞர் விளையாட்டுக்கழக மைதானத்தில் இடம்பெற்றுவரும் இந்தத்

தொடரில் முதலில் இடம்பெற்ற ஆட்டத்தில் வல்வை அணியை எதிர்த்து இமையாணன் இளைஞர் அணி மோதிக் கொண்டது. இதில் வல்வை அணி 7:1 என்ற கோல் கணக்கில் வெற்றி பெற்றது.

தொடர்ந்து இடம்பெற்ற இரண்டாவது ஆட்டத்தில் ஞானகலா அணியை எதிர்த்து கரவெட்டி நவசக்தி அணி மோதிக் கொண்டது.

இதில் கரவெட்டி நவசக்தி அணி 2:1 என்ற கோல் கணக்கில் வெற்றிபெற்றது. (ம-23)

## கிண்ணம் வென்றது சென். பற்றிக்ஸ் யாழ். வலய கால்பந்தாட்டத் தொடரில்

யாழ்ப்பாணம், மார்ச் 25

யாழ். கல்வி வலய கால்பந்தாட்டத்தில் 15 வயதுப்பிரிவில் சென்.ஜோன்ஸ் கல்லூரி அணியை வீழ்த்தி சம்பியானானது சென். பற்றிக்ஸ் கல்லூரி அணி.

யாழ். கல்வி வலய பாடசாலைகளுக்கு இடையிலான 15வயது ஆண்களுக்கான கால்பந்தாட்டத் தொடரின் இறுதியாட்டம் நேற்று வியாழக்கிழமை ஸ்ரான்லிக் கல்லூரி மைதானத்தில் இடம்பெற்றது. இறுதியாட்டத்தில் சென்.பற்றிக்ஸ் கல்லூரி அணியுடன் சென்.ஜோன்ஸ் கல்லூரி அணி மோதிக் கொண்டது. எந்த அணியும் தனித்து ஆதிக்கம் செலுத்த முடியாத வகை



யில் அமைந்தது முதல் பாதி. இதனால் கோல் கணக்குகள் ஆரம்பிக்கப்படாமலேயே அப்பாதி முடிவுக்கு வந்தது. இரண்டாம் பாதியிலும் பெரிதான மாற்றங்கள் ஏதும் இடம்பெறவில்லை. நிர்ணயிக்கப்பட்ட நிமிடங்களில் ஒரு கோலைத்தானும் எந்த அணியாலும் பதிவுசெய்ய முடியாது போக சமநிலைத் தவிப்பு உதையில் கிண்ணம் தீர்மானமாக வேண்டிய நிலைமை ஏற்பட்டது. இதில் சென். பற்றிக்ஸ் கல்லூரி அணி 3:2 என்ற கோல் கணக்கில் வெற்றி பெற்றுச் சம்பியானானது. (ம-23)

## கொழும்பு - யாழ். நாளை காலிறுதியில்

யாழ்ப்பாணம், மார்ச் 25

இலங்கை கால்பந்தாட்டச் சங்கம் நடத்தும் பிராந்தியங்களுக்கு இடையிலான 16 வயதுப் பிரிவினருக்கான கால்பந்தாட்டத் தொடரின் காலிறுதியாட்டம் ஒன்று நாளை சனிக்கிழமை அரியாலையில் உள்ள கால்பந்தாட்ட மைதானத்தில் இடம்பெறவுள்ளது. இதில் கொழும்பு மாவட்ட பிராந்திய அணியை எதிர்த்து யாழ். மாவட்ட பிராந்திய அணி மோதவுள்ளது. (ம-23)

## சுந்தரபுரம் அ.த.க. பாடசாலை கரம் தொடரில் மிகை சாதிப்பு

மாங்குளம், மார்ச் 25  
வவுனியா வடக்கு கல்வி வலயப் பாடசாலைகளுக்கிடையிலான கரம் தொடரில் 15வயது இருபால் பிரிவிலும் சுந்தரபுரம் அ.த.க. பாடசாலையின் அணிகள் கிண்ணம் வென்றன. சுந்தரபுரம் அ.த.க. பாடசாலையில் கடந்த ஞாயிற்றுக்கிழமை நடைபெற்ற இந்த இறுதிகளில் ஆண்கள் பிரிவில் முதலாமிடத்தை சுந்தரபுரம் அ.த.க. பாடசாலை அணியும்

இரண்டாமிடத்தை புதுக்குளம் மகா வித்தியாலய அணியும் மூன்றாமிடத்தை தரணிக் குளம் கணேஸ் வித்தியாலய அணியும் பெற்றன. பெண்கள் பிரிவில் முதலாமிடத்தை சுந்தரபுரம் அ.த.க. பாடசாலை அணியும் இரண்டாமிடத்தை சுந்தரபுரம் சரஸ்வதி வித்தியாலய அணியும் மூன்றாமிடத்தை தரணிக் குளம் கணேஸ் வித்தியாலய அணியும் பெற்றன. (ம-422)

## வென்றது இருதயராஜா

யாழ்ப்பாணம், மார்ச் 25  
தெல்லிப்பழை நாமுகள் சனசமூக நிலையத்தின் 53ஆவது ஆண்டு நிறைவை முன்னிட்டு தெல்லிப்பழை நாமுகள் விளையாட்டுக்கழகம் நடத்தும் கால்பந்தாட்டத் தொடரில் நேற்றுமுன்தினம் இடம்பெற்ற ஆட்டமொன்றில் இருதயராஜா அணி வெற்றிபெற்றுள்ளது. நாமுகள் விளையாட்டுக்கழக

மைதானத்தில் பிற்பகல் 3.45 மணிக்கு இடம்பெற்ற ஆட்டத்தில் மெலிஞ்சிமுனை இருதயராஜா விளையாட்டுக்கழக அணியை எதிர்த்து புத்தூர் எவரெஸ்ட் விளையாட்டுக்கழக அணி மோதிக் கொண்டது. இதில் மெலிஞ்சிமுனை இருதயராஜா விளையாட்டுக் கழக அணி 2:1 என்ற கோல் கணக்கில் வெற்றி பெற்றது. (ம-23)



## சம்பியானானது அச்சுவேலி மத்திய கல்லூரி யாழ். கல்வி வலய கரப்பந்தாட்டத் தொடரில்

யாழ். கல்வி வலய பாடசாலைகளுக்கிடையிலான 19வயது ஆண்களுக்கான கரப்பந்தாட்டத்தில் அச்சுவேலி மத்திய கல்லூரி அணி சம்பியன் கிண்ணத்தை சவீகரித்துள்ளது. கோப்பாய் கிறிஸ்தவ கல்லூரி

மைதானத்தில் கடந்த செவ்வாய்க்கிழமை இடம்பெற்ற இந்த இறுதியாட்டத்தில் அச்சுவேலி மத்திய கல்லூரி அணியை எதிர்த்து ஆவரங்கால் மகாஜனா வித்தியாலய அணி மோதிக் கொண்டது. இதில் அச்சுவேலி மத்திய கல்

லூரி அணி 25:20, 25:22 என்ற புள்ளிகளின் அடிப்படையில் வெற்றிபெற்று சம்பியன் கிண்ணத்தை சவீகரித்தது. மூன்றாமிடத்தை புத்தூர் சோமலா கல்லூரி அணி பெற்றது. (ம-422)

## துடுப்பாட்டத் தொடர் நாளை

கரணவாய், மார்ச் 25

நெல்லியடி சிற்றி ஸ்போட்ஸ் நிலையம் வடமாகாண ரீதியாக நடத்தத் திட்டமிட்ட துடுப்பாட்டத் தொடர் நாளை சனிக்கிழமையும் நாளை மறுதினம் ஞாயிற்றுக்கிழமையும் நடைபெறவுள்ளது. வடமாகாணத்தைச் சேர்ந்த 40 அணிகள் பங்குபற்றும் குறித்த தொடரின் ஆட்டங்கள் இமையாணன் மத்திய விளையாட்டுக் கழகம், கொலின்ஸ் விளையாட்டுக்கழகம், சோளங்கன் விளையாட்டுக் கழகம் மற்றும் மாலிசந்தி மைக்கல் விளையாட்டுக்கழகம் ஆகிய மைதானங்களில் நடைபெறவுள்ளன. (ம-108)





**வென்றது ஸ்ரான்லி**

மாங்குளம், மார்ச் 25  
கே.ஸி.ஸி.ஸி. வி.கழகம் யாழ். மாவட்ட ரீதியாக நடத்தும் துடுப்பாட்டத் தொடரில் கடந்த செவ்வாய்க்கிழமை இடம்பெற்ற ஆட்டத்தில் ஸ்ரான்லி அணி 68 ஓட்டங்களால் வெற்றி பெற்றுள்ளது. கொக்குவில் இந்துக் கல்லூரி மைதானத்தில் காலை 8.30 மணிக்கு நடைபெற்ற இந்த ஆட்டத்தில் ஸ்ரான்லி அணியை எதிர்த்து வின்ஸ் அணி மோதியது. முதலிடுப்பெடுத்தாடிய ஸ்ரான்லி அணி 26.5 புந்துப் பரிமாற்றங்களில் சகல இலக்குகளையும் இழந்து 189 ஓட்டங்களைப் பெற்றது. அதிகபட்சமாக மதன் 42 ஓட்டங்களையும், சுதர்சன் 36 ஓட்டங்களையும் பெற்றனர். புந்துவீச்சில் வின்ஸ் அணி சார்பாக ஜெபர்சன் 5 இலக்குகளையும், ஸ்ரீகன் 2 இலக்குகளையும் சுரேஸ், ஜெனி இருவரும் தலா ஓர் இலக்குகளையும் கைப்பற்றினர். பதிலுக்குத் துடுப்பெடுத்தாடிய வின்ஸ் அணி 21.4 புந்துப் பரிமாற்றங்களில் சகல இலக்குகளையும் இழந்து 121 ஓட்டங்களை மாத்திரமே பெற்றது. அதிகபட்சமாக யூட் 35 ஓட்டங்களையும், எட்வின் 21 ஓட்டங்களையும் பெற்றனர். புந்துவீச்சில் ஸ்ரான்லி அணியின் சார்பாக கஜதீபன் 3 இலக்குகளையும், துஸ்யந்தன், விதுசன் இருவரும் தலா ஓர் இலக்குகளையும் கைப்பற்றினர். (ம)

**'மாகாணத்துக்காக வலயத்திலிருந்து மூன்று அணிகள்' உடற்கல்வி ஆசிரியர்களின் வேண்டுகோள் நிராகரிப்பு**

மாங்குளம், மார்ச் 25  
நடப்பு வருடத்துக்கான மாகாண மட்டப் போட்டிகளுக்காக வலயத்தில் இருந்து மூன்று அணிகள் தெரிவுசெய்யப்பட வேண்டுமென்ற உடற்கல்வி ஆசிரியர்களின் வேண்டுகோள் நிராகரிக்கப்பட்டுள்ளது. கால அவகாசங்களைக் கருத்திற் கொண்டும் நிதிப்பிரச்சினை காரணமாகவும் நடப்பு வருடத்தில் மாவட்ட மட்டப்போட்டிகளை நடத்தாமல் மாகாண மட்டப் போட்டிகளை நடத்துவது என்று முடிவு செய்யப்பட்டிருந்தது. ஆனால் வலயங்களில் இருந்து முதல் இரு இடங்களைப் பெறும் அணியே மாகாணத்துக்குத் தகுதி பெறும் என்பதே பிரதான நிபந்தனை. விளையாட்டு ஆர்வலர்கள் பலரும் இந்த நிபந்தனையை விமர்சித்திருந்தனர். ஏனெனில் வலயத்தில் மூன்று

றாவது இடத்தைப் பெறும் அணி மாவட்டத்தில் சாதித்து தேசியத்திலும் பதக்கம் வென்ற புதிவுகள் நிறைய உள்ளன. இதுவே இந்த மூன்றாவது அணியைப் புறக்கணித்த மையப்பலரும் ஏற்றுக்கொள்ளாமலுக்குப் பிரதான காரணம். இந்த நிலையில் வலய மட்டங்களில் மூன்றாவது இடத்தைப் பெறும் அணி, மாகாண மட்டப் போட்டிகளுக்கு உள்வாங்கப்பட வேண்டும் என்று உடற்கல்வி ஆசிரியர்களும் கோரிக்கை வைத்த நிலையில் அந்தக்கோரிக்கை நிராகரிக்கப்பட்டுள்ளது. மெய்வல்லுனர் பயிற்சி முகாமுக்கான கலந்துரையாடல் ஒன்று யாழ். இந்து மகளிர் கல்லூரியில் நேற்று நடைபெற்றது. குறித்த கலந்துரையாடலில் கலந்துகொண்ட உடற்கல்வி ஆசிரியர்களாலேயே மூன்றாவது அணி உள்வாங்கப்பட வேண்டும் என்ற

கோரிக்கை உடற்கல்வி உதவிக் கல்விப் பணிப்பாளரிடம் முன்வைக்கப்பட்டது. இது தொடர்பாக வடமாகாண உடற்கல்வி உதவிக் கல்விப் பணிப்பாளர் கே.சத்தியபாலனுடன் தொடர்பு கொண்டு கேட்ட பொழுது - ஏனைய மாகாணங்களில், வலயங்களில் முதல் இரு அணிகள் தெரிவு செய்யப்பட்டே மாகாண மட்டப் போட்டிகள் நடத்தப்பட்டு வருகின்றன. அந்த நடைமுறையை நாமும் கடைப்பிடிக்கத் திட்டமிட்டுள்ளோம். குறித்த விடயம் தொடர்பாக கல்வி வலயங்களின் உதவிக் கல்விப் பணிப்பாளர்களுடன் கலந்துரையாடப்பட்டுள்ள நிலையில், நடப்பு வருடத்தின் மாகாண மட்டத் தொடரில், வலயத்தின் மூன்றாவது அணியை உள்வாங்குவதென்பது கடினமான விடயம்- என்றார்.

(ம-422)

**கரவெட்டி பிரதேச செயலக விளையாட்டின் இறுதி நாள்**

மாங்குளம், மார்ச் 25  
கரவெட்டிப் பிரதேச செயலகக் கழகங்களுக்கிடையிலான விளையாட்டு விழாவின் இறுதி நாள் நிகழ்வு எதிர்வரும் ஞாயிற்றுக்கிழமை பிற்பகல் 2 மணிக்கு நெல்லியடி மத்திய கல்லூரி மைதானத்தில் நடைபெறவுள்ளது. கரவெட்டி பிரதேச செயலாளர் ச.சிவசிறி தலைமையில் நடைபெறும் இந்த

நிகழ்வுக்கு பிரதம விருந்தினராக யாழ். மாவட்ட மேலதிக அரசு அதிபர் பா.செந்தில்நந்தன், சிறப்பு விருந்தினராக வடமாகாண விளையாட்டு திணைக்களத்தின் பணிப்பாளர் இ.குருபரன், நெல்லியடி மத்திய கல்லூரி அதிபர் க.கிருஷ்ணகுமார் ஆகியோர் கலந்துகொள்ளவுள்ளனர்.

(ம-422)

**நடராஜ இராமலிங்க வித்தி. போராடி வென்றது கரப்பந்தில்**

மாங்குளம், மார்ச் 25  
யாழ். கல்வி வலயப் பாடசாலைகளுக்கிடையிலான 15வயதுப் பிரிவினருக்கான கரப்பந்தாட்டத்தில் ஆவரங்கால் நடராஜ இராமலிங்க வித்தியாலய அணி சம்பியனானது. கோப்பாய் கிறிஸ்தவக்கல்லூரி மைதானத்தில் கடந்த செவ்வாய்க்கிழமை நடைபெற்ற இந்த இறுதியாட்டத்தில் ஆவரங்கால் நடராஜ இராமலிங்க வித்தியாலய அணியை எதிர்த்து கோப்பாய் மகா வித்தியாலய அணி மோதியது. முதல் செற்றில் ஆவரங்கால் நடராஜ இராமலிங்க வித்தியாலய அணி 25:19 என்று முன்னிலை வகித்தது. இரண்டாவது செற்றில் கோப்பாய் மகா வித்தியாலய அணி 25:22 என்ற புள்ளிகளின் அடிப்படையில் பதிலடி கொடுக்க இறுதி செற்றில் கிண்ணம் தீர்மானமாகும் நிலைமை ஏற்பட்டது. இதில் ஆவரங்கால் நடராஜ இராமலிங்க வித்தியாலய அணி 25:21 என்ற புள்ளிகளின் அடிப்படையில் வெற்றிபெற்றுச்சம்பியன் கிண்ணத்தைச் சுவீகரித்துள்ளது. மூன்றாமிடத்தை புத்தூர் சோமஸ்கந்தாக் கல்லூரி அணி பெற்றது. (ம-422)

**அரையிறுதியில் யங்ஸ்ரார்**

மாங்குளம், மார்ச் 25  
சாந்தன், யூட், கயன் ஞாபகார்த்தக் கிண்ணத்துக்கான கால்பந்தாட்டத் தொடரில் யங்ஸ்ரார் அணி அரையிறுதிக்கு தகுதி பெற்றுள்ளது. வவுனியா வைரவப் புளியங்குளம் யங்ஸ்ரார் விளையாட்டுக்கழகம் வவுனியா கால்பந்தாட்ட லீக்கில் அங்கம் வகிக்கும் அணிகளுக்கு இடையில் நடத்தும் சாந்தன், யூட், கயன் ஞாபகார்த்தக் கிண்ணத்துக்கான லீக் முறையிலான கால்பந்தாட்டத் தொடரில் கடந்த செவ்வாய்க்கிழமை இரவு 7 மணிக்கு இடம்பெற்ற காலிறுதி ஆட்டத்தில் யங்ஸ்ரார் அணியை எதிர்த்து ஈஸ்வரன் அணி மோதிக்கொண்டது. இதில் யங்ஸ்ரார் 'ஏ' அணி 4:0 என்ற கோல் கணக்கில் வெற்றிபெற்று அரையிறுதி ஆட்டத்துக்குத் தகுதி பெற்றது. (ம)



சாந்தன், யூட், கயன் தொடரின் அரையிறுதி ஆட்டங்கள் நாளை யாழ்ப்பாணம், மார்ச் 25 வவுனியா வைரவப் புளியங்குளம் யங்ஸ்ரார் விளையாட்டுக்கழகம் வவுனியா கால்பந்தாட்ட லீக்கில் அங்கம் வகிக்கும் அணிகளுக்கு இடையில் சாந்தன், யூட், கயன் ஞாபகார்த்தக் கிண்ணத்துக்கான நடத்தும் கால்பந்தாட்டத் தொடரின் அரையிறுதி ஆட்டங்கள் நாளையும், நாளை மறுதினமும் நடைபெறவுள்ளன. வைரவப் புளியங்குளம் யங்ஸ்ரார் விளையாட்டுக்கழக மைதானத்தில் மின்னொளியில் இடம்பெறவுள்ள இந்த அரையிறுதி ஆட்டங்களில் நாளை சனிக்கிழமை இடம்பெறவுள்ள முதலாவது அரையிறுதியாட்டத்தில் வடதாரகை அணியை எதிர்த்து மருதநிலா அணி மோதவுள்ளது. நாளை மறுதினம் ஞாயிற்றுக்கிழமை இடம்பெறவுள்ள இரண்டாவது அரையிறுதி ஆட்டத்தில் யங்ஸ்ரார் 'ஏ' அணியை எதிர்த்து 786 அணி மோதவுள்ளது. (ம-23)

குழு -1					குழு -2				
அணிகள்	ஆட்டங்கள்	வெற்றி	தோல்வி	புள்ளி குறைவு	அணிகள்	ஆட்டங்கள்	வெற்றி	தோல்வி	புள்ளி குறைவு
மே.தீவுகள்	2	2	0	4 +0.89	நியூசிலாந்து	3	3	0	6 +1.28
இங்கிலாந்து	3	2	1	4 +0.01	இந்தியா	3	2	1	4 -0.54
தெ.ஆபிரிக்கா	2	1	1	2 +0.81	பாகிஸ்தான்	3	1	2	2 +0.25
சுலங்கை	2	1	1	2 -0.17	ஆஸ்திரேலியா	2	1	1	2 +0.10
ஆயர்கள்	3	0	3	0 -1.06	பங்கலா தேசம்	3	0	3	0 -1.16





ரசிகர்களின் மோதலுக்கு அசீஸ் நெக்ராவின் பதில்



கிரிக்கெட் வாழ்க்கையே முடிந்து விட்டது என்று நினைத்த போது 36 வயதில் மீண்டும் இந்திய அணிக்குள் நுழைந்து அசத்தி வருகிறார் நெக்ரா. மற்ற வீரர்களுடன் ஒப்பிடும் போது நெக்ரா கொஞ்சம் வித்தியாசமானவர். ஊடகங்களுக்கு செவ்வியளிப்பதைக்கூடத் தவிர்க்க கூடியவர். அப்படிப்பட்ட நெக்ராவிடம், சமூக வலைத்தளங்களில் இந்திய-பங்களாதேஷ் ரசிகர்கள் மத்தியில் நுழைவதும் வாக்குவாதம் குறித்து ஒரு செய்தியாளர் கேள்வி எழுப்பினார். ஆனால் நெக்ராவின் பதிலைக் கேட்டு மொத்தச் செய்தியாளர்களும் வாய்விட்டு சிரித்தனர்.

இதோ நெக்ராவின் பதில் நீங்கள் தவறான ஆளிடம் இந்த கேள்வியைக் கேட்கிறீர்கள். நான் எந்த சமூக வலைத்தளங்களிலும் இல்லை. இன்னமும் பழைய நோக்கியா போனைத் தான் பயன்படுத்துகிறேன். நான் பேஸ்புக், டுவிட்டர் மற்றும் இன்ஸ்டாகிராமில் இல்லை. நான் செய்தித் தாள்களையும் படிப்பது இல்லை என்றார். (ம)

இலங்கையை நொறுக்கியது ஆஸ்திரேலியா



பெண்களுக்கான ரி-20 உலகக்கிண்ணத் தொடரில் நேற்று நடைபெற்ற ஆஸ்திரேலியா - இலங்கை அணிகளுக்கு இடையிலான ஆட்டத்தில் ஆஸ்திரேலிய அணி 9 இலக்குகளால் வெற்றிபெற்றது. நாணயச்சுழற்சியில் வெற்றிபெற்ற இலங்கை முதலில் துடுப்பெடுத்தாடத் தீர்மானித்தது. ஆரம்ப வீராங்கனையான மென்டிஸ் ஓட்டமெதனையும் பெறாது ஆட்டமிழக்க தொடர்ந்து வந்த வீராங்கனைகள் அதிகம் நிதானித்தனர். இதனால் இலங்கை அணி 20 பந்துப்பரிமாற்றங்கள் நிறைவில் 8 இலக்குகளை இழந்து 123 ஓட்டங்களையே

பெற்றது. அதிகபட்சமாக ஜெயங்கனி 38 ஓட்டங்களையும், சுரங்கிகா 38 ஓட்டங்களையும், கௌசல்யா 16 ஓட்டங்களையும் பெற்றனர். புந்துவீச்சில் ஆஸ்திரேலியா சார்பாக சியூட், பீம்ஸ் இருவரும் தலா 2 இலக்குகளையும், ஜொனசின், ஓஸ்பேர்ன் இருவரும் தலா ஓர் இலக்கையும் வீழ்த்தினர். பதினாறு களமிறங்கிய ஆஸ்திரேலியா ஓர் இலக்கு இழப்புக்கு 14 பந்துகள் மீதமிருக்க இலக்கை அடைந்தது. அதிகபட்சமாக லன்னிங் 56 ஓட்டங்களையும், விலனி 53 ஓட்டங்களையும், கேலி 13 ஓட்டங்களையும் பெற்றனர். புந்துவீச்சில் இலங்கை சார்பாக ரணவீர ஓர் இலக்கை வீழ்த்தினார். (ம)

இந்தியன் ரொறாசோ சிப்ஸ் விற்பனை மொத்தவிலை ரூபா 1100/- - 1200/-  
"மாபிள்ஸ்"  
சுழிபுரம் பத்திரகாளி கோயில் சந்தி.  
கண்டாமை, தொல்புரம்.  
077 954 1877, 076 703 0343  
077 355 3372, 021 225 0186

உடனடி வேலைவாய்ப்பு  
• காசாளர் (பெண்)  
• பொதி செய்யவர் (ஆண்/பெண்)  
• மோட்டார் சைக்கிள் விநியோகஸ்தர் (ஆண்)  
• சமையல் உதவியாளர் (ஆண்/பெண்)

குறிப்பு: மருதனார்மடத்துக்கு அண்மித்த பிரதேசங்களில் வாழ்பவர்கள் விரும்பத்தக்கது - மாலை 4.00 மணி தொடக்கம் 6.00 மணிவரை சுயவிவரக் கோவையுடன் நேரில் வரவும்.  
இடியப்பக் கடை,  
கடை சி.5, மானிப்பாய் வீதி,  
மருதனார்மடம்.

O/L DAY CLASS  
பிரிவு - I ஆரம்பம்  
28.03.2016 திங்கள் காலை 8.00 மணி  
+ யாழ் நகரின் No - 1 கல்வி நிறுவனம்  
+ திங்கள் முதல் வெள்ளி வரை வாரத்தில் 5 நாள்  
+ ஒவ்வொரு பிரிவினும் 60 மாணவர்கள்  
+ அலகுப் பாடசாலைகள், மாநாத்த பாடசாலைகளும்  
பொதுப்புகைகளை  
புதிய நூல்கள் நலையம்  
ஆணைப்பதி, யாழ்ப்பாணம்.  
T.P: 077 4598 440

A/L வரலாறு - 2018  
ஆசிரியர் - M. பத்மன் M. A. (History)  
ஆரம்பம்: 26.03.2016 (சனிக்கிழமை)  
A/L - 2017 புதிய அனுமதிக்கள் வழங்கப்படும்  
கற்பிக்கப்படும் இடங்கள்:  
D.M.I உயர் கலைக்கல்லூரி  
யாழ்ப்பாணம் தனம்பிட்டி.

மொழி வகுப்புக்கள்  
திருமண பந்தத்தின் மூலம் வெளிநாடு செல்பவர்களுக்கு இலகுவாக சான்றிதழ்கள் பெற்றுக் கொள்ளக் கூடிய முறையில் ஜேம்மன் - Deutsch, நெதர்லாந்து - Dutch, French, Italian, English (LifeSkills - AD) வகுப்புக்கள் நடைபெறுகின்றன.  
புதிய சீர்திருத்த திங்கட்கிழமை 28.03.2016 ஆரம்பமாகின்றன.  
விவேகானந்த அக்கடமி  
221/1, மின்சார நிலைய வீதி, யாழ்ப்பாணம்.  
021 321 6928, 077 484 2464

வல்லவன் தொடர் இன்று ஆரம்பம்

யாழ்ப்பாணம், மார்ச் 25  
பருத்தித்துறை கால்பந்தாட்ட லீக்கின் அனுமதியுடன் வல்வெட்டித்துறை நெற்கொழு கழகங்கள் விளையாட்டுக்கழகம் வல்லவன் கிண்ணத்துக்காக நடத்தும் விலகல் முறையிலான கால்பந்தாட்டத் தொடர் இன்று ஆரம்பமாகிறது. இதன்படி வல்வெட்டித்துறை நெற்கொழு கழகங்கள் விளையாட்டுக்கழக மைதானத்தில் இன்று வெள்ளிக்கிழமை மாலை 4 மணிக்கு இடம்பெறும் ஆட்டத்தில் கொலின்ஸ் அணியை எதிர்த்து நெடியகாடு இளைஞர் அணி மோதவுள்ளது. (ம-23)

தீவுகளுக்கு எதிராக டுமினி இல்லை

மேற்கிந்தியத் தீவுகளுக்கு எதிராக இன்று நடைபெறவுள்ள ஆட்டத்தில் இருந்து தென்னாபிரிக்க அணியின் சகலதுறை வீரர் டுமினி விலகியுள்ளார். ஆப்கானிஸ்தானுக்கு எதிரான ஆட்டத்தில், களத்துடுப்புச் செய்கையில் டுமினியின் காலில்தசைப்பிடிப்பு ஏற்பட்டது. இதன் காரணமாக அவர் நாக்பூரில் இன்று நடக்கும் மேற்கிந்தியத் தீவுகளுக்கு எதிரான ஆட்டத்தில் விளையாட மாட்டார் என்று அறிவிக்கப்பட்டுள்ளது. (ம)

அளவுக்கு அதிகரித்த வெப்பம் காரணமாக விளையாட்டுப் போட்டிகள் இடைநிறுத்தம்

மாங்குளம், மார்ச் 25  
அதிகரித்த வெப்பம் காரணமாக வலய, மாவட்ட, மாகாண விளையாட்டுப் போட்டிகளை அடுத்த இரு வாரத்துக்கு இடைநிறுத்தமாறு இசுருபாய கல்வி அமைச்சால் அறிவிக்கப்பட்டுள்ளது. விளையாட்டுப் போட்டிகளை இடைநிறுத்துவது தொடர்பான கடிதம் ஒன்று நேற்று அனைத்து மாகாண கல்வித் திணைக்களங்களுக்கும் கல்வி அமைச்சால் அனுப்பப்பட்டுள்ளது. குறித்த விடயம் தொடர்பாக மாகாண கல்விப் பணிப்பாளர் செ.உதயகுமார நடன் தொடர்பு கொண்டு கேட்ட வேளையில், வடமாகாண வெப்ப நிலையையும், அது போட்டிகளை நடத்த உகந்ததா என்பதையும் கருத்தில் கொண்டு எதிர்வரும் திங்கட்கிழமை இறுதி முடிவு எடுக்கப்படும் என்றார். (ம-422)

மலிங்கவை வீழ்த்திய அப்ரிடி

ரி-20 உலகக்கிண்ணத் தொடரில் அதிக இலக்குகளைக் கைப்பற்றிய பந்துவீச்சாளர் என்ற சாதனையைப் படைத்துள்ளார் பாகிஸ்தான் அணியின் தலைவரான அப்ரிடி. நியூசிலாந்து அணிக்கு எதிராகக் கடந்த செவ்வாய்க்கிழமை நடைபெற்ற ஆட்டத்தில் இரு இலக்குகளைக் கைப்பற்றியதன் மூலமே அப்ரிடி இந்தச் சாதனையைப் படைத்துள்ளார். மலிங்க இதுவரை 31 ஆட்டங்களில் விளையாடி 38 இலக்குகளுடன் முதலிடத்தில் இருந்தார். தற்போது அவரை அப்ரிடி முந்தியுள்ளார். இதன்படி இதுவரை 33 ஆட்டங்களில் விளையாடியுள்ள அவர், 39 இலக்குகளைக் கைப்பற்றியுள்ளார். ஓட்டுமொத்த ரி-20 ஆட்டங்களிலும் 97 இலக்குகளுடன் அப்ரிடியே முதலிடத்தில் உள்ளார். (ம)

NEC  
பருத்தித்துறை வீதி,  
ஆணைப்பதி,  
மணிக்கட்டுவீதி,  
யாழ்ப்பாணம்.  
A/L 2018  
கலை  
வர்த்தகம்  
தொழில்நுட்பம்  
புதிய பிரிவுகள் ஆரம்பம்  
26.03.2016  
சனி 8.00 மணி  
T.P: 077 469 6695

வாழ்க்கைத்திறன் மேம்பாட்டு நிறுவனம்  
8<sup>ஆவது</sup> அணி வட்டுக்கோட்டை பயிலுநர்களின்  
ஆக்கக் கண்காட்சியும்  
சான்றிதழ் வழங்கும் நிகழ்வும்

இடம்: யாழ் மாவட்ட நாடாளுமன்ற உறுப்பினர்  
கௌரவ சு.சரணபவன் அவர்களின்  
தமிழ் ஆரக்க கட்டி அலுவலகம் தெல்லிப்பறை வீதி, வட்டுக்கோட்டை.  
காலம்: 26.03.2016 சனிக்கிழமை  
நேரம்: முற்பகல் 10.00 மணி

பிரதம விருந்தினர்  
யாழ் மாவட்ட நாடாளுமன்ற உறுப்பினர்  
கௌரவ மாலை சோ.சேனாதிராசா  
கௌரவ விருந்தினர்  
பேராசிரியர் க. தேவராசா

நிகழ்ச்சி நிரல்:  
\* மங்கள விளக்கேற்றல்  
\* கொடியேற்றல் நிகழ்வு  
\* தமிழ்த் தாய் வாழ்த்து  
\* அக வணக்கம்  
\* கண்காட்சி மண்டபம் திறந்து வைத்தல்  
\* வரவேற்புரை  
\* தலைமையுரை  
\* நிறைவேற்று அறிக்கை  
\* பிரதம விருந்தினர் உரை  
\* சான்றிதழ் வழங்கும் நிகழ்வு  
\* பரிசில் வழங்கும் நிகழ்வு  
\* நன்றியுரை

அனைவரையும் அன்புடன் அழைக்கின்றோம்  
விழா ஏற்பாட்டுக்கு நுழைவர்